

realpatidar.com

ગામ નેત્રા - કચ્છવાળા

અક્ષરનિવાસી નરવીર

શ્રી કેશરા (પરમેશ્વરા) મુખી સાંખ્યાનાં સંક્ષિપ્ત જીવન અને કાર્ય

જન્મ :

ચૈત્ર સુદ ૧૫, વિ. સં. ૧૮૨૪

અક્ષરનિવાસ :

આસો વદ ૧૪, વિ. સં. ૧૯૩૪

: લેખક :

પટેલ ગોપાલજી સોમજી ભગત

રવાપરવાળા, તા. નજરાણા, કચ્છ

: પ્રકાશક :

શ્રી કચ્છ કડવા પાટીદાર સત્સંગ સમાજ

: પ્રસિદ્ધ :

વૈશાખ સુદ-૧, તા. ૯-૫-૦૫
રજતજયંતિ સમૂહ લગ્ન મહોત્સવ

realpatidar.com



Real Patidar Library

This book/literature/article/material may be used for research, teaching, and private study purposes. Any substantial or systematic reproduction, redistribution, reselling, loan, sub-licensing, systematic supply, or distribution


in any form to anyone is expressly forbidden.

The library does not give any warranty express or implied or make any representation that the contents will be complete or accurate or up to date. The library shall not be liable for any loss, actions, claims, proceedings, demand, or costs or damages whatsoever or howsoever caused arising directly or indirectly in connection with or arising out of the use of this material.

Full terms and conditions of use: <http://www.realpatidar.com>

About Real Patidar books

Real Patidar's mission is to organize the information on Satpanth religion, which is a Nizari Ismaili sect of Shia branch of Islam, and to make it universally accessible and useful. Real Patidar Books helps readers discover the material on Satpanth online while helping authors and researchers in their studies. You can know more by visiting <http://www.realpatidar.com>



realpatidar.com

પુસ્તક પ્રકાશનમાં સહાયક પરિવારોની શુભ નામાવલી
નારાણભાઈ શીવજીભાઈ પોકાર પરિવાર, દયાપર હાલ ઈન્દોર
તથા

નારાણભાઈ અરજણભાઈ સાંખલા પરિવાર
દોલતપર હાલ અમદાવાદ

ખીમજીભાઈ નારાણભાઈ પોકાર

શ્રી નિલકંઠ વિજય સો મીલ, ઈન્દોર

ફોન-૨૪૬૨૧૪૨, ૨૪૪૬૭૯૨ (મો) ૯૩૦૨૧૦૦૫૫૩

કરશનભાઈ નારાણભાઈ પોકાર

શ્રી રતનાણી ટીમ્બર યાર્ડ, ઈન્દોર

ફોન-૨૩૮૦૭૨૨, ૫૦૯૬૪૧૯ (મો) ૯૮૯૩૧૩૬૫૦૭

પુરષોત્તમભાઈ નારાણભાઈ પોકાર

ગોલ્ડન એન્ટરપ્રાઈઝ, ઈન્દોર

ફોન-૫૦૯૩૧૭૬, ૫૦૯૨૫૭૨ (મો) ૯૮૯૩૧૩૬૫૦૧

શ્રી ભરત સો મીલ

વિશાલા હોટલ સામે, જુહાપુરા, અમદાવાદ-૫૫.

ફોન-૨૬૮૨૧૬૨૪, ૨૬૮૨૪૩૯૮

શ્રી ઉમિયા ટીમ્બર્સ, ઘાટલોડિયા

સિલિકોન પ્લાય એન્ડ ટીમ્બર, સેટેલાઈટ.

ટીમ્બર પોઈન્ટ, સેટેલાઈટ

નરસિંહભાઈ એન. પટેલ તથા ભાઈઓ

realpatidar.com

realpatidar.com

સમર્પણ

સવંત ૨૦૬૧ ના વૈશાખ સુદ-૧ તા.૯-૫-
૨૦૦૫ના સ્વાપુર મુકામે કચ્છ કડવા પાટીદાર
સમાજને એક તાંતણો બાંધવાના પ્રયાસ સ્વરૂપે
સમુહ લગ્નના આયોજનને ૨૫ વર્ષ પુર્ણ થતાં
હોવાથી સ્જત જ્યંતી મહોત્સવનું આયોજન
કરવામાં આવેલ છે આ પવિત્ર પ્રસંગે સમાજને
સાચો સહ ચિંધનાર સાતિને પ્રકાશનો પુંજ સર્વ
પ્રથમ બતાવનાર કેશવ મુખી હતા. તેથી સમાજના
અધ્યક્ષ સુધારક તરીકે જેનો અમુલ્ય યોગદાન છે તો
તેમની સ્મૃતિમાં તેમના જીવનના મુખ્ય પ્રસંગોને
આ પુસ્તકમાં સંગ્રહ કરી તેમને ભાવભરી અંજલી
સ્વરૂપે સ્વર્ગસ્થના ચરણોમાં સમર્પિત કરતાં હર્ષ
અનુભવીએ છીએ.

નાસણાભાઈ શીવજીભાઈ પોક્કર પટિવાર,
દયાપર હાલે ઈન્દોર
નાસણાભાઈ અણ્ણાભાઈ સાંજલા પટિવાર,
દોલતપર હાલે અમદાવાદ

realpatidar.com

realpatidar.com

realpatidar.com

realpatidar.com



श्री स्वामिनारायण भगवान

realpatidar.com

realpatidar.com

realpatidar.com



realpatidar.com

realpatidar.com

realpatidar.com



આધ સમાજ સુધારક

નરવીરશ્રી કેસરા 'પરમેશ્વરા' સાંજલા, નેત્રા (કચ્છ)

જન્મ :

ચૈત્ર સુદ ૧૫, વિ. સં. ૧૮૨૪

અક્ષરનિવાસ :

આસો વદ ૧૪, વિ. સં. ૧૯૩૪

realpatidar.com

realpatidar.com

realpatidar.com

realpatidar.com

ગામ નેત્રા-કચ્છવાળા
અક્ષરનિવાસી નરવીર
શ્રી કેશરા (પરમેશ્વરા) મુખી
સાંખલાનું સંક્ષિપ્ત
જીવન અને કાર્ય

લેખક :
પટેલ ગોપાલજી સોમજી ભગત
સ્વામરવાળા, તા. નખત્રાણા, કચ્છ

: પ્રકાશક :
શ્રી કચ્છ કડવા પાટીદાર સત્સંગ સમાજ

realpatidar.com

realpatidar.com

પ્રકાશક :

શ્રી કચ્છ કડવા પાટીદાર સત્સંગ સમાજ

સંવત : ૨૦૩૯

પ્રથમ આવૃત્તિ : ૧૫૦૦

સને ૧૯૮૩

દ્વિતીય આવૃત્તિ :

૧૦૦૦ પ્રત

સને ૨૦૦૫

પ્રાપ્તિસ્થાન :

શ્રી અ.ભા.ક.ક.પા. સત્સંગ સમાજ

સત્સંગ ભવન

રવાપર, તા. નખત્રાણા, કચ્છ

મુદ્રક :

પ્રિંટર્સ એન્ડ પબ્લિશર્સ

“પ્રેમસાગર” કોમ્પ્લેક્સ, મહુલી રેસ્ટોરન્ટની બાજુમાં,
ભૈરવનાથ રોડ, મણિનગર, અમદાવાદ - ૩૮૦ ૦૨૨

ફોન નં. ૨૫૮૫ ૧૧૪૨, ૨૫૪૬ ૨૦૮૮

realpatidar.com

લેખકના બે બોલ

શ્રી કેશરા મુખીના જીવન વિશે નાનપણમાં ઘણી અવનવી અને અદ્ભુત વાતો મેં સાંભળી હતી. એમના જેવા મહાપુરુષના જીવન વિષે અને તેમણે કરેલાં કાર્યો વિશે લખવાની ઈચ્છા મારા મનમાં વર્ષો સુધી ઘોળાયા કરતી હતી. પણ આવા પુરુષ વિશે લખવામાં પૂરતી અને ઇતિહાસ આધારિત માહિતી મેળવવામાં મોટી મુશ્કેલી પડતી હોય છે. મને પણ એ અર્થમાં ઘણી મુશ્કેલી પડી છે.

પણ કેશરા બાપા વિશે મારે કાંઈક તો લખવું જ છે એવો ભાવ દઢ હોવાથી ધીમે ધીમે માહિતી મેળવવાનું મેં ચાલુ રાખ્યું. રવાપરના વયોવૃદ્ધ પૂજ્ય પટેલ સોમજી ખેતશી વાસાણી તે વખતે રાજ્યમાં પોલીસ પટેલ અને રેવન્યુ પટેલ તરીકેનો હોદ્દો ધરાવતા હતા. તે જ રીતે ગામ દયાપુરના વયોવૃદ્ધ પૂજ્ય શ્રી રામજી કાનજી સાંખલા (વૈદ્યબાપા) કેશરા મુખીના કુટુંબના હતા. આ બંને વડીલો મુખીના ગાઢ પરિચયમાં વર્ષો સુધી રહ્યા હતા. તેઓના મોંએ મેં અનેક વાતો સાંભળેલી.

મારાં પૂજ્ય દાદીમા માતાજી રામબાઈના કેશરા મુખી સગા કાકાઈ કાકા થતા હતા. તેમના દ્વારા પણ મેં મુખીના ઘરની રિદ્ધિ સિદ્ધિ, પહેરવેશ, બાંધો તેમજ તેમનાં સામાજિક કાર્યોની ઐતિહાસિક વાતો સાંભળી હતી. દાદીમાને એ બધાંનું પૂરી સ્મૃતિ હતી. તેમની યાદશક્તિ અજોડ હતી.

સંવત ૧૯૯૩ના શ્રાવણ માસમાં મારે વીરાણાવાળા સ્વ. નારણભાઈ રામજીને મળવાનું થયેલું. મેં એમને કેશરા મુખી વિશે માહિતી આપવા વિનંતી કરી. એમણે તે વખતે મૌખિક રીતે ઘણી વાતો કરી. ઉપરાંત તેમની પાસે કેટલીક લેખિત સામગ્રી પણ હતી જે તેમણે મને આપી.

એ ઉપરાંત એમણે મને ભલામણ કરી કે, “ગામ દોલતપુરવાળા હરજી કાનજી મુખીને પણ તારે મળવું તેમની પાસે કેશરા મુખીના જીવન

realpatidar.com

અને તેમનાં કાર્યો વિશે ટૂંકી રૂપરેખા છે. વળી, તેમની પાસે મુખીના હસ્તાક્ષરમાં લખેલા કાગળો પણ છે. એ કાગળો મેં જાતે વાંચ્યા પણ છે. તને વધુ માહિતી ત્યાંથી મળશે અને તારી ઈચ્છા સંતોષશે.” આ ભલામણથી હું દોલતપુર ગયો. હરજી મુખીને મળી નારણભાઈ રામજીભાઈ વીરાણીવાળાએ કરેલી વાત તેમની કરી. કેશરા મુખીના હસ્તાક્ષરવાળા કાગળો એમણે મને આપ્યા અને તેમાંથી ઉતારો કરી લેવા જણાવ્યું. આ રીતે એ કાગળોનો ઉપયોગ કરવાનું સદ્ભાગ્ય મને સાંપડ્યું.

બીજી બાજુ કચ્છ કડવા પાટીદાર જ્ઞાતિના વહીવંચા બારોટ શ્રી ખંડેરાવભાઈ પાસેના ચોપડામાં પણ કેશરા મુખીના ઘણા આધારો મળતાં તેમાંથી મેં ઉતારા કરી લીધા.

આમ કેશરા મુખીના જીવન અને કાર્ય વિષે જેની જેની પાસેથી લેખિત યા મૌખિક માહિતી મળી શકે તેમ હતું તે સૌની પાસેથી તે મેળવી છે. બીજી એક વાતનો મારે અહીં આગળ ખાસ ઉલ્લેખ કરવો છે. ભૂજ મંદિરના સદ્ગુરુ સ્વામી શ્રી નંદકિશોરદાસજીની કેશરા મુખી વિષે જીવનચરિત્ર છપાવવાની ઉત્કંઠા ઈચ્છા હતી. સંજોગવશાત્ તેઓ તે ન છપાવી શક્યા. ભગીરથ પ્રયત્ન કરીને તેમણે તૈયાર કરેલા જીવનચરિત્રમાંથી ઉતારા કરવાનું સદ્ભાગ્ય મને શ્રીજી મહારાજની કૃપાથી સાંપડ્યું છે.

આમ ચારેબાજુથી નાની-મોટી માહિતીઓ મળતાં હું આ જીવનચરિત્ર લખવા શક્તિમાન બન્યો છું. હું એ સૌનો હાર્દિક આભાર માનું છું.

નરવીર શ્રી કેશરા મુખીનું જીવનચરિત્ર મને આવડ્યું એ રીતે લખીને સમાજ સમક્ષ મૂકવામાં પરમ કૃપાળુ પરમાત્માની કૃપા પ્રાપ્ત થઈ છે તેમ સમજશો અને હંસ-ક્ષીર-નીર ન્યાયે તેમાંથી ગ્રહણ કરવા યોગ્ય ગ્રહણ કરશો.

તા. ૧૮-૨-૧૯૮૩

— પટેલ ગોપાલજી સોમજી ભગત

રવાપરવાળા

તા. નખત્રાણા

realpatidar.com

પ્રસ્તાવના

મહાન માણસોનાં જીવનચરિત્રો માનવ સમાજને ઉત્તર ઉદાહરણો પૂરાં પાડે છે. ધર્મશાસ્ત્રો અને ઇતિહાસમાં આવાં અનેક ચરિત્રો સંગ્રહાયેલાં જોવા મળે છે. ભાવિ પેઢી તેમાંથી સામાજિક, ધાર્મિક કે રાજનૈતિક આદર્શો મેળવી જીવનનું માર્ગદર્શન મેળવે છે.

સ્વ. કેશરા (પરમેશ્વરા) મુખીનું જીવન એક મહાન વિભૂતિનું જીવન છે અને તેમના પછીની પ્રત્યેક પેઢી માટે પ્રેરણાનું ઉત્તમ દષ્ટાંત પૂરું પાડે છે. મુખીએ તેમના જીવન દરમિયાન સ્વજ્ઞાતિના ઉદ્ધાર માટે સતત સંઘર્ષ કર્યો હતો અને ધર્મપ્રેમ, સ્વમાન સત્યપ્રિયતા, દયા, દાન, સેવા, નમ્રતા, નિર્ભયતા અને કર્તવ્યનિષ્ઠા માર્ગ ઉપર કેવી રીતે ચાલવું તેનું ઉત્તમ માર્ગદર્શન પૂરું પાડ્યું છે.

શ્રી કચ્છ કડવા પાટીદાર જ્ઞાતિમાં ઘણાં લાંબા સમયથી પીરાણા સતપંથ ધર્મે ઊંડાં મૂળિયાં નાખ્યાં હતાં અને વટવૃક્ષ સમા સમાજ ઉપર ફેલાઈ ગયો હતો. જ્ઞાતિથી પરિસ્થિતિનો લાભ લઈ પીરાણા ધર્મવાળાઓએ જ્ઞાતિને અંધારાંની ઊંડી ખાઈમાં ધકેલી દીધી હતી. આ અંધારી ખીણમાં પડેલી જ્ઞાતિને પ્રકાશનો પુંજ સર્વ પ્રથમ બતાવનાર કેશરા મુખી હતા. તેમને નેત્રા ગામે ભગવાન સ્વામિનારાયણના શિષ્ય મુક્તાનંદ સ્વામીએ સ્વામિનારાયણ ધર્મની કંઠી બાંધી હતી અને શુદ્ધ સનાતન ધર્મનું સાચું રહસ્ય સમજાવ્યું હતું. ગુરુ પાસેથી હિન્દુ ધર્મનો મર્મ જાણી જ્ઞાતિની ઉન્નતિ માટે મુખીએ જીવનભર પ્રયત્નો કર્યા. દુર્જેય ગઢ જેવા પીરાણા ધર્મને તોડવા અને સનાતન ધર્મની સ્થાપના કરવા એક સાચા કર્મવીરની માફક લડ્યા.

શ્રી કચ્છ કડવા પાટીદાર સમાજમાં શુદ્ધ સનાતન ધર્મની ઇમારતના કેશરા મુખી પાયાના પથ્થર બન્યા. વર્તમાન કાળના સમાજના તેઓ આઘ

realpatidar.com

સુધારક પણ હતા. જૂના ધર્મના પાખંડો અને દૂષણોને તેમણે છડેચોક ખુલ્લાં પાડ્યાં અને સનાતન ધર્મનો પ્રચાર કર્યો. લોકોને નીતિનિયમ અને ધર્મ આધારિત આચાર-વિચારના માર્ગે વાળવા તેઓ જીવનભર ઝઝૂમ્યા. લોકોમાં ધીમે ધીમે મુખીની વાતો પ્રત્યે સમજણ આવવા લાગી. સાત ગામોમાં બારસોથી પંદરસો જેટલા અનુયાયી થતાં સનાતન ધર્મની ઈમારતના પાયા મજબૂત બન્યા.

કેશરા મુખીએ નાખેલા પાયા ઉપર તેમના પછી બેત્રણ પેઢીએ સ્વ. શ્રી નારણભાઈ રામજીભાઈ લીંબાણી મોટી વીરાણીવાળાએ (જેઓ સ્વામિનારાયણ સંપ્રદાયના ચુસ્ત અનુયાયી હતા : જુઓ કર્તવ્યને પંથે પેજ નં. ૨૯) ઇંટોથી ઈમારત બાંધવાના મંડાણ કર્યા. કેશરા મુખીએ વ્યવસ્થિત અને મજબૂત ધરાતલ તૈયાર કર્યું હતું. નારણભાઈએ એ ધરાતલ ઉપર વિશાળ ઈમારતનું સર્જન કરી તેને સનાતન ધર્મનો વિશુદ્ધ રંગ આપ્યો. એ ઈમારતમાં જે કોઈ ખામી, ફૂટાફૂટ કે રંગરોગાન બાકી હતાં તેને આજના સમાજસેવકો પૂરાં કરી રહ્યા છે. કેશરા મુખીના વીર પ્રયત્નોને સાર્થક કરવા આજનો સમાજ પ્રયાસો કરી રહ્યો છે તે આપણા અહોભાગ્યની વાત છે.

પાંચ દિવસ લાંબા ચાલેલા કાર્યક્રમને દૂરદર્શન ઉપર તેના મુખ્ય અંશો દર્શાવી ફક્ત અડધા કલાકમાં જ બતાવાય છે તેમ કેશરા મુખીના જીવનના મુખ્ય પ્રસંગોનો આ પુસ્તકમાં સંગ્રહ કરી તેમને ભાવભરી અંજલી આપવાનો નમ્ર પ્રયાસ કરવામાં આવ્યો છે. વાચકોના હાથમાં આ પુષ્પાંજલિ મૂકતાં અમે અતિ હર્ષ અનુભવીએ છીએ.

- પ્રકાશક

realpatidar.com



અખિલ ભારતીય કચ્છ કડવા પાટીદાર સત્સંગ સમાજ (સ્વાપર, કચ્છ)

સંપર્ક કાર્યાલય : શ્રી હરિકૃષ્ણ ટીમ્બર્સ, નડિયાદ
ફોન : ૦૨૬૮-૨૫૫૭૧૧૨, ૨૫૫૫૨૪૮

પરમ આદરણીય જ્ઞાતિજનોના ચરણોમાં આ ગ્રંથ સમર્પિત કરતાં અમો આનંદની લાગણી અનુભવીએ છીએ.

આજથી બસો પચાસ વર્ષ પહેલાં અંધકારમય, શૂન્યાવકાશ જેવા સમાજમાં જેમ સૂર્યનો ઉદય થવાથી અંધકારનો નાશ થાય છે તેમ આપણા કડવા પાટીદાર સમાજમાં કેશરા પરમેશ્વરાના જન્મથી જ આપણી જ્ઞાતિના ભાગ્યનો સૂર્યોદય થયો. તેમાં વળી સમાજમાં પ્રવર્તી રહેલ અંધકારમાં સનાતન ધર્મનો વિશુદ્ધ રંગ આપી ભગવાન સ્વામિનારાયણના સંત-સમાગમથી સૌ પ્રથમ સત્સંગી થયા. વૈદિક ધર્મનો સ્વીકાર કરી સારાચે સમાજમાં પ્રેરણારૂપ બન્યા. ત્યારથી કચ્છ કડવા પાટીદાર સત્સંગ સમાજનો ઇતિહાસ શરૂ થયો છે. જેમને આજે ૨૩૮ વર્ષ થવા જાય છે.

realpatidar.com

કેશરા પરમેશ્વરાના સમર્પણ, સંસ્કાર અને સમાજ પ્રત્યેના નિષ્ઠારૂપી આદર્શથી રંગાયેલા શ્રી કચ્છ કડવા પાટીદાર સત્સંગ સમાજના વડીલોની દૃષ્ટિરૂપી અને યુવાનોની સમાજ ઉત્થાનરૂપી, કર્તવ્યરૂપી સભગ્નતાથી અ. ભા. ક. ક. પાટીદાર (કેન્દ્રીય) સમાજે કરેલા કરારનું પાલન કરી સમૂહ લગ્નની શુભ શરૂઆત કરી કચ્છ તેમજ સારાય ભારતમાં પ્રેરણારૂપ કાર્યની શરૂઆતથી આપણા સમગ્ર કડવા પાટીદાર સમાજનો ઇતિહાસ બદલાઈ ગયો છે. કારણ કે, સમૂહ લગ્નના કાર્યક્રમની સાથે પરસ્પર વિચારોની આપલે માટે સ્ટેજ મળ્યો. જેનાથી સમગ્ર સમાજનાં સંપ-સંગઠનનો સંચાર થયો. ઉપરાંત શૈક્ષણિક, સામાજિક, ધંધાકીય તેમજ આધ્યાત્મિક ક્ષેત્રે સર્વાંગી વિકાસમાં હરણફાળ ભરી છે.

આ રીતે ભેગા થવું એ કાર્યની શરૂઆત છે. ભેગા થઈ વિચારોનો સમન્વય કરવો એ કાર્યની ગતિ છે અને સાથે રહીને વિચારોની આપ-લે કરીને પરસ્પર સમન્વય કરીને એકબીજાને પુરક બનવાનો સમર્પણ ભાવ એ કાર્યની સફળતા છે. જે જે તે સમાજની સફળતાનું વટવૃક્ષ છે.

આવો જ વટવૃક્ષ સમાન ભવ્ય ઇતિહાસ કેશરા પરમેશ્વરાના જીવનના પગલે ચાલેલ અનુયાયીઓનો ઇતિહાસ બસોથી વધુ વરસનો છે. પરંતુ કોઈ અગમ્ય કારણસર તેમનો સાદ-પ્રતિસાદ મળ્યો નહિ. છેલ્લા પચીસ વર્ષના સમાજ માટે આપેલો રાહ - જે રણપ્રદેશમાં મીઠી વીરડી સમાન પુરવાર થયો છે. આજથી ૨૫ વર્ષ પહેલાં - “સમૂહલગ્ન”ની શરૂઆત કરી અનેક માનવ કલાકો બચાવી, દેખાદેખી અને આડંબરથી શરૂ થયેલા અનેક કુરીવાજોને તિલાંજલી આપી સમયથી સાથે પૈસાનો બચાવ થયો

realpatidar.com

અને સાદાઈની સાથે સમરૂપતાના દર્શનથી ગરીબ-તવંગરનો છેદ ઊડી ગયો. વળી અનેક ગરીબ તેમજ વિધવાની દીકરીઓના સમરૂપતાના સંસ્કારથી જીવનમાં પુનઃ ચેતન આવ્યું. જેમનો સ્વીકાર સમગ્ર ભારતમાં વસતા કડવા પાટીદારના ભાઈઓએ કર્યો તેમજ કેન્દ્રીય સમાજે છેલ્લાં પચ્ચીસ વર્ષના સમૂહ લગ્નના ઇતિહાસને ભવ્ય પ્રતિસાદ આપ્યો છે ત્યારે અ. ભા. ક. ક. પા. સત્સંગ સમાજના સભ્યોને એક પ્રશ્ન થયો - આ પ્રશ્નો ઉદ્ભવ્યા ક્યાંથી ?... પ્રેરણા મળી ક્યાંથી ? અને આ પ્રશ્નોના જવાબ માટે એટલે કે સમૂહ લગ્નોનો ઉદ્ભવ થયો કેમ ?

આ અનેક પ્રશ્નોનું મંથન કરતાં, સફળતાનું ચિંતન કરતાં ખ્યાલ આવ્યો કે આની પાછળ કોઈ સંચાર હોય તો.... ભગવાન સ્વામિનારાયણના “સમાજ સેવા એ જ પ્રભુસેવા”ના સંસ્કારો જેમને મેળવી આપણી સમગ્ર પાટીદાર સમાજને સુવર્ણમય યુગનું પ્રવર્તન કરાવ્યું એવા આઘ સમાજ સુધારક નરવીર કેશરા પરમેશ્વરાના વાવેલાં બીજ આજે વટવૃક્ષ સમાન દેખાઈ રહ્યાં છે ત્યારે અખાત્રીજ, તા. ૧૧-૫-૦૫ના શુભ દિવસે “રજતજયંતી સમૂહ લગ્નોત્સવ” પ્રસંગે જેમના સંસ્કારોથી સમાજમાં સંચાર થયો છે એવા નરવીર કેશરા પરમેશ્વરાના જીવન ચરિત્ર પુસ્તિકા છપાવી તેમણે જીવનભર કરેલા સમાજ સેવાનું ઋણ અદા કરવાનો એક નમ્ર પ્રયાસ કર્યો છે, તો આવો આપણે સૌ “રજતજયંતી” લગ્નોત્સવ પ્રસંગે જયઘોષ કરીએ “સમાજ આપણો” - “સમર્પણ આપણું તો વિકાસ આપણો.”

અંતમાં, રજતજયંતી લગ્નોત્સવ નિમિત્તે કેશરા પરમેશ્વરાના જીવનચરિત્ર છપાવી સમાજના સભ્યોના હાથમાં પહોંચે તે માટે

realpatidar.com

સહયોગ આપનારા :

(૧) નારણભાઈ અરજણભાઈ સાંખલા પરિવાર, અમદાવાદ

(૨) નારણભાઈ શીવજીભાઈ પોકાર, ઈન્દોર પરિવારે પુસ્તિકા છપાવવામાં તન, મન, ધનથી સેવા કરી છે ત્યારે તેમનો હૃદયપૂર્વક આભારની સાથે આપ દાન-દાતાઓને ભગવાન સ્વામિનારાયણ તેમજ મા કુળદેવી ઉમિયાજી સર્વ રીતે મંગળ કરે એવી શુભેચ્છા સહ...

લિ.

અખિલ ભારતીય કચ્છ કડવા પાટીદાર સત્સંગ સમાજ વતી,
પ્રમુખશ્રી નારણભાઈ વાલજીભાઈ સાંખલાના
જયશ્રી સ્વામિનારાયણ સહ...

realpatidar.com

realpatidar.com

“શ્રી હરિ”

॥ શ્રી ઊમિયા વિજયતેતરામ્ ॥

**નરવીર શ્રી કેશરા મુખીનું
સંક્ષિપ્ત જીવન અને કાર્ય**

**ગુજરાતમાંના કડવા પાટીદારોમાંથી કેટલાક ભાઈઓ
કાશીની યાત્રાએ જતાં ફકીરમાં ફસાયા**

realpatidar.com

ગુજરાતના કડવા પાટીદાર જ્ઞાતિમાંના તે વખતના કેટલાક કડવા પાટીદાર ભાઈઓમાંથી કેટલાંક ગામડાંનાં અમુક કુટુંબોના ભાઈ-બહેનોને કાશીની યાત્રા કરવાનો વિચાર થતાં યાત્રા નિમિત્તે એક સંઘ ગુજરાતમાંથી કાશી તરફ જઈ રહ્યો હતો. તે દરમિયાન સંવત ૧૫૬૨ (ઈ.સ. ૧૪૪૮)ના અરસામાં એક ફકીર બાવાનો અચાનક ભેટો થતાં યાત્રાળુ સંઘને પેલા ફકીર બાવાએ પૂછ્યું કે, “તમો બધાં કોણ છો ? અને ક્યાં જઈ રહ્યાં છો ?” ત્યારે યાત્રાળુ સંઘમાંના કેટલાક આગેવાન ભાઈઓએ કહ્યું કે “કે અમે બધાં કાશીની યાત્રા કરવા

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖

૧

જઈ રહ્યાં છીએ.” ત્યારે પેલા ફકીર બાવાએ જાણ્યું કે આ ભોળા અને શ્રદ્ધાળુ લોકોને મારી સિદ્ધ વડે કંઈક ચમત્કાર બતાવીને તેમને મોહ પમાડું તો તેઓ મારી ઈન્દ્રજાળમાં આવી જાય અને મારું કામ થાય. પેલા ફકીર બાવાએ એવો વિચાર કરીને પોતાની માયિક સિદ્ધિનો ઉપયોગ કર્યો અને યાત્રાળુ સંઘનાં ભાઈબહેનોને પોતાની માયિક ઈન્દ્રજાળમાં ફસાવી લીધાં અને તેઓને વરસાદ થવાનું પ્રલોભન આપ્યું. કાગને બેસવું અને ડાળને પડવું એ લોક કહેવતના આધારે એ સમયે વરસાદ થયો એટલે પેલાં ભોળા હૃદયનાં ભાઈબહેનોને ફકીર બાવામાં ભગવાનપણાનો ભાવ પેદા થયો. એથી એ ભાઈબહેનો ફકીર બાવાની ઈન્દ્રજાળમાં બરાબર ફસાઈ ગયાં અને યાત્રાએ જ ન જતાં સૌ પોતાને ઘેર પાછાં ફર્યાં.

હવે પેલાં યાત્રાળુ ભાઈબહેનો ગુજરાતમાં આવેલા ગીરમથા નામના ગામડાની આજુબાજુનાં ગામડામાં રહેતાં હતાં. એટલે પેલો ફકીર બાવો પર ગીરમથા નામના નામકડા ગામમાં પોતાની ઝૂંપડી બાંધીને રહેવા લાગ્યો. પેલાં ભોળાહૃદયના ભાઈઓ તથા બહેનો અવારનવાર એ ફકીર બાવાના પરિચયમાં આવવા લાગ્યાં. પરિચયમાં આવ્યા બાદ **ફકીર બાવાએ** તો તેઓને પોતાની જાળમાં એવાં ફસાવ્યાં કે જાણે આ ફકીર બાવો જ ભગવાન છે અને તેને જ ભગવાન તરીકેના ભાવથી માનવા લાગ્યાં. પણ તેમના સગાંવહાલાં તરફથી કેટલાક મતભેદને લીધે અનેકાનેક મૂંઝવણો થવા લાગી. આની જાણ પેલા ફકીરબાવાને થતાં એણે એક યુક્તિ શોધી કાઢી. તે યુક્તિ એ હતી કે ગુજરાતના જેટલા જેટલા કણબી **કડવાપાટીદાર ભાઈઓને** પોતાની ઈન્દ્રજાળમાં **લીધા** હતા તેવા ભાઈઓને ખેતી માટે **કચ્છમાં મોકલી આપવા**. એવો **વિચાર કરી** પેલો ફકીર બાવો **કચ્છમાં આવી** તે **વખતના કચ્છના મહારાવને મળ્યો અને કચ્છના મહારાવને ગુજરાતના ખેડૂતો બાબતનો પાકો પરિચય કરાવ્યો**.

૨ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

તે વખતે કચ્છમાં મહેનતુ ખેડૂતોની ઘણી જરૂર હતી. તેથી તેવા ખેડૂતો માટે સર્વ પ્રકારની આર્થિક મદદ તથા ઘર બાંધવા માટે મફત જમીનો, ખેતીનાં સાધનો, કૂવા ખોદાવી આપવા વગેરે જે જે સાધનો ખેતીમાં ઉપયોગી હોય તે સાધનો રાજ્ય તરફથી કરી આપવા ઉપરાંત ગુજરાતના પટેલો પોતે જ્યાં જ્યાં ગામો વસાવે તેવાં ગામોને તેઓના આગેવાનોના નામથી નામ તેમજ જે જે ગામોમાં ગુજરાતના પટેલોની જેટલી વસ્તી હોય ત્યાં દરબારી પટેલો તરીકેનો માનકારી હોદ્દો આપવો વગેરે સગવડોની બાંહેધરી કચ્છના મહારાવશ્રીએ ફકીર બાવાને આપી. એટલે પેલો ફકીર બાવાએ પાછા ગુજરાતમાં આવી પોતાના જેટલા અનુયાયીઓ હતા તેવાઓને ધીમે ધીમે કચ્છમાં મોકલવાનું શરૂ કર્યું.

ગુજરાતના કડવા પાટીદારોનું કચ્છમાં જઈ વસવું

હવે ગુજરાતના કડવા પાટીદારો ક્રમે ક્રમે કચ્છમાં સંવત ૧૬૮૨માં આવી પોતાની સગવડે કચ્છની ભૂમિમાં કચ્છના મહારાવશ્રીની મદદથી નાનાં નાનાં ગામડાં વસાવવા લાગ્યા અને જમીનો ખેડીને ખેતી કરવા લાગ્યા. એમ ધીમે ધીમે કચ્છના વાગડ પરગણામાં તેઓ પ્રથમ આવ્યા અને પોતાની સગવડે ગામો વસાવવા લાગ્યા. ગુજરાતમાંથી પેલા ફકીરના જેટલા પટેલો અનુયાયી હતા તેઓને મોટી સંખ્યામાં ફકીરે કચ્છમાં મોકલી આપ્યા. કચ્છમાં કચ્છ રાજ્યના માનકારી ખેડૂતો તરીકે તેઓ રહેવા લાગ્યા અને તેઓને રહેવાને માટે ગોખરૂબુટાના હક્કથી મફત જમીનો તેમજ ખેતી માટે જેટલી જમીનો ખેડી શકે તે જમીનો પોયરાહક્કથી ખેતી માટે આપવા માંડી. ખેતી માટે કૂવા તેમજ વાડી ઉપર ડેલાં વગેરે ચરોચાર રાખવા માટેનાં સાધનોની જેટલી જરૂર હતી તેટલી સગવડો રાજ્ય સરકાર તરફથી મળવા લાગી. તેથી ગુજરાતમાંના ઘણા ભાઈઓને કચ્છમાં

શ્રી કેસરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૩

આવવાની ઈચ્છા થઈ. કચ્છમાં તે વખતે જ્યાં જ્યાં ગુજરાતમાંથી આવેલા પટેલો રહેતા હતા તેવાં ગામોમાં તેમને રાજ્ય તરફથી સ્થાનિક અમલદાર તરીકે રાજ્યના દરબારી પોલીસ પટેલ તથા રેવન્યુ પટેલ તરીકેનો માનકારી ઊંચો હોદ્દો મળતો. તેમજ ગામના મુખી આગેવાનોનો હોદ્દો પણ તેવા પટેલોને મળતો હોવાથી કચ્છમાં એ બધા આબાદ રીતે રહેવા લાગ્યા.

હવે ગુજરાતના કડવા પાટીદાર ભાઈઓમાંથી જે જે ભાઈઓ કચ્છમાં વસ્યા તેઓ શ્રી કચ્છ કડવા પાટીદાર તરીકે તેમજ ખેતીનું ઉત્તમ કામ કરનારા જેઓ કણનું બી કરે તેઓ કણબી કહેવાયા. પણ કણબી કોઈ નાતજાતનું નામ નથી પણ કણનું બી કરે એટલે કણબી એ સૂત્રને આધારે તે વખતે ગુજરાતમાંથી આવેલા શ્રી કડવા પાટીદારોના ભાઈઓને કચ્છમાં કણબી તરીકે પણ ઓળખવા લાગ્યા. ધીમે ધીમે કચ્છમાં કણબી નામનો કોળીઓ કચ્છની અન્ય કોમોને મીઠો લાગવાથી સૌ કોઈ કણબી તરીકેના નામની નોબતનો સૂર વગાડવા લાગ્યા પણ સત્ય હકીકત તો ગુજરાતમાંથી કચ્છમાં ખેતી કરવા માટે આવેલા ભાઈઓ ગુજરાતમાં વસતા અસલ કડવા પાટીદાર જ્ઞાતિમાંની જે અસલ પર બાવન સાંખો છે તે બાવન સાંખો માંહેલા જ અસલ કડવા પાટીદારો છે. પણ બીજી કોઈ જ્ઞાતિના લોકો કડવા પાટીદાર જ્ઞાતિમાં નથી એમ જૂના કડવા પાટીદાર જ્ઞાતિના ઇતિહાસ ઉપરથી તેમજ કડવા પાટીદારોના જૂના વહીવંચા અને ભાટના જૂના ચોપડાઓના આધારો ઉપરથી સત્યતા જણાઈ આવે છે કે ગુજરાતમાંથી આવેલા કડવા પાટીદારો અસલ કડવા પાટીદારો જ છે. કચ્છમાં આવ્યા બાદ વાહનોના અભાવે અને ગુજરાત કચ્છથી જરા દૂર હોવાથી ગુજરાતમાંના કડવા પાટીદાર જ્ઞાતિ સાથે કેટલોક સગપણ સાંતરાંનો લેવણદેવણનો સંબંધ જાળવી રાખવાનું તે વખતે મુશ્કેલ જણાયું અને સગપણના લેવણદેવણનો સંબંધ ધીમે ધીમે સંજોગોવશાત્ ઓછો થતો

૪ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

ગયો પણ સંયોગો અને સમયનું જેમ જેમ પરિવર્તન થતું ગયું તેમ તેમ વળી પાછા ગુજરાતમાંના કડવા પાટીદારોની જ્ઞાતિ સાથે સગપણ સાંતરાના લેવણ દેવણના સંબંધો ચાલુ થવા લાગ્યા અને હવે તો દૂર દેશ જેવું તો કાંઈ રહ્યું નથી તેમજ વાહનોની તેમજ ધંધાઓનાં સાધનોની સગવડતાથી ગુજરાતની કડવા પાટીદાર જ્ઞાતિ સાથે સગપણ સાંતરાના લેવણદેવણના સંબંધો રાબેતા મુજબ યથાવત્ ચાલુ થઈ ગયા છે.

ચાલુ પ્રસંગ પર : હવે ગુજરાતમાંથી જે કડવા પાટીદારો કચ્છમાં આવ્યા તેઓને ગુજરાત જેવી નંદનવનભૂમિ છોડીને કચ્છની કરકસ, ડુંગરાળ અને રેતાળ તથા કાંકરાવાળી ભૂમિમાં આવ્યે લગભગ ત્રણસોએક વરસ જેટલો સમય થયો. તે ગાળામાં ગુજરાતના કડવા પાટીદારોએ કચ્છમાં નાનાં મોટાં લગભગ ૮૦થી ૮૧ જેટલાં ગામડાંમાં આબાદ રીતે વસવાટ કરેલો. તે દરમિયાન કચ્છમાં કડવા પાટીદાર ભાઈ બહેનોની લગભગ ૭૫-૮૦ હજારથી વધારે સંખ્યામાં વસ્તી હતી. કચ્છમાં કડવા પાટીદારો પોતાની ખેતીમાં જેમ જેમ પગભર થતા ગયા તેમ તેમ ગુજરાતમાંથી લાવેલા પોતાના ધર્મને પોતાની ધાર્મિક ભાવનાથી ખૂબ મહત્વ આપી પોતાની કચ્છ કડવા પાટીદાર જ્ઞાતિમાં પોતાની સત્તા જમાવતા ગયા.

realpatidar.com

એક તો વિદ્યાના અભાવે અભણ અને વળી પાછી રાજ્યનું દરેક રીતનું પીઠબળ હોવાથી તે વખતના શ્રી કચ્છ કડવા પાટીદાર જ્ઞાતિના આગેવાન ગઢેરાઓને પોતાને એક સત્યપંથી કહેવડાવવાની તમન્ના જાગી અને તે વખતના આગેવાન ગઢેરાઓએ પોતાની સત્તાનો દોર છૂટો મેલ્યો. કચ્છની તે વખતની શ્રી કડવા પાટીદાર જ્ઞાતિમાંના આગેવાન ગઢેરાઓ જે બોલે તે જ જ્ઞાતિ માટેનો કાયદો ગણાતો. પછી તે કાયદો તારણ હોય કે મારણ હોય તેની પરવા કરાતી નહિ અને તેમાં કચ્છ રાજ્ય જરા પણ હસ્તક્ષેપ કરે નહિ.

શ્રી કેસરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૫

હવે કચ્છમાંના તે વખતના શ્રી કડવા પાટીદાર જ્ઞાતિના ગઢેરાઓની જુલમી સત્તાનો સૂર્ય મધ્યાહ્ને પ્રકાશવા લાગ્યો. જે કોઈ વ્યક્તિ પોતાના સમાજના તે વખતના ધર્મનું જરાપણ ઘસાતું બોલે તો તેવી વ્યક્તિને ખૂબ હેરાન-પરેશાન કરી તેને નાતબહાર મુકાતી અને તેને પાયમાલ કરવામાં જરાપણ પાછી પાની કરાતી નહિ. હવે તેવી જુલમી અને એકહથ્થુ સત્તાનો લગભગ ત્રણસોથી વધુ વરસ સુધી ઉપયોગ દિનપ્રતિદિન વધવા લાગ્યો. પણ તે અરસામાં કચ્છની શ્રી કડવા પાટીદાર જ્ઞાતિમાં અજવાળાનાં ચિહ્નો જણાવા લાગ્યાં.

કચ્છમાં શ્રીનેત્રા ગામમાં શ્રીકેશરા મુખીનો જન્મ (પ્રાદુર્ભાવ)

ઈ.સ. ૧૭૬૮ના અરસામાં ગુજરાતી આષાઢી વર્ષ પ્રમાણે સંવત ૧૮૨૪ના ચૈત્ર સુદ ૧૫ને દિને પ્રાતઃકાળે શ્રી હનુમાન જયન્તીના શુભ દિને ગામ શ્રીનેત્રા મધ્યે શ્રી કચ્છ કડવા પાટીદાર જ્ઞાતિના સાંખલા કુટુંબના મુખી પટેલ શ્રી તેજા હરજી સાંખલાનાં ધર્મપત્ની શ્રી અખંડ સૌભાગ્યવતી શ્રીમતી પદમાબાઈની પવિત્ર કૂખે તેજસ્વી તારા સમાન રત્નનો (પ્રાદુર્ભાવ) જન્મ થયો. શ્રી તેજા મુખીને ઘેર પુત્રના જન્મના માંગલિક વધાઈના વધામણાના સમાચાર આખા ગામમાં તેમજ સગાંસંબંધીઓમાં વાયુવેગે પ્રસરી ગયા. ગામના સાંખલા કુટુંબમાં તેમજ સગાવહાલામાં આનંદ વર્તાઈ રહ્યો. શ્રી તેજા મુખીએ પોતાના પુત્રના વધાઈ પ્રસંગે ગામમાં, કુટુંબમાં તથા સગાંઓમાં ગોળની માંગલિક પ્રસાદીથી સૌનાં મોઢાં મીઠાં કરી આનંદની મીઠા ગોળ જેવો લહાવો લીધો. પોતાની ફઈયો, બેનો, દીકરીઓને સામાજિક રીતે પહેરામણીઓ કરી પોતાના પુત્રના જન્મ દિવસે ગામનાં વધાણમાં ગામની ગાયો, ભેંસો ને મૂંગાં જાનવરોને લીલો ચાર નીરવામાં આવ્યો. ગામના ભટ્ટ, બ્રાહ્મણોને ભોજન તથા ભેટો આપવામાં આવી. આવી રીતે શ્રી તેજા મુખીએ પોતાના પુત્રની જન્મની વધાઈ નિમિત્તે આનંદનો

૬ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

લહાવો લીધો. હવે પુત્ર તો સુદ બીજના ચંદ્રમાની પેઠે દિનપ્રતિદિન (વધવા) મોટા થવા લાગ્યા. શ્રી તેજા મુખીએ જન્મના ૧૭મા દિવસે ગામના રહીશ જોશી દયાશંકર (સારસ્વત બ્રાહ્મણ) મહારાજ પાસે પોતાના પુત્ર રત્નનું નામકરણ કરાવ્યું. ચંદ્રની મિથુન રાશિમાં જન્મ થયો હતો તેથી રાશિના પ્રથમ ક ઉપરથી કેશરો નામ જ્ઞાતિની પ્રજાલિકા મુજબ રાખવામાં આવ્યું. હવે કેશરા મુખીનું બાળપણ બીજના ચંદ્રમાની જેમ દિનપ્રતિદિન પ્રકાશિત થવા લાગ્યું. બાળપણથી અન્ય બાળકોની રમતગમતમાં બાળકોથી આગળ આવતા અને પોતાના બાળસખાઓને પ્રેમથી ચાહતા.

શ્રી કેશરામુખીની લઘુ અભ્યાસની શરૂઆત

હવે કેશરા મુખીની ઉંમર પાંચ વરસની થતાં પોતાના પિતા શ્રી તેજા મુખીએ પુત્રને ગુજરાતી અક્ષરનું પ્રાથમિક જ્ઞાન આપવા વિચાર્યું. તે વખતના કચ્છના કડવા પાટીદારોમાં ગુજરાતી અક્ષરનું જ્ઞાન બહુ જ ઓછું હતું. પણ ગામ શ્રીનેત્રામાં તે વખતે ગામની ગામઠી સ્કૂલમાં કેટલાક વાણિયા, બ્રાહ્મણ, લુહાણા આદિ વેપારી વર્ગને ગુજરાતી અક્ષરોનું જ્ઞાન અપાતું. સાથે ગણિત વગેરેનું સારું જ્ઞાન પણ અપાતું હોવાથી શ્રી તેજા મુખીએ પોતાના છોકરાને ગુજરાતી અક્ષરનું જ્ઞાન શીખવા માટે ગામની ગામઠી સ્કૂલમાં મોકલ્યા. તે વખતે ગામના સંસ્કારી ને પીઢ ગણાતા સારસ્વત બ્રાહ્મણ નામે દયાશંકર જોશી એક નાની સરખી નિશાળ રાખી ગામના છોકરાઓને ગુજરાતી અક્ષરોનું જ્ઞાન આપતા.

હવે કેશરા મુખી પૂર્વજન્મના મહાન સંસ્કારી હોવાથી ભણવામાં બધા છોકરાઓમાં સૌથી પ્રથમ નંબરે આવતા. તેથી વિદ્યાગુરુની કૃપા થવા લાગી. નિશાળમાં તેમની વાક્યચાતુરી, બુદ્ધિબળ, દિનપ્રતિદિન વધારે ને વધારે પ્રકાશિત થવા લાગ્યાં.

શ્રી કેશરા (પરમેશ્વરા) મુખી સાંખ્યાનું સંક્ષિપ્ત ગુપ્ત અને કાર્ય ❖ ૭

સ્કૂલમાં વિદ્યાગુરુના તેઓ એક કૃપાપાત્ર શિષ્ય બન્યા. ગણિત વગેરેનું સારું જ્ઞાન પ્રાપ્ત કરી ગુજરાતી ગામઠી સ્કૂલમાં ગુજરાતી ચાર ચોપડીનો અભ્યાસ પૂરો કરી ગુજરાતી ચોથી ચોપડીની પરીક્ષામાં પ્રથમ નંબરે પાસ થયા અને ગુજરાતી પાંચમી ચોપડીનો અભ્યાસ શરૂ કર્યો. તે વખતે કચ્છનાં ગામડાંના માસ્તરોમાં ગુજરાતી પાંચ ચોપડીનો અભ્યાસ માંડ માંડ હતો. તેથી તે વખતના માસ્તરો ગુજરાતી ચાર ચોપડીનો અભ્યાસ છોડીને કરાવતા પણ તે વખતના માસ્તરો ગણિતમાં ઘણા હોંશિયાર રહેતા. કેશરા મુખીએ પોતાના વિદ્યાગુરુ પાસેથી ગણિત વગેરેનું જે જે જ્ઞાન સંપાદન કરેલું હતું તેને તેઓ ગણતરના રૂપમાં ફેરવવા લાગ્યા. તે વખતે કેશરા મુખીની ૧૦ વર્ષની વય થવાથી કેશરા મુખીના શરીરનો બાંધો મજબૂત અને કઠાવર હોવાથી પંદરેક વરસ જેવા લાગતા. હવે શ્રી તેજ મુખીએ પોતાના પુત્રને તે વખતના સમય પ્રમાણે ભણતરને ગણતરના રૂપમાં ફેરવવાની ફરજ પાડી અને ધીમે ધીમે વાડીમાં, ખેતીના કામમાં, તેમજ ગામના વ્યાવહારિક કામ સાથે રાખી પોતાનું કામ શ્રી કેશરા મુખીને સોંપતા ગયા. તેથી વ્યાવહારિક કામમાં પણ વાક્યચાતુરીના પ્રભાવે પ્રભાવશાળી અને બુદ્ધિશાળી વ્યક્તિ તરીકે તેમની નામના થવા લાગી. કેશરા મુખીની બુદ્ધિની પ્રશંસા આજુબાજુનાં રાજ્યનાં ભાયાતી ગામડાઓમાં થવા લાગી. શ્રી કેશરા મુખીનાં લગ્ન સમાજના રિવાજ મુજબ નાનપણથી જ થયાં હતાં. શ્રી કેશરા મુખીએ પોતાની ૧૮ વર્ષની ઉંમરે ઘરનો તેમજ બહારનો વ્યાવહારિક બોજો પોતાના હાથમાં લઈ સ્વતંત્ર રીતે ગામમાં, તેમજ સગાંસંબંધીઓમાં તેમજ રાજ્યના નાનાં નાનાં ભાયાતી રાજ્યમાં પોતાની વ્યાવહારિક કુશળતાની કુશાગ્ર બુદ્ધિથી સારી એવી નામના મેળવી. શ્રી તેજ મુખી વ્યાવહારિક બોજો હળવો થતાં પ્રભુતાના પગલ પ્રફુલ્લિત રીતે વર્તવા લાગ્યા. શ્રી કેશરા મુખી જેમ જેમ મોટા થતા ગયા તેમ તેમ તેમની વાક્યચાતુરી, વાણી અને વિનયમાં

૮ ❖ શ્રી કેશરા (પરમેશ્વરા) મુખી સાંખ્યાનું સંક્ષિપ્ત જીવન અને કાર્ય

realpatidar.com

વધારો થતો ગયો. તે વખતના જૂના કલ્પિત ધર્મનું ભાન થવાથી ધર્મમાં તેમને ઘણી જ ગૌણતા જણાવા લાગી અને ધીમે ધીમે પોતાના સાથીદારોને સનાતન ધર્મ અને તેનું રહસ્ય શું છે તેની સમજણ પાડવા લાગ્યા. ધર્મમાં તેમજ પોતાનાં સગાં સંબંધીઓમાં પણ તે વખતના કચ્છ કડવા પાટીદાર જ્ઞાતિમાં જે ધર્મ એક હથ્થુ ચાલતો હતા તેનું રહસ્ય સમજાવી તે ધર્મથી મુક્ત કરવાના ઉપાયો કરવા લાગ્યા. જો કે શ્રી કેશરા મુખીએ તે વખતે સમયને ઓળખીને પોતે જૂના કલ્પિત ધર્મથી અલિપ્ત થવા માગે છે તેવું પોતાની વાણી, વિચાર અને વર્તનથી બીજા ભાઈઓને જાણ થવા દીધી નહિ. ઉપરથી તો ખૂબ મળતું રાખ્યું, પણ અંદરના વિચારોથી તે જૂના કલ્પિત ધર્મથી અલિપ્ત રહેવા લાગ્યા.

શ્રી કેશરા મુખીનો શારીરિક બાંધો, પહેરવેશ તેમજ કચ્છ રાજ્યના ભાયાતી રાજ્યમાં પ્રશંસાની સારી (છાપ) નામના

શ્રી કેશરા મુખીનો શારીરિક બાંધો બહુ જ મજબૂત, કઠાવર. લગભગ સાડાચાર હાથની ઊંચાઈનો, ભરાવદાર, ગોરવર્ણ, મોઢા ઉપરે અકડેદાર મૂછના વટ સાથે બહુ જ દેખાવડા હતા. કેશરા મુખીના હાથના પોંચાની આંગળીઓ પોતાના ઘૂંટણથી ચાર તસુ નીચે રહેતી એટલે કે તેઓ આજ્ઞનબાહુ પુરુષ હતા. કપડાં પહેરવાના નાનપણથી જ બહુ શોખીન હતા. નાનપણથી જ સફેદ કપડાં પહેરવાની તેમજ સ્વચ્છતા જાળવવાની ઘણી જ ચાલાકી રાખતા. પહેરવેશમાં પોતે સ્વચ્છ, સફેદ, ઝીણું અને ઘટ્ટ કાપડનું ધોતિયું પહેરતા. ઉપર સ્વચ્છ સફેદ કાપડનું અંગરખું પહેરતા. માથા ઉપર ક્યારેક લાલરંગની ચાંચવાળી (વાણિયાશાહી) પાઘડી પહેરતા. શ્રી કેશરા મુખીનો શ્રી રોહાજીરના દરબાર શ્રી વિજયારાજજીબાવા સાથે ખૂબ સારો સંબંધ હોવાથી રોહાજીરના તે વખતના

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૯

દરબારશ્રીએ ચાંદીની મૂઠવાળી બે હાથ લાંબી શિરોહીની તેજદાર તલવાર શ્રી કેશરા મુખીને ભેટ તરીકે આપી હતી અને સાથે શંરત કરેલી કે, “મુખી, તમો જ્યારે જ્યારે કચ્છના રાજ્યના નાનામોટા ભાયાતી રાજ્યમાં તેમજ ભૂજમાં શ્રી હજૂર સાહેબની ખાસ મુલાકાતે જાઓ ત્યારે અમોએ આપેલી ભેટ સાથે રાખવી.” એટલે શ્રી કેશરા મુખી જ્યારે જ્યારે કચ્છ રાજ્યના નાના મોટા ભાયાતી રાજ્યમાં તેમજ ખુદ મહારાવશ્રીને મળવા જતા ત્યારે રાજ્યના ભાયાતીઓમાં શોભે એવો પહેરવેશ પહેરી ભેટ આપેલી તલવાર રાખતા અને માથા ઉપર પાંમડી કાપડની ભૂજશાહી પાઘડી પહેરતા અને કમરે સફેદ પછેડીની રાજ્યમાં શોભે એવી રીતે ભેઠ બાંધતા. ખંભા ઉપર સફેદ સુંદર ઘટ્ટ કાપડની સોનેરી કિનારવાળી પછેડી આડ સોડે રાખતા અને પગમાં રાજ્યમાં શોભે એવી મોજડી પહેરતા. શ્રી કેશરા મુખી રાજ્યના ભાયાતીઓમાં ભળી જાય તેવા પહેરવેશના બહુ જ શોખીન હતા. જ્યારે જ્યારે નાતનાં તથા ગામનાં વ્યાવહારિક કામે જતા ત્યારે રાબેતા મુજબના પોશાકમાં સફેદ ઝીણું બારીક ઘટ્ટ કાપડનું લાંબું ધોતિયું, અંગરખું, માથા ઉપર ક્યારેક સફેદ કાપડની પાઘડી તો ક્યારેક લાલ ચાંચવાળી વાણિયાશાહી પાઘડી પહેરતા અને ખંભા ઉપર સુંદર પછેડી આડસોડે રાખતા. પગમાં હંમેશની જેમ રાજાશાહી મોજડી પહેરતા.

realpatidar.com

શ્રી કેશરા મુખીના બાપદાદાનો વ્યવહાર અને ઘરમાં રિદ્ધિ સિદ્ધિ

શ્રી કેશરા મુખીના બાપદાદાના વખતની ઘરની જાહોજલાલી એક શ્રીમંતને શરમાવે તેવી શોભાયુક્ત હતી. તેથી ઘરમાં રિદ્ધિ સિદ્ધિના પ્રતાપે શ્રી લક્ષ્મીજીએ શ્રી તેજા મુખીના ઘરમાં સ્વત્રપણે વાસ કર્યો હતો. સાથે સાથે કીર્તિ, યશ, દાન, સત્યતા સાથે સદાચારયુક્ત સદ્ગુણોએ વાસ કર્યો હતો. ખેતીવાડીમાં સારી એવી પેદાશ થતી

૧૦ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

જેને કારણે ખેતીના તેમજ ઘરના કામકાજ માટે વરસોંદિયાનો વાસ કાયમ રહેતો. ઘરમાં દૂધણાં ગાયભેંસોની વધારે સંખ્યા હોવાથી ઘરમાં ઘી, દૂધ, દહીં, છાશ વગેરેની પૂરતી છત હતી અને ગાયોની દેખભાળ તેમજ ઢોરોના પાલન માટે ખાસ માણસો રાખેલ હતા. વાડીમાં ખેતીના કામ માટે બાર ખેડવાણ હાથી જેવા પુષ્ટ અને બળવાન બળદો રાખતા.

શ્રી તેજ મુખીની ખેતીવાડીની સારી પેદાશ પ્રમાણે ઘરનો ખર્ચ પણ ખર્ચાળ હતો. શ્રી તેજ મુખીની તે વખતની વાડી તેજણ વાડીના નામથી ઓળખાતી અને હાલમાં પણ તે વાડી તેજણ વાડીના નામથી ઓળખાય છે. શ્રી તેજ મુખીના ઘરમાં ક્ષત્રિયોને શોભે એવાં રજવાડી હથિયારોમાં ગેંડાની ઢાલો, તલવારો, બંદૂકો તેમજ તેજદાર ભાલાઓને ઘરમાં રાખવાનો અને વખત આવે તેવાં હથિયારોનો ઉપયોગ કરવાનો શ્રી તેજ મુખીનો બાપદાદાનો શોખ હતો. તેથી રજવાડી હથિયારો ઘરમાં પહેલેથી રખાતાં. શ્રી તેજ મુખીનાં ધર્મપત્ની સ્વભાવે ઘણાં જ દયાળુ હોવાથી સગાં તથા કુટુંબીજનોને અનાજ તેમજ આર્થિક સહાયથી સંતોષ આપતાં. ઉપરાંત ગામમાં કોઈ પણ અભ્યાગત, ભટ્ટ, બ્રાહ્મણ, સાધુ, બાવા આદિ આવે તો તેઓને જમવા માટે સીધાં સામાનનો યોગ્ય બંદોબસ્ત શ્રી કેશરા મુખીના પિતાશ્રી તેજ મુખીના ઘેરથી થતો નાગાંને વસ્ત્ર અને ભૂખ્યાંને અન્ન આપનાર અને દાતાર તરીકે શ્રી તેજ મુખીના ઘરની ગામમાં સારી એવી નામના હતી. ગામડે તેમજ વાડીએ જવા આવવા માટે વાહનમાં તાજણ જેવી તીખી કદાવર ઘોડી રાખતા.

પ્રિય વાંચકો હવે ચાલુ પ્રસંગ પર :

શ્રી કેશરા મુખીના ચાલુ પ્રસંગની વચ્ચે શ્રી કેશરા મુખીના જન્મ પહેલાંની તેમના પિતાશ્રી શ્રી તેજમુખીના ઘરની વ્યાવહારિક તેમજ આર્થિક સ્થિતિની આછી રૂપરેખાનો ખ્યાલ આપ્યો.

શ્રી કેશરા (પરમેશ્વરા) મુખી સંખ્યાનું સંક્ષિપ્ત જીવન અને કાર્ય ❖ ૧૧

શ્રી કેશરા મુખી પોતાના માતાપિતાના સ્વભાવ પ્રમાણે જ દયાળુ, પરોપકારી, ગૌ, બ્રાહ્મણના રક્ષક, શાન્ત અને ક્ષત્રિયોને શોભે તેવી શૂરવીરતાને લીધે સમયાનુસાર કડક પણ હતા. તેઓમાં રાજનીતિનાં ચાર અંગો શામ, દામ, ભેદ અને દંડની સારી સમજણ હતી અને સમયાનુસાર તેનો ઉપયોગ પણ કરતા. ઉપરાંત ભાગ્યે જ મનુષ્યોમાં હોય તેવી એક મહાન ઈશ્વરીય સિદ્ધિ પૂર્વજન્મની ઈશ્વરકૃપાથી શ્રી કેશરા મુખીને નાનપણથી જ વરેલી હતી.

પોતાને આંગણે આવેલ ભટ્ટ, બ્રાહ્મણ ગરીબ તેમજ અભ્યાગતને ગુપ્ત દાન તે આપતા. કોઈ પણ ભિક્ષુક, યાચકને સમયાનુસાર નારાજ કરતા નહિ. કુદરતના દરેક સમયને માન આપી ગો, બ્રાહ્મણ, ગરીબની વહારે ચડી તન, મન અને ધનથી તેની સેવા કરતા, તેમજ ગામમાં શ્રીમંત ગણાતા ગૃહસ્થો પાસેથી પણ સમયાનુસાર સેવા કરાવતા. શ્રી લક્ષ્મી માતાજીની બાપદાદાથી મહેર હોવાથી ખેતીવાડીની આવકમાં ગામમાં સૌથી મોખરે રહેતા. ગામના એક અતિ સુખી ઘર તરીકે શ્રી મુખીના ઘરની ગણના થતી. સદ્ભાગી લક્ષ્મીને લીધે કોઈ પણ કાર્યમાં લાંચરૂશ્વતની લાલચમાં કોઈ પણ મનુષ્ય તેમને લોભાવી શકતું નહિ. ગામમાં શ્રી કેશરા મુખીની કડકાઈની છાપથી કોઈ પણ મનુષ્ય લાંચરૂશ્વતના ફંદામાં ફસાતું નહિ. એટલે ગામમાં લાંચરૂશ્વતનાં લક્ષણોનો તે વખતે અંશ પણ જણાતો નહિ. ગામમાં આવતા કોઈ પણ સાધુ સંન્યાસી તેમજ ભૂખ્યા દુઃખિયા માણસ શ્રીકેશરા મુખીની નામના સાંભળી તેમના ઘરની ભાળ કાઢતા આવતા. એટલે શ્રી કેશરા મુખીની સૂચનાનુસાર તેમને સંતોષ અપાતો. એટલે તે વખતે ગામમાં તેમજ આજુબાજુનાં ગામડાંઓમાં ગરીબો તથા દુઃખીજનો શ્રી કેશરા મુખીને “શ્રી કેશરા પરમેશ્વરા” એ નામથી સંબોધતા. છતાં પણ શ્રી કેશરામુખી પોતાના મનમાં સત્તા તેમજ શ્રીમંતાઈનું જરા પણ અભિમાન રાખતા નહિ. તેઓ સમજતા હતા કે આપણને ઈશ્વરે જે કાંઈ શક્તિ

૧૨ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

આપી છે તે શક્તિ ઈશ્વરની જ છે અને તે પરોપકાર માટે વાપરવા માટે ઈશ્વરે મને એક નિમિત્ત જ બનાવ્યો છે. તેમાં મારું કાંઈ પણ નથી. એવું ડગલે ને પગલે સમજતા હતા. દરેક મનુષ્યને ઈશ્વર ધનની સંપત્તિ આપે છે, પણ મનુષ્ય હંમેશાં તેનો સદુપયોગ કરી શકતો નથી પણ ઉપભોગમાં વાપરે છે એટલે મનુષ્ય દુઃખી થાય છે. મનુષ્યોમાંથી ભાગ્યે જ કોઈ મનુષ્ય નિરાભિમાની થઈ ધનનો સદુપયોગ કરે છે. બધા માણસો અન્ન, ધન, આબરૂમાં જ સુખ માણે છે.

હવે એક વખત બન્યું કે શ્રીકેશરા મુખીને રાજ્યના કોઈ કારણસર સલાહ-સૂચન માટે શ્રી રોહાજીગીરના દરબારશ્રીએ બોલાવ્યા. ભાયાતી રાજ્યના દરબારોના આમંત્રણને માન આપી શ્રીમુખીએ રોહા જવા તૈયારી કરવા માટે ઘરમાંથી પોતાનો રજવાડી પોષાક મંગાવ્યો. પોતે પહેરવેશના ઘણા જ શોખીન હતા. પહેરવેશમાં ધોતિયાને બદલે બ્રીચીઝ એટલે કે સાંકડા પાંચચાવાળો રજવાડામાં શોભે એવો સુરવાળ, ઉપર રજવાડી કોટ અને માથા ઉપર કચ્છની કલાદાર ભૂજશાહી દરબારી ઢબની પાંબડીની પાઘડી પહેરી લીધી અને રસ્તે ચાલતાં ઘોડીના પવનવેગી વેગમાં હવામાં આંચ ન આવે તેની સંભાળની ખાતર લાલમધરાશી કાપડની એક વેંત પહોળી સુંદર હીરના ભરતમાં આભલાઓથી ગૂંથેલી અને લગભગ બે હાથ જેટલી લાંબી પટ્ટીથી દાઢી નીચેથી લઈને પાઘડીને ઉપરથી બાંધીને ગાંઠ વાળીને બંને બાજુ છોગલાંઓની જેમ લટકતા છેડા મૂકતા અને ખભા ઉપર સફેદ ઘૂંટણ સુધી લાંબી સોનેરી કિનારવાળી ભરાવદાર સુશોભિત સફેદપછેડી બાંધેલી, અને હાથમાં ચાંદીની સફેદ મૂઠવાળી શિરોહીની બે હાથ લાંબી સુશોભિત તેજદાર તલવાર (જે રોહાજીગીર તરફથી સપ્રેમ ભેટ મળેલી હતી તે) અને મોઢા ઉપર મૂછનો અકડેદાર વટ અને પગમાં રજવાડી ઢબની મારવાડી મોજડી અને હાથમાં સોનાનાં વેઢ અને વીટીઓ પહેરેલી. એવી શારીરિક શોભાયુક્ત પહેરવેશ ધારણ

શ્રી કેસરા (પર્મેશ્વરા) મુખી સાંખલાનું સંક્ષિપ્ત જીવન અને કાર્ય ૧૩

કરી વાડીએથી પોતાની ઘોડી મંગાવી. તેની ઉપર સુશોભિત સાજથી સજજ કરી ઘોડીના મોઢામાં સુશોભિત ચોકડું અને હીરથી ગૂંથેલી રંગબેરંગી કૂમંતાવાળી વાઘ તેમજ હાથમાં હીરના કૂમંતાવાળી નેતરની છડી એવી શોભાએ યુક્ત પોતાની તાજાણ જેવી તીખી અને કદાવર તેજદાર સફેદબગલાની પંખ જેવી ભરાવદાર રોજી ઘોડીએ સ્વાર થઈને ગામશ્રી નેત્રાથી રોહ જાગીરના રસ્તે આકાશમાંથી ખરતા તારાની જેમ પવન વેગી ઘોડીએ મારતે મજલે પંથ કાપવા ઘોડી પરવરી. ઘડીકમાં એક ગામથી બીજે ગામ એમ રસ્તામાં આવતાં ગામડાંનાં પાદરોને આંખના પલકારાની જેમ પસાર કરતી ગણ્યા ગાંઠા વખતમાં જ ઘોડી શ્રી રોહાજાગીરના દરબાર હણહણવા લાગી. કેશરામુખીના આગમનની શ્રી રોહાજાગીરના દરબારશ્રીને ખબર આપવામાં આવી કે તરત જ શ્રી મુખીની રોજી ઘોડીની માવજત કરવા દરબારશ્રીની અશ્વપાળની ખાસ દેખરેખની નીચે ઘોડીને રાખવામાં આવી. શ્રી કેશરા મુખીને માટે રાજ્યના ભાયાતી દરબારોની જેમ માનકારી ઉતારાની ખાસ સગવડ કરવામાં આવી. નહાવા માટે ગરમ પાણીની સગવડ તેમજ ભોજન બનાવવા માટે રાજ્ય તરફથી ખાસ ઉચ્ચ કોટીના બ્રાહ્મણનો બંદોબસ્ત કરવામાં આવ્યો. શ્રી કેશરામુખીએ નાહી ધોઈ ભોજન લીધા પછી આરામ લીધો. શાન્તિથી આરામ લીધા પછી મુખમંજન કર્યા બાદ કેશરી મસાલાવાળા દૂધ સાથે નાસ્તો પાણી લીધાં. પછી મુખવાસ લીધો. થોડી વારે દરબારગઢમાં શ્રી રોહાજાગીરના માનવંતા દરબારશ્રીની આજ્ઞાથી પધારેલા રાજ્યના ભાયાતી દરબારો તેમજ રાજ્યના નિમંત્રિત માનવંતા મહેમાનો તેમજ રાજ્યના માનકારી આગેવાન અમલદારોને શ્રી દરબારશ્રીના સાન્નિધ્યમાં ઉપસ્થિત થવા આદેશ આપવામાં આવ્યો. તેથી રાજ્યના માનકારી ભાયાતો દરબારો તેમજ રાજ્યના નિમંત્રિત મહેમાનો, તેમજ રાજ્યના માનકારી આગેવાન અમલદારો એમ બધા શ્રી દરબારશ્રીના સાન્નિધ્યમાં ઉપસ્થિત થવા દરબારગઢમાં પધાર્યા. શ્રી દરબારશ્રીને રાજ્યની રીત મુજબ

૧૪ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

સલામ કરી જેમ જેને ઘટે તેવી રીતની બેઠકોની ગોઠવણીમાં સૌ સૌની જગાએ (બેઠકે) બેસી ગયા.

શ્રી રોહાજીગીર દરબારશ્રીએ રાજ્યમાંની કેટલીક અગત્યની ચર્ચાઓ કરવા ઉપર મુજબ મહેમાનોને માનભરી રીતે બોલાવ્યા હતા.

તેમાં ચર્ચાનો વિષય એ હતો કે કચ્છમાં તે વખતે ઉપરાઉપરી બે વરસ બહુ જ નબળાં વર્ષ ગયાં હોવાથી ભૂજથી શ્રી હજૂર સાહેબના ફરમાનથી રોહાજીગીરના શ્રી દરબારશ્રીના સાન્નિધ્યમાં રાજ્યના માનકારી ભાયાતો તેમજ અગ્રેસર બુદ્ધિશાળી આગેવાન અમલદારો તેમજ બુદ્ધિશાળી અગ્રેસર ભાઈઓની એક મીટિંગ બોલાવી રાજ્યમાં વર્તતા કઠણ કાળમાં મૂંગા પશુઓ તેમજ ગરીબો માટે રાહતકામો ખોલી રોજી આપવા અનાજ તેમજ ઘાસચારાનો બંદોબસ્ત કરવા તાલુકાઓમાંના અગ્રેસર ભાઈઓની એક સમિતિ નિમી. તેમાં સર્વ પ્રકારે રાહત માટેનો રાજ્ય તરફથી બંદોબસ્ત કરવો, આ બાબતની ચર્ચા-વિચારણા કરવા માટે ખાસ મિટિંગ બોલાવવામાં આવી હતી અને તે બાબતની ચર્ચા-વિચારણાને અંતે કચ્છમાં તાલુકાવાર સમિતિ નિમવી અને તેથી સમિતિના તાલુકાવાર એક પ્રમુખની વરણી કરવી એવું નક્કી થયું. નખત્રાણા તાલુકાની સમિતિના પ્રમુખ તરીકે રાજ્ય તરફથી શ્રી કેશરામુખીની વરણી કરવામાં આવી હતી. દરેક સમિતિ કુલ ૨૧ સભ્યોની હતી અને દરેક સમિતિ માટે એક પ્રમુખની વરણી કરવામાં આવી હતી. હવે કચ્છ રાજ્યમાં વર્તતા કઠણકાળને પહોંચી વળવા માટે ખૂબ ખૂબ ચર્ચાવિચારણા કરવામાં આવી અને ચર્ચા વિચારણાને અંતે તાલુકાવાર સમિતિ રચીને તેના ઉપર પ્રમુખની વરણી કરવી એવો ઠરાવ સર્વાનુમતે પસાર કરી તેની એક કોપી ભૂજમાં શ્રી હજૂર સાહેબને મોકલી આપી.

શ્રી કેસરા (પરમેશ્વર) મુખી સંકલનું સંક્ષિપ્ત જીવન અને કાર્ય ❖ ૧૫

હવે ચાલુ પ્રસંગ પર

ભૂજમાં શ્રી હજૂર સાહેબને રોહાજાગીરમાં મળેલી મિટિંગનો અહેવાલ મળતાં શ્રી હજૂર સાહેબના ફરમાનથી કચ્છના અસરગ્રસ્ત વિસ્તારોમાં મૂંગાં જાનવરોને ઘાસ અને ગરીબોને રોજી મળે તેવો રાજ્ય તરફથી બંદોબસ્ત ગોઠવાયો. શ્રીમંત સદગૃહસ્થો તરફથી પણ બંદોબસ્ત કરવામાં આવ્યો. આ રીતે નબળા વર્ષમાં ગરીબો અને મૂંગાં જાનવરોને કઠણ કાળ પાર ઉતારાયાં.

આ કઠણ કાળ દરમિાન શ્રી કેશરા મુખીએ રાહત કાર્યોમાં તન, મન અને ધનથી પોતાનાથી બનતી બધી જ સેવા કરી. એટલું જ નહીં આવા કઠણ કાળમાં શ્રીમંતો પાસે પણ સેવા કરાવી. આ કારણે કચ્છમાં ભાયાતી નાના મોટા રાજ્યમાં તથા ખુદ શ્રીહજૂર સાહેબ પાસે શ્રીકેશરા મુખીની એટલી સુંદર છાપ પડી કે બધી જગ્યાએ શ્રીકેશરા મુખીને માન મળવા લાગ્યું અને તેમનો મરતબો વધ્યો.

હવે શ્રીકેશરા મુખીએ ધર્મ બાબતમાં સુધારા કરવા બાબતે પોતાનું ધ્યાન દોર્યું. તેમણે પોતાના સાથીદારોના સંગઠનના સંખ્યાબળે પોતાના જ્ઞાતિબંધુઓને જૂના કલ્પિત ધર્મથી મુક્ત કરવા ઝુંબેશની ઝડીઓ વરસાવવા માંડી. આ કારણે જૂના કલ્પિત ધર્મવાળા ભાઈઓ સાવચેત કરવા લાગ્યા. જૂના કલ્પિત ધર્મની વિરુદ્ધની ઝુંબેશમાં પ્રથમ ભાગ લેનાર ભાઈઓનાં નામ નીચે પ્રમાણે છે :

- (૧) ગામ શ્રીનેત્રાવાળા શ્રી કેશરા મુખી સાંખલા પોતે.
- (૨) ગામ શ્રી નેત્રાવાળા શ્રી નાથા કરમશી સાંખલા જેઓ શ્રી કેશરા મુખીના નજીકના કુટુંબી ભાઈ થતા હતા.
- (૩) શ્રીનેત્રાવાળા શ્રી વસ્તા લખુ વાસાણી કે જેમણે પાછળથી સંવત ૧૯૦૧માં રવાપર ગામનું તોરણ બાંધી રવાપર ગામ વસાવ્યું.

૧૬ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

(૪) શ્રીગડાનીવાળા શ્રી નાંઈયા કરશન ગોગારી.

(૫) શ્રી આંગિયાવાળા શ્રી અબજી કરશન ભગત પાંચ પાંડવ જેવા નીડર અને ધર્મવીર આ ભાઈઓએ તે વખતે ચાલતા જૂના કલ્પિન ધર્મનો મનથી ત્યાગ કરી સાચા સદ્ગુરુના શરણે જવાનો નિર્ધાર કર્યો.

શ્રીકેશરા મુખી તથા તેમના સાથીદારોનાં ધર્મમાં પરિવર્તન અને સમાજમાં સુધારો

આ અરસામાં એક બનાવ બન્યો. સંવત ૧૮૬૧ના ફાગણ વદ ૧૧ ના દિવસે બપોર પછી ચારના સુમારે શ્રી કેશરા મુખીના કુટુંબી ભાઈ શ્રી નાથા કરમશી ખેતીનાં ઓજારો બનાવડાવવા વાડીએથી આવી ગામ શ્રી નેત્રામા રહેતા શ્રી શિવજી સુથારની કોઢે (દુકાને) ગયા. તે વખતે ત્યાં અચાનક બે સ્વામિનારાયણ સંત પુરુષો મુક્તાનંદ સ્વામી તથા સ્વરૂપાનંદ સ્વામી શિવજીભાઈની પૂછપરછ કરતા કરતા આવ્યા. શિવજીભાઈએ પોતાને ત્યાં અચાનક પધારેલા સંત મહાત્માઓને સારું માન આપ્યું અને કોઢમાં યોગ્ય ઉતારો કરી આપ્યો. સંતોની સેવા કરતાં એમણે સંતો માટે ચોખ્ખા પાણીની અને એકાદશી હોવાથી ફલાહારની વ્યવસ્થા કરી આપી. પોતાને એકાદશીનો ઉપવાસ હોવાથી સંતોએ કોઈ પણ વસ્તુ લેવાની ના પાડી. પછી શિવજી સુથાર અને શ્રીનાથા કરમશી સંત મહાત્માઓની સામે જ્ઞાનબોધ સાંભળવા બેઠા. સંત મહાત્માનાં દર્શન થતાંની સાથે જ શ્રીનાથા કરમશીના હૃદયમાં પલટો આવ્યો. એટલે તેમને સંતોનો ઘણો જ ગુણ આવવા લાગ્યો. જ્ઞાનબોધની વાતો સાંભળી તેમના જીવાત્માને અનેરો આનંદ થયો. થોડીકવાર બેસી શ્રીનાથા કરમશીએ પોતાના ખેતીના કામે જવાની રજા માગી અને સંતોને કહ્યું : “અમો અમારા ભાઈઓને લઈને સાંજના અગર વાળુ કર્યા પછી આપનાં દર્શન કરવા

સ્વામીનારાયણ સાધુઓ સાથે
સંપર્ક
VSAK: Date: 26-Mar-1805

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૧૭

તથા આપનો બોધ સાંભળવા આવીશું. એટલે આપ રોકાઈ જાવ એવી અમારી વિનતી છે.” આ સાંભળી મહાત્માઓ બોલ્યા : “આજે તો અમારી એકાદશી છે એટલે જાગરણ કરી ભગવાનનું ભજન કરીશું. માટે તમે ખુશીથી આવજો.”

શ્રીનાથા મુખી ઉપર મુજબની ગોઠવણ કરીને વાડીએ આવ્યા. સંત મહાત્માઓના નાનકડા પરિચયથી શ્રીનાથા મુખીને અંતરની ઊછળતી ઊર્મિઓનો અનેરો આનંદ મળવા લાગ્યો. શ્રીનાથા મુખીને મનમાં થયું કે આ વાતની મારા મોટાભાઈ શ્રી કેશરા મુખીને જાણ કરી હોય તો ઠીક. એટલે તેઓ સાંજે વાડીએથી વહેલાં ઘેર આવીને શ્રી કેશરા મુખીને મળ્યા અને દિવસ દરમિયાન સંત મહાત્માઓનો જે રીતે પરિચય થયો હતો અને તેનો જે પ્રભાવ પડ્યો હતો તે સઘળી વાતથી તેમને વાકેફ કર્યા. બંને ભાઈઓ રાત્રે વાળુપાણી કર્યા પછી તરત જ શ્રી શિવજી સુથારને ઘેર ગયા. શ્રીકેશરા મુખી પોતાને ઘેર આવ્યા જાણીને શ્રી શિવજીભાઈ તેમને પૂરા માનભરે પેલા સંત મહાત્માઓ પાસે લઈ ગયા. બંને ભાઈઓએ પ્રેમથી સંતોના દર્શન કર્યા અને તેમને પગે લાગી તેમનાં ચરણો પાસે બેઠા. બંને ભાઈઓને આવેલા જોઈ સંતો બહુ રાજી થયા. શ્રી શિવજીભાઈએ શ્રી કેશરા મુખીનો સવિસ્તાર પરિચય આપ્યો. એ સાંભળી સંતો બહુ રાજી થયા અને એકબીજાના પરસ્પર સમાચાર પૂછ્યા.

શ્રી કેશરા મુખીએ ત્યાર બાદ હાથ જોડી વિનંતીપૂર્વક પૂછ્યું : “મહાત્માઓ, આપ કયા દેશમાંથી આવો છો ? આપ કયા સંપ્રદાયના, કયા ગુરુના શિષ્ય છો ?” આ સાંભળી મહાત્માઓ બોલ્યા : “અમે પહેલાં અમારી ગુરુ પરંપરા કહીએ તે સાંભળો :

“અમારા હાલના ગુરુ શ્રી સહજાનંદ સ્વામી છે. તેમનો જન્મ (પ્રાદુર્ભાવ) હિન્દુસ્તાનના ઉત્તર પ્રદેશના કોશલ દેશમાં અયોધ્યા નજીક આવેલા છપૈયા નામે એક ગામડામાં થયો છે. તેઓનું બ્રાહ્મણકુળ

૧૮ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

ઉચ્ચ કોટીનું છે. શ્રી સરવરિયા સામવેદી બ્રાહ્મણ કે જેમનું સાવર્ણિ ગોત્ર છે અને કૌસ્તમી શાખા છે એવા અમારા ગુરુના પિતાશ્રીનું શુભ નામ પાંડે શ્રીબાળ શર્મા ઉર્ફે શ્રીધર્મદેવ છે અને અમારા ગુરુના માતૃશ્રીનું નામ મૂર્તિદેવી ઉર્ફે ભક્તિદેવી છે. આ માતા થકી ગુજરાતી આષાઢી વર્ષ પ્રમાણે સંવત ૧૮૩૭ના ચૈત્ર સુદ ૮ ના શુભ દિને અમારા ગુરુ શ્રી સહજાનંદ સ્વામીનો જન્મ (પ્રાદુર્ભાવ) થયો છે. અમારા ગુરુનું નાનપણનું નામ શ્રી ધનશ્યામ હતું. શ્રી ધનશ્યામના પિતા શ્રી ધર્મદેવ વેદ, ઉપનિષદ, સ્મૃતિ, પુરાણ આદિ શત શાસ્ત્રોના પ્રખર વિદ્વાન હોવાથી પોતાના પુત્રને પાંચમા વર્ષથી જ વિદ્યાભ્યાસ શરૂ કરાવ્યો. આઠમા વર્ષે વેદોક્ત શાસ્ત્રવિધિથી જનોઈ (યજ્ઞોપવિત) ધારણ કરાવાઈ. અગિયાર વર્ષની ઉંમર દરમિયાન તો શ્રીધર્મદેવે પોતાના પુત્રને ચાર વેદ, ઉપનિષદ, પુરાણ, સ્મૃતિ, ગીતા, ભાગવતાદિ શત શાસ્ત્રો અને મહાભારતાદિ ઇતિહાસગ્રંથોનો અભ્યાસ પૂરો કરાવી દીધો હતો. હવે શ્રી ધનશ્યામે પોતાના માતાપિતા ધર્મ અને ભક્તિને પોતાના ખરા સ્વરૂપનું જ્ઞાન કરાવીને સિદ્ધગતિ પમાડ્યાં.

“સંવત ૧૮૪૮ના અષાઢ સુદ ૧૦ ના રોજ ૧૧ વર્ષની નાની ઉંમરે તીવ્ર વૈરાગ્યને કારણે શ્રી ધનશ્યામે ઘર અને સ્વદેશનો ત્યાગ કર્યો અને અયોધ્યાની સરજુ (સરયૂ) નદી ઓળંગીને ઉત્તર દિશા તરફ હિમાલય પર્વતના અધોર વનમાં તપશ્ચર્યા કરવા એકલા જ ચાલી નીકળ્યા. એક કૌપીન સિવાય ઉઘાડે શરીરે હિમાલયના ઠંડા પ્રદેશના અધોર વનની ગુફાઓમાં અથાગ તપશ્ચર્યા કરીને તથા ભારતનાં તમામ નાનાં મોટાં તીર્થોનું તીર્થાટન કરીને સંવત ૧૮૫૬ના શ્રાવણ વદ ૬ (રાંધણ ૯૪)ના દિવસે ૭ વર્ષ ૧ માસ અને ૧૧ દિવસની મહાન તપશ્ચર્યા બાદ તેઓ કાઠિયાવાડના માંગરોળ બંદર નજીક આવેલા લોજ ગામે પધાર્યા. આ વખતે તીવ્ર તપશ્ચર્યાને કારણે શરીરની ચામડી ચોંટી જવાથી તેઓ સાવ હાડપિંજર જેવા થઈ ગયા

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૧૯

હતા. શરીર કૃશ પડી ગયું હતું. શરીરની તમામ નાડીઓ ખુલ્લી દેખાતી હતી. લોજ ગામમાં શ્રી રામાનંદ સ્વામીનો મઠ હતો. તેના મોટા મહંત મુક્તાનંદ નામે સાધુ હતા. તેમના ગુરુ શ્રી રામાનંદ સ્વામી ઉદ્ધવજીનો અવતાર ગણાતા હતા. શ્રી રામાનંદ સ્વામીએ શ્રી રામાનુજાયાર્ય પાસેથી ભાગવતી દીક્ષા ધારણ કરી હતી. તે જમાનામાં આઘ જગત્ગુરુ શ્રી શંકરાચાર્ય માન્ય ચાર સંપ્રદાયો ચાલતા હતા. આ ચાર સંપ્રદાયોમાં પ્રથમ રામાનુજાયાર્યનો સંપ્રદાય હતો. બીજો શ્રી વલ્લભાચાર્યનો, ત્રીજો શ્રી માધવાચાર્યનો અને ચોથો સંપ્રદાય નિંબાર્ક સંપ્રદાય હતો. આ ચારેય સંપ્રદાય જગત્ગુરુ શંકરાચાર્ય અને સરકાર માન્ય હતા. રામાનુજાયાર્ય સંપ્રદાયના પદ્મ શિષ્ય શ્રી રામાનંદ સ્વામીએ ઉદ્ધવજીના અવતારને કારણે રામાનુજાયાર્ય સંપ્રદાયની એક શાખારૂપ ઉદ્ધવી સંપ્રદાય ચલાવ્યો. અમારા ગુરુના ગુરુ શ્રી રામાનંદ સ્વામીએ કાઠિયાવાડમાં આવેલા જેતપુર ગામે સંપ્રદાયની ગાદી સોંપી. અમારા ગુરુ નીલકંઠવર્ણી નામથી ઓળખાતા. તેમને શ્રી નારાયણમુનિ અને શ્રી સહજાનંદ સ્વામી એમ બે નામો આપી સંપ્રદાયની તમામ સત્તાની લગામ તેમના હાથમાં સોંપી. શ્રી રામાનંદ સ્વામી સંવત ૧૮૫૮માં સ્વધામ પધારી ગયા. ત્યાર બાદ શ્રી સહજાનંદ સ્વામીએ પોતાના શિષ્યોને સ્ત્રી-ધનના ત્યાગી બનાવ્યા અને પાંચ પાંચના મંડળો બનાવી કચ્છ, કાઠિયાવાડ અને ગુજરાતનાં ગામડાંમાં મોકલ્યા. તેઓ મુમુક્ષુ તેમજ પામર જીવોને ધર્મ, જ્ઞાન, વૈરાગ્ય અને ભગવાનના માહાત્મ્યનો ઉપદેશ કરે છે. નવધા ભક્તિરૂપી શુદ્ધ સનાતન ધર્મસભા ભાગવત ધર્મનું જ્ઞાન ફેલાવી જીવાત્માઓને ભગવાન સન્મુખ કરવાનું ઈશ્વરકાર્ય કરે છે. અમારા ગુરુ શ્રી સહજાનંદ સ્વામી શ્રી સ્વામિનારાયણ ભગવાન તરીકે પણ ઓળખાય છે. અમે તેમના શિષ્યો છીએ અને સ્ત્રી-ધનના ત્યાગી સાધુઓ છીએ. અમે શ્રુતિ એટલે કે વેદ અને સ્મૃતિઓએ પ્રતિપાદિત કરેલા સદાચાર ધર્મનું પાલન કરીએ છીએ અને કરાવીએ છીએ. હાલ અમે કાઠિયાવાડ દેશથી આવીએ છીએ અને ધર્મનો ઉપદેશ

૨૦ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

કરીએ છીએ.” આમ એ સંત મહાત્માઓએ ઘણી વાતો કરી.

મહાત્માઓને વાતો પૂરી ધ્યાનથી સાંભળ્યા પછી કેશરા મુખીએ મુક્તાનંદ સ્વામીને પૂછ્યું :

“આપ સ્વામિનારાયણ સંપ્રદાયના સાધુઓ છો અને ભગવાન સ્વામિનારાયણ હાલ પૃથ્વી ઉપર વિચરે છે એમ આપની વાત પરથી સમજાય છે, પણ મને મનમાં સંશય ઊભો થયો છે. શાસ્ત્રોમાં કહ્યું છે કે કલિયુગમાં ભગવાનનો અવતાર થશે નહીં તો હવે અમારે આપની વાતનું શું સમજવું ?”

કેશરા મુખીના સંશયની વાત સાંભળી મુક્તાનંદ સ્વામીએ તેમનો સંશય દૂર કરવા કહ્યું :

“કોઈ શાસ્ત્રમાં એવું લખ્યું નથી કે કલિયુગમાં ભગવાનનો અવતાર થશે નહીં. ગીતાજીમાં તો શ્રીકૃષ્ણ ભગવાને કહ્યું છે કે

यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदात्मानं सृजाम्यहम् ॥

“હું અર્જુન, જ્યારે જ્યારે ધર્મની પડતી થાય છે અને અધર્મની વૃદ્ધિ થાય છે ત્યારે ત્યારે હું અવતાર ધારણ કરું છું.”

કેશરા મુખીએ આ સાંભળ્યું પણ તેમના મનનો સંશય ટળ્યો નહીં. તેમણે નવો પ્રશ્ન પૂછ્યો :

“આપે કહ્યું એ તો ઠીક જ છે. પણ અત્યાર સુધી ભગવાનના જે અવતારો થયા એની આગાહી રૂપે શાસ્ત્રોમાં લખાણ વર્ણવેલ છે. ભગવાન સ્વામિનારાયણનો અવતાર થશે એવો કોઈ શાસ્ત્રમાં ઉલ્લેખ છે ?”

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૨૧

આ પ્રશ્નનો જવાબ આપતાં મુક્તાનંદ સ્વામીએ કહ્યું :

“પરમાત્મા સ્વતંત્ર છે. તેની મરજી હોય ત્યારે તે અવતાર ધારણ કરે છે. શાસ્ત્રોમાં તેનો ઉલ્લેખ હોવો જરૂરી નથી. તેમ છતાં વ્યાસજીએ તેમનાં શાસ્ત્રોમાં ભગવાન સ્વામિનારાયણ અવતાર ધારણ કરશે એવી ભવિષ્યવાણી ભાખી છે. સાંભળો :

દત્તાત્રેયઃ કૃતયુગે, ત્રેતાયાં રઘુનંદનઃ ।
દ્વાપરે વાસુદેવઃ સ્યાત્ કલૌ સ્વામી વૃષાત્મજઃ ॥

- બ્રહ્માંડપુરાણ

એટલે કે - “સતયુગમાં દત્તાત્રય, ત્રેતાયુગમાં રામચન્દ્રજી, દ્વાપરયુગમાં વાસુદેવ એટલે કે ભગવાન શ્રીકૃષ્ણ અને કલિયુગમાં ભગવાન સ્વામિનારાયણ અવતાર લેશે.”

પદ્મપુરાણમાં પણ ઉલ્લેખ છે :

પાખંડ બહુલે લોકે સ્વામિનામ્ના હરિઃ સ્વયમ્ ।
પાપપંકનિમગ્નં તજ્જગબુદ્ધારચિષ્યતિ ॥

એટલે કે - “જ્યારે લોકોમાં બહુ પાખંડ ફેલાશે ત્યારે સ્વામી નામે પૂર્ણ પુરુષોત્તમ સ્વયં શ્રી સ્વામિનારાયણ નામ ધારણ કરી પાપ રૂપી કાદવમાં ખૂંપી ગયેલાં જનોનો ઉદ્ધાર કરશે.”

વળી વિશ્વકસેન સંહિતામાં જણાવ્યું છે કે

શૂમ્યાં કૃતાવતારોઽયં સર્વાનેતાન્જનનહમ્ ।
પ્રાપ્યચિષ્યામિ વૈકુંઠં, સહજાનંદનામતઃ ॥

એટલે કે “આ હું સહજાનંદ નામથી ભૂમિ પર અવતાર ધારણ કરીશ અને આ સર્વ લોકોને વૈકુંઠમાં મોકલી આપીશ.”

૨૨ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

ઉપરાંત વિષ્ણુધર્મોત્તરે કહ્યું છે કે
 મહાધર્માન્વયે પુણ્યે નામ્ના પાપવિનાશકે ।
 હરિપ્રસાદ વિપ્રસ્ય સ્વામિનામ્ના હરિઃ સ્વયમ્ ॥

એટલે કે “જેનું નામ લેવાથી પાપનો નાશ થાય છે એવો પવિત્ર અને મોટો જે ધર્મવંશ તેમાં હરિ પોતે સ્વામિનારાયણ નામથી હરિપ્રસાદ વિપ્રના ઘરમાં પુત્ર રૂપે પ્રગટ થશે.”

ભગવાન શ્રી સ્વામિનારાયણ પૃથ્વી ઉપર પ્રગટ થશે એવી આગાહી સ્કંદપુરાણના વૈષ્ણવખંડમાં કરેલી છે. તેમાં કહ્યું છે કે -

મયાકૃષ્ણેન નિહતાઃ સાઽર્જુનેન રણેષુ યે ।
 પ્રવર્તયિષ્યન્ત્યસુરાસ્તેત્વંધર્મ યદા ક્ષિતૌ ॥

ધર્મદેવાત્ તથા મક્તાવહં નારાયણો મુનિઃ ।
 જનિસ્યે કૌશલ દેશે, ભૂમૌ હિ સામગો દ્વિજઃ ॥

મુનિશાપાત્ નૃતાં પ્રાપ્તાન્ ઋષિનૂતાત્ તથોદ્ધવમ્ ।
 તતોઽવિતાઽસુરેજયોઽહં સદ્ધર્મ સ્થાપયન્નજ ॥

realpatidar.com

ભગવાન વાસુદેવ બ્રહ્માજીને કહે છે કે - “કૃષ્ણાવતારમાં અર્જુનની સાથે રહીને યુદ્ધમાં જે અસુરોને મેં માર્યા છે તે અસુરો જ્યારે પૃથ્વી ઉપર અધર્મ પ્રવર્તાવશે ત્યારે કૌશલ દેશમાં ધર્મદેવ થકી ભક્તિ માતામાં સામવેદી બ્રાહ્મણ કુળમાં નારાયણ મુનિ નામે હું અવતાર લઈશ અને દુર્વાસાના શાપથી મનુષ્યપણાને પામેલા ઋષિઓનું તથા ઉદ્ધવજીનું તે અસુરોથી રક્ષણ કરીશ. તથા સદ્ધર્મની સ્થાપના પણ કરીશ.”

તે જ નારાયણ મુનિ (શ્રી સ્વામિનારાયણ ભગવાન) કૌશલ

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૨૩

દેશમાં છપૈયા ગામે જ્યારે પ્રગટ થયા ત્યારે માતાપિતાએ તેમના બાળપણનું નામ ઘનશ્યામ રાખ્યું. વનવિચરણ પ્રસંગે નીલકંઠવર્ણી નામે પ્રસિદ્ધ થયા. ઉદ્ધવ અવતાર સમા સ્વામી રામાનંદથી જ્યારે દીક્ષા લીધી ત્યારે ગુરુએ તેમનાં સહજાનંદ સ્વામી અને નારાયણ મુનિ એમ બે નામ રાખ્યાં. પછી ભક્તો એમને સ્વામિનારાયણ નામથી ઓળખવા લાગ્યા.

આ બધા ઉલ્લેખો ઉપરની સચોટ સિદ્ધ થાય છે કે ભગવાન વાસુદેવ પોતે જ સ્વામિનારાયણ નામે કૌશલ દેશમાં અવતાર ધારણ કર્યો હતો.

મુક્તાનંદ સ્વામીએ શાસ્ત્રોના આધાર ટાંકીને કેશરા મુખીનો સંયમ ટાળવાનો પ્રયત્ન કર્યો. પોતાના મનનું સમાધાન થતાં કેશરા મુખીએ મહાત્માઓને કહ્યું :

“હે મહાત્માઓ, આપની વાત સાંભળીને અમને પૂરો સંતોષ થયો છે. હવે આપ અમને પણ ભગવાન સ્વામિનારાયણના આશ્રિત બનાવો અને અમને આપના ગુરુનાં પવિત્ર દર્શન કરાવો.”

કેશરા મુખીના અંતરની ઈચ્છા જાણી સંતોએ તેમને પૂછ્યું :

“હે ભક્તો, હાલમાં તમારા ગુરુ કોણ છે ? તમે હાલ કયા દેવની ઉપાસના કરો છો ?”

આ સાંભળી બંને ભાઈઓ કંઈ બોલ્યા નહીં. પેલા સંતોએ એમને મૌન થયેલા જોઈને ફરીથી પૂછ્યું :

“હે ભક્તો, તમે કેમ મૌન થઈ ગયા છો ?”

ત્યારે કેશરા મુખી બોલ્યા :

“અમારા વડીલોએ ગુરુ કરવામાં ભૂલ કરી હતી. એ ભૂલની

૨૪ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

અમને જાણ થતાં અમે સાચા સદ્ગુરુની શોધમાં છીએ. અમારાં સદ્ભાગ્ય કે આજે અમને આપના જેવા સંતોના સમાગમનો લાભ મળ્યો અને તમારા થકી સાચા સદ્ગુરુનાં દર્શનનો લાભ પણ અમને મળશે. હવે આપ જ અમારા ઉપદેશક ગુરુ અને અમે આપના શિષ્યો.”

આટલું બોલ્યા પછી બંને ભાઈઓ હાથ જોડીને સંતોને પગે પડ્યા. સંતોએ ચોખ્ખું જળ મંગાવીને બંને ભાઈઓને પ્રથમ પાંચ વ્રત લેવડાવ્યાં. એ પાંચ વ્રત હતાં : (૧) તન, મન, ધનથી પવિત્ર રહેવું, (૨) ચોરી ન કરવી, (૩) વ્યભિચારથી દૂર રહેવું, (૪) દારૂ-માંસ ન લેવાં અને વટલાવું નહિ તથા વટલાવવું નહિ.

ઉપરનાં પાંચેય વ્રતોનો સંતે અર્થ સમજાવ્યો તેમણે કહ્યું કે અનંત જન્મો ધારણ કરવાને કારણે આ જીવે રજોગુણ અને તમોગુણથી ભરેલા અનેક કાર્યો જાણ્યે અજાણ્યે કર્યા હોય છે. એટલે હવેથી તન, મન અને ધન ભગવાનને અર્થે વાપરવાં જોઈએ. કોઈની વસ્તુ રજા વગર ચોરીછૂપીથી લેવી જોઈએ નહીં. અવેરી એટલે કે વ્યભિચારનો અર્થ એ છે કે કોઈ પણ પરસ્ત્રી સાથે ક્યારેય સમાગમ કરવો નહીં. દારૂ અને માંસનું જાણ્યે-અજાણ્યે પણ સેવન કે ભક્ષણ કરવું નહીં. વટલાવું નહીં કે વટલાવવું નહીં એનો અર્થ એવો થાય છે કે જેના હાથનું રાંધેલ અન્ન તેમજ પાણી ખાવાણીવાના કામમાં ન આવતું હોય તેવા અન્ય કોમના માણસોના હાથનું અન્નપાણી ઉપયોગમાં લેવું નહીં. તાંબા-પિત્તળ વગેરે ધાતુનાં જે વાસણોમાં દારૂ-માંસ રખાયાં હોય તેવાં વાસણોમાં રાંધેલું અનાજપાણી વર્જ્ય ગણવું જોઈએ. ગીતાજીમાં વર્ણવેલ ચાર વર્ણમાંથી પોતાથી ચઢિયાતા વર્ણના લોકોને ખોટી રીતે શરમાવીને કે બળજબરીથી પોતે રાંધેલું આપીને એમને વર્ણબ્રષ્ટ ન કરવા પણ તેમને રાંધવા માટે કોરું સીધું આપવું.

મનુષ્યદેહ ધારણ કરનાર જીવે આ પાંચેય વ્રત નિયમોનું

શ્રી કેસરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૨૫

આગ્રહથી પાલન કરવું જોઈએ. એના પાલનમાં સહેજ પણ ઢીલાશ ન રાખવી જોઈએ. આ જન્મ અગાઉના જન્મોમાં રજોગુણ અને તમોગુણના આવેગો દ્વારા થયેલાં સંચિત કર્મો માટે આ જીવ ભગવાનને કહે છે કે, “હે ભગવાન ! અગાઉના જન્મોમાં મેં જે કાંઈ કર્મો કર્યા હોય તે કર્મોથી મને મુક્ત કરશો. આ પાંચ વ્રતિનયમો લીધા પછી હું મારા મનુષ્યદેહથી ફરીથી એવાં ખોટાં કર્મો કરીશ નહીં અને ક્યારેય અવિચારી પગલું ભરીશ નહીં.

આ પ્રમાણે સંત મહાત્માઓએ કેશરા મુખી અને નાથા મુખીને પાંચેય વ્રતોનું માહાત્મ્ય સમજાવ્યું અને એ વ્રતો બંને ભાઈઓને ધારણ કરાવ્યાં. પછી સ્વામિનારાયણ ભગવાનના પ્રસાદરૂપ અને તેમના ચરણારંવિદરૂપી તિલક તેમને કર્યું અને તેનું રહસ્ય પણ સમજાવ્યું. તેમણે નિત્યક્રમ કેવો હોવો જોઈએ તે પણ કહ્યું. વહેલી સવારે બ્રાહ્મમુહૂર્ત એટલે કે સવારના ચાર વાગ્યે ઊઠી જઈને પોતાના ઈષ્ટદેવનું નામસ્મરણ કરવું અને તેનું ધ્યાન ધરવું. ત્યાર બાદ પથારીમાંથી ઊઠી જવું અને શૌચાદિથી પરવારી જવું અને ચોખ્ખા પાણી અને માટીથી હાથપગ ધોઈને એક સ્થળે બેસી દાતણપાણી કરવાં અને મોઢું બરાબર સાફ કરવું. પછી ભગવાનના નામસ્મરણ સહિત પવિત્ર તીર્થરૂપી નદી-સરોવર કે જ્યાં સંત મહાત્માઓ નાહ્યા હોય તેવાં પવિત્ર સ્થળોએ સ્નાન કરવું. પછી શુદ્ધ પવિત્ર એક વસ્ત્ર પહેરવું અને એક ઓઢવું. આટલું કર્યા બાદ શુદ્ધ આસન ઉપર પૂર્વાભિમુખે કે ઉત્તરાભિમુખે બેસી ઘસી રાખેલા ચંદન વડે વિષ્ણુ એટલે કે ભગવાન નારાયણના ચિહ્નરૂપી ઊભું તિલક કરવું. એ ઊભા તિલકની વચ્ચેવચ્ચે શ્રી લક્ષ્મીજીના પ્રતિક રૂપ કંકુનો ગોળ ચાંલ્લો કરવો અને પછી ગોપીચંદન વડે બે હાથ અને છાતીના મધ્ય ભાગમાં ઊર્ધ્વ પુન્ડ્ર તિલક કરવું. સનાતન ધર્મ માટે માન્ય કરેલા ભગવાન સ્વામિનારાયણનાં આ તિલક જરા પણ ખરાબ ન થાય તેની ઊંડી

૨૬ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

કાળજી રાખવી. તિલક કર્યા પછી પોતાની શક્તિ મુજબ શ્રી સ્વામિનારાયણ ભગવાનના નામસ્મરણ સાથે માળા ફેરવવી. ઓછામાં ઓછી પાંચ માળા તો અવશ્ય ફેરવવી જ. આ નિયમનું દરરોજ સવારે નાહીધોઈને અવશ્ય પાલન કરવું જ.

ત્યાર બાદ મહાત્માઓએ વિષ્ણુ ભગવાનને પ્રિય એવા વ્રતની વાત કરતાં કહ્યું કે દરેક મહિનાની બંને એકાદશીએ આ વ્રતનું પાલન કરવું. તે દિવસે ઉપવાસ કરવો. ઉપવાસ ન થઈ શકે તો ફળાહાર કરવો પણ અન્નનો આહાર ન કરવો. અન્નાહાર કરવાથી દશ ઈન્દ્રિયો અને અગિયારમું મન ઉન્નત બને છે અને તેથી તેમની ઉપરનો સંયમ શિથિલ બને છે. એકાદશીના દિવસે રાત્રે પ્રભુ સ્મરણ કરીને જાગરણ કરવું. તે દિવસે મૈથુનનો ત્યાગ કરવો. વળી સનાતન ધર્મમાં જેને નિષેધ છે એવી લસણ, ડુંગળી, હિંગજેવી વસ્તુઓ ખાવાના ઉપયોગમાં લેવી નહીં. ભાંગ, અફીણ, ગાંજો જેવી કેફી વસ્તુઓનું ક્યારેય સેવન કરવું નહીં. આમ સનાતન ધર્મના નિયમોની વિસ્તારથી વાત કરીને મહાત્માઓએ તેમને કહ્યું :

“આ વ્રત નિયમોનો આદરથી જીવનમાં અમલ કરશો તો ભગવાનના ધામની પ્રાપ્તિ થશે.”

realpatidar.com

આ પ્રમાણે કચ્છની કડવા પાટીદાર જ્ઞાતિમાં સૌ પ્રથમ કેશરા મુખી અને તેમના સાથીદારોએ સંવત ૧૮૬૧ના ફાગણ વદ ૧૧ની રાત્રે ૮ વાગ્યે નેત્રા ગામ **મધ્યે જૂના કલ્પિત ધર્મનો સંદતર ત્યાગ કર્યો** અને ભગવાન સ્વામિનારાયણ સ્થાપિત નવો ધર્મ અંગીકાર કર્યો અને તેમના ચુસત અનુયાયી બન્યા અને સનાતન ધર્મનું ચુસ્ત પાલન કરવા લાગ્યા.

સતપંથ ધર્મના ત્યાગની શરૂઆત
VSAK: Date: Tue 26-
Mar-1805

કેશરા મુખી અને નાથા મુખીએ ભગવાન સ્વામિનારાયણના સનાતન ધર્મનો સંપૂર્ણપણે અંગીકાર કરી પોતાનાં સગાં સંબંધીઓ

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ૨૭

અને કુટુંબીજનોને નવા ધર્મની વાતો કરી. પણ જૂના કલ્પિત ધર્મમાં રીઢા થઈ ગયેલા હોવાથી સનાતન ધર્મની અસર તેમના ઉપર સહેલાઈથી કરી શકાતી ન હતી. ધર્મ પરિવર્તનને કારણે કુટુંબીજનો, સગાં-સંબંધીઓ વગેરે સાથે બંને ભાઈઓને ઘણી વખત ક્લેશમાં ઊતરવું પડતું પણ બંને ભાઈઓ અને તેમના સાથીદારોએ તો મનમાં ગાંઠ વાળી હતી કે અમારાં માતાપિતા, કુટુંબીઓ, સગાંસંબંધીઓ તથા અન્ય જ્ઞાતિજનોને ધીમે ધીમે સનાતન ધર્મની સમજણ આપવા અને એ ધર્મ તરફ એમને વાળવાં.

પણ સારાં કામમાં સો વિઘ્નો આવે એવા સૂત્રને આધારે બંને ભાઈઓનાં કુટુંબોમાં ઝગડાના શ્રીગણેશ મંડાયા. તેમણે ઝગડાથી ગભરાયા વગર પોતાનો પુરુષાર્થ ચાલુ રાખ્યો. આમ કરતાં કરતાં બે માસ જેટલો સમય પસાર થઈ ગયો. એ અરસામાં નેત્રા ગામમાં શિવજી સુથારને ત્યાં જે મહાત્માઓનું ફરીથી આગમન થયું. તેમના આગમનની જાણ થતાં બંને ભાઈઓ તે જ રાત્રે શિવજી સુથારને ત્યાં ગયા. મહાત્માઓને પગે લાગી હાથ જોડી તેમની સામે બેઠા. મહાત્માઓએ કુશળ સમાચાર પૂછ્યા. અસરપરસના કુશળ સમાચાર સાંભળીને મહાત્માઓ અને બંને ભાઈઓને આનંદ થયો.

ત્યાર પછી બંને ભાઈઓએ મહાત્માઓને હાથ જોડ્યા અને વિનંતીપૂર્વક વાત કરી :

“અમે તો આપની કૃપાથી સ્વામિનારાયણ ભગવાનની કંઠી બાંધી અને ભગવાનના અનુયાયી થયા છીએ. છેલ્લા બે માસથી અમે બંને ભાઈઓ અમારા બીજા સાથીદારો સાથે બહુ જ મહેનત કરીએ છીએ. પણ કોઈ ભાઈબહેન સનાતન ધર્મમાં આવવા તૈયાર નથી. ઊલટું, અમારી સાથે ઝઘડો કરી સૌના ક્લેશમાં વધારો કરે છે. તેમ છતાં અમે પાંચ જણ સનાતન ધર્મને મક્કમપણે વળગી રહ્યા છીએ

૨૮ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

અને અમારાથી થાય તેટલો પુરુષ પ્રયત્ન કરી રહ્યા છીએ. હવે આપ અમને આશીર્વાદ આપો જેથી અમારાં કામોમાં આગળ વધી શકીએ.”

આ સાંભળી સંત મહાત્માઓએ કહ્યું : “તમે અમારી સાથે સત્સંગ કર્યો છે અને સનાતન ધર્મ પણ અંગીકાર કર્યો છે એ વાત અમે આપણા ઈષ્ટદેવ શ્રી સ્વામિનારાયણ ભગવાનને સવિસ્તાર રૂબરૂમાં કરી હતી. અમારી વાત સાંભળીને તેઓ બોલ્યા : “આ જગતના જીવો અનંત કાળથી માયાના અજ્ઞાનથી એવા તો રંગાઈ ગયા છે કે એ જીવોને ભગવાન સંબંધી વાત જલદી ગળે ઊતરે એમ નથી. પરંતુ તેઓમાં જે મુમુક્ષુ જીવો હશે તેમને ભગવાનની વાત ત ધીરે ધીરે ગળે ઊતરશે. તમે તમારો પુરુષ પ્રયત્ન ચાલુ રાખો.” આ વાતનું રહસ્ય એ છે કે તમારી હિંમતને આપણા ઈષ્ટદેવ સ્વામિનારાયણ ભગવાન અને અમારા આશીર્વાદનો પૂરેપૂરો સાથ છે. તમે કશી ચિંતા કરશો નહીં. હવે અમે બીજા સંતોનાં મંડળો જ્યારે જ્યારે આ અબડાસા દેશમાં ફરવા આવશે ત્યારે તમારા આ નેત્રા ગામમાં જરૂર આવશે અને તેની જાણ તમને જરૂર કરશે. તમે સંત સમાગમમાં જેમ જેમ આવતા જશો તેમ તેમ તમને જ્ઞાન મળતું રહેશે.”

સંતોના આવા આશીર્વાદ સાથે આ નીડર બંધુઓએ સનાતન ધર્મનો પ્રચાર ઘરમાં, કુટુંબમાં અને સંબંધીઓમાં કરવા માંડ્યો. જેને જે રીતે સમજવાય તે તે રીતે તેમણે સનાતન ધર્મની વાત ગળે ઉતારવા માંડી. જે જે મુમુક્ષુ જીવો હતા તેમને ભગવાનની વાત જલદીથી ગળે ઊતરવા માંડી. નેત્રા, ગડાની અને અંગિયા ગામોમાં બંને ભાઈઓને તથા તેમના સાથીદારોને સહકાર મળવા લાગ્યો.

પણ સનાતન ધર્મની વિરોધી અને જૂના ધર્મના રૂઢિચુસ્ત અનુયાયીઓએ તેમનો પેંતરો બદલવા માંડ્યો. કડવા પાટીદાર જ્ઞાતિના જૂના ધર્મમાં માન્યતાવાળા આગેવાનોએ શિવજી સુધારને બોલાવીને

શ્રી કેસરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૨૯

ધમકી આપી કે “હવેથી તમારે ઘેર પેલા સ્વામિનારાયણ સંપ્રદાયવાળા મહાત્માઓ ન આવવા જોઈએ. અમારા ના કહેવા છતાંય જો એ સાધુઓ આવશે તો નેત્રા ગામમાં રહેવું ભારે પડી થશે, તમારો રોટલો બંધ થઈ જશે, ધંધો રખડી જશે. એટલે તમારે જો આ ગામમાં રહેવું હોય તો અમે કહીએ તેમ તમારે કરવું પડશે. તમારે ઘેર આવતા સાધુઓને સદંતર બંધ કરી દો એમાં જ તમને લાભ છે.”

આ ધમકીની જાણ ધીમે ધીમે સ્વામિનારાયણ સંપ્રદાયના સાધુઓને થતાં તેઓ નેત્રા ગામમાં આવતા બંધ થયાં. તેમણે કેશરા મુખી અને શિવજી સુથારને કહ્યું : “આપણે જો સત્સંગ કરવો હશે તો તે આપણે જંગલમાં કરીશું. મુમુક્ષુ જીવો તો તેમની મેળે જ નક્કી કરેલા સ્થળે આવી પહોંચશે. એટલે હવેથી અમે નેત્રા ગામમાં આવીશું નહીં. તમે તકલીફમાં મુકાઓ તે અમને ઠીક લાગતું નથી. તમારા ગામથી ત્રણ ગાઉ દૂર ઉત્તર તરફ નાગવીરી ગામની દખણાદી દિશામાં બારોટોના વાછરા દાદાનું સ્થાનક આવેલું છે. ત્યાં આંબલી, વરખડા વગેરે જેવાં વૃક્ષોની ખૂબ ઘટા છે. અમે જતાં આવતાં ત્યાં આગળ આશરો લઈએ છીએ. ભગવાનનું ભજન એ સ્થાને નિર્વિઘ્ને થઈ શકે એમ છે. આપણે ત્યાં રાત્રે ભજન-કીર્તન અને ભગવાનની કથા-વાર્તા કરીશું. તમારે વાળુ-પાણી કરીને વેળાસર એ સ્થાને આવી જવું. ગડાની, અગિયાર વગેરે ગામોમાં તમારા જે સાથીદારો હોય તેમને પણ ત્યાં લઈ આવવા. અમે આજુબાજુનાં ગામડાંમાંથી ભિક્ષાવૃત્તિ કરીને ઠાકોરજીને જમાડીશું. અમે જ્યારે જ્યારે આવી જગ્યાઓ રહીએ છીએ ત્યારે જાણે નૈમિષારણ્યમાં રહેતા હોઈએ તેમ ભગવાનનું ભજન કરીએ છીએ અને મુમુક્ષુઓને સત્સંગ કરાવીએ છીએ.”

શ્રી સ્વામિનારાયણ ભગવાનના તે સમયના સાધુ મહાત્માઓ ભૂખ, તરસ, ટાઢ, તડકો, માન, અપમાન, માર વગેરે જેવાં શારીરિક અને માનસિક કષ્ટો સહન કરી મુમુક્ષુ જીવોને સદ્ધર્મના માર્ગે ચઢાવતા

૩૦ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

હતા. જગતનાં દુઃખો પોતે સહન કરીને દુઃખી જીવોને સદ્ધર્મથી મળતા સુખની લહાણી કરાવતા. શાસ્ત્રમાં કહ્યું છે કે -

સરોવર, તરુવર, સંતજન, ચોથા વરસે મેહ
પરમારથને કારણ એ ચારેયે ધરિયો દેહ.

આ સૂત્રને આધારે કહીએ તો સ્વામિનારાયણના સાધુઓએ જગતનાં અનેકાનેક કષ્ટો સહન કરીને સત્સંગ કરાવ્યો છે. કહ્યું છે ને કે -

વહેતાં તો પાણી ભલા, ફરતા તો કે સંત

તે સમયના સ્વામિનારાયણીય મહાત્માઓએ આ સૂત્રને ચરિતાર્થ કરી બતાવ્યું છે.

કેશરા મુખી અને તેમના સાથીદારોએ જૂનો કલ્પિત ધર્મ સદંતર છોડીને શુદ્ધ સનાતન ધર્મ સ્વીકાર્યો છે એ વાતનો વાવંટોળ ઊડતો ઊડતો જૂના ધર્મના મૂળ સ્નાતકના ગામના પાદરે પહોંચ્યો એ ધર્મના ધર્મગુરુઓને એ વાત સાંભળી ઘણો આંચકો લાગ્યો. પણ તેમનાથી તે વખતે કશું થઈ શકે તેમ ન હતું. તેમ છતાં તેમણે તેમના ધર્મના જે ભાઈઓ જે જે ગામમાં હતા તેમને કહેવડાવ્યું કે “તમે કોઈ કેશરા મુખીએ સ્વીકારેલા નવા ધર્મમાં ફસાશો નહીં.” આ માટે તેમણે જોરદાર તકેદારી રાખવાનો હુકમ પણ કર્યો.

કેશરા મુખીના સાથીદારોનું સંખ્યાબળ હવે ધીરે ધીરે વધવા માંડ્યું. તેમનું સંગઠન મજબૂત થતું ગયું. જે જે ગામમાં કેશરા મુખીના સાથીદારો રહેતા હતા તે તે ગામમાં જૂના ધર્મવાળાઓ બહુ જ સાવચેતી રાખતા હતા. સ્વામિનારાયણ સત્સંગીઓ તેમને મન જાસૂસો જેવા લાગતા હતા.

શ્રી કેશરા (પરમેશ્વરા) મુખી સાંખવાનું સંક્ષિપ્ત ગુવન અને કાર્ય ❀ ૩૧

એક વખત એક પરદેશી બારોટ યાત્રા કરતાં કરતાં માતાના મડમાં આશાપુરા માતાનાં દર્શને આવી ચડ્યો. દર્શન કરીને પાછા ફરતાં નેત્રા ગામથી ઉત્તરે આવેલા સરવા ગામે એક બારોટને ઘેર એણે નિવાસ કર્યો. જમ્યા બાદ ઘણા બારોટો ભેગા થયા અને કેશરા મુખીની મેળાવડા રૂપે ચર્ચા કરવા માંડી. પેલા બારોટે એક ધર્માત્મા તરીકે થતી કીર્તિગાથા સાંભળી. બીજે દિવસે સવારે વહેલો ઊઠી શિરામાણ લઈને એ બારોટ નેત્રા ગામે આવ્યો. કેશરા મુખીની પૂછપરછ કરતાં એને જાણવા મળ્યું કે મુખી તો નાતના સામાજિક કામે રસાલિયા ગામે ગયા છે. બારોટ આ સમાચાર સાંભળી નેત્રામાં રોકાઈ ગયો અને કેશરા મુખીનાં વાણી, વર્તન, વિચાર વગેરે અંગે વધારે જાતમાહિતી મેળવી બીજે દિવસે સવારે રસલિયા જવાના માર્ગે રવાના થઈ ગયો. વહેલી સવારે રસલિયા ગામે આવી કેશરા મુખી વિશે પૂછપરછ કરી તો જાણવા મળ્યું કે મુખી તો ગામની ઉત્તરે આવેલી નજીકની એક વાડીએ નહાવા માટે ગયા છે. બારોટ ઊપડ્યો વાડીએ.

વાડીએ ડહેલાની બહાર ઓટલા ઉપર પાંચ જણ બેઠા હતાં. બારોટે વાડીએ આવીને એ લોકોને કેશરા મુખી વિષે પૂછ્યું. એક જણાએ જવાબ આપ્યો કે, “મુખી કૂવે નહાવા ગયા છે. થોડી વારમા આવશે, બેસો.” પેલા બારોટ સામે પડેલા એક ગાડા ઉપર બેઠો. પેલા પાંચ જણામાંથી એક તો કેશરા મુખીનો કટ્ટર વિઘ્નસંતોષી હતો. બીજા પણ વધતા ઓછા અંશે મુખીના વિરોધીઓ હતા. એ લોકોએ બારોટને ક્યાંથી આવો છો અને કોણ છો એવી પૂછપરછ કરી તેનો જવાબ આપતાં બારોટ બોલ્યો :

“હું એક પરદેશી બારોટ છું. માતાજીના મડમાં આશાપુરા માતાના દર્શનાર્થે યાત્રાએ આવ્યો હતો. પાછા વળતાં હું સરવા ગામે ગયો હતો. ત્યાં મેં કેશરા મુખીની એક દાતાર ધર્માત્મા તરીકે મોટી નામના સાંભળી. એટલે અહીં હું મુખી પાસે દાનની યાચના કરવા

૩૨ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

આવ્યો છું. માતાજીની ઈચ્છા હશે તો નસીબનું પાંદડું ખસશે અને મને મુખી પાસેથી સારું દાન મળશે.”

બારોટની વાત સાંભળી એક વિધ્નસંતોષી બોલી ઊઠ્યો :
“બારોટજી, તમારો દાતાર સામે કૂવા ઉપર નાહવા આવશે. હમણાં તો એ શૌચાલયે ગયા છે. એટલે તમે કૂવે જઈને બેસો. એ તમને ત્યાં મળશે.”

આ સાંભળીને બારોટ ત્યાંથી કૂવા તરફ ગયો અને પૈયાંની બાજુના ઓટા ઉપર બેઠો.

હવે ડહેલાની બહાર ઓટલા ઉપર બેઠેલા પાંચમાંથી એક જણ બોલ્યો :

“કેશરો મુખી આપણા ધર્મસ્થાનની કોરીઓ ગજવામાં ઘાલીને ફેરે છે. અને પાછો પોતાને મોટો દાતાર કહેવડાવે છે. પણ આજે એની આપણે વલે કરવી છે. જોઈએ તો ખરા કે એનો ભગવાન એની મદદે આવે છે કે નહીં. બારોટને એ કેવુંક દાન આપે છે એ જોઈએ.”

આમ કહીને મુખીનાં જ્યાં કપડાં પડ્યાં હતાં ત્યાં ગયો અને તેમના અંગરખામાંથી કોરીઓની કોથળી કાઢી લીધી. બીજાં ખિસ્તાં પણ ખાલી કરી નાખ્યાં અને કપડાં જેમ હતાં તેમ ગોઠવી દીધાં. કહેવત છે ને કે હરીફાઈ કરો પણ અદેખાઓનાં મોં બાળો. પેલા દેખીલાઓ હરીફાઈ કરી શક્યા નહીં. પણ પોતાને અદેખાઈને ઉત્તેજન આપી ઈર્ષાળુ આત્માને સંતોષ આપ્યો.

સત્યની પરીક્ષાનો સમય આવી રહ્યો છે એની બિચારા કેશરા મુખીને ખબર ન હતી. થોડી વારમાં મુખી શૌચાલયેથી આવી લોટો માંજી, હાથપગ ધોઈને નહાવા બેઠા. નાહીને ધોતિયું પહેરીને જેવા

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૩૩

એ પગ ઉપાડવા ગયા ત્યાં જ પેલા બારોટે ઊઠીને એમને રામ રામ કર્યા. મુખીએ બારોટના કુશળ સમાચાર પૂછ્યા અને કોણ છો, ક્યાંથી આવો છો અને શા કારણે આવવાનું થયું તે અંગે સવાલો કર્યા. બારોટે પોતાની જ્ઞાતિ, દેશ અને આવવાના કારણ વિશે જણાવ્યું. વાતો કરતાં કરતાં બંને ડહેલા પાસે આવ્યા. ત્યાં કેશરા મુખીએ નિત્યવિધિ (ભગવાનનાં પૂજાપાઠ વગેરે) પતાવ્યાં અને જ્યાં કપડાં પડ્યાં હતાં ત્યાં આવ્યા. કપડાં પહેરવા માંડતાં અંગરખું તેમને તદ્દન હલકું લાગ્યું. મુખીએ મનમાં વિચાર્યું કે, “આજે સવારના પહોરમાં મારી પાસે યાચક મોકલીને ભગવાન મારી પરીક્ષા કરવા માગે છે કે શું ?” એમ વિચારીને એમણે અંગરખું પહેરી લીધું.

કપડાં પહેરીને એમણે ભગવાનનું સ્મરણ કર્યું અને ખિસ્સામાંથી બધાંના દેખતાં જ સોનામહોરોની મુઠ્ઠી ભરીને પેલા બારોટને આપી. સામે બેઠેલા અદેખાઓની આ જોઈને આંખો પહોળી થઈ ગઈ. એ લોકો એટલા બધા શરમિંદા બની ગયા કે કોઈનાથી કશું બોલાયું પણ નહીં. બારોટના નસીબનું પાંદડું ફરી ગયું. જીવનમાં ક્યારેય ન મળ્યું હોય તેવું અદ્ભુત દાન એને આજે મળ્યું હતું. અંતરના ઉમંગના ઉમળકાથી એ બોલી ઊઠ્યો :

“ઘણી ખમ્મા, ઘણી ખમ્મા, કેશરા મુખીને ! ખરા, ખરા દાતાર કેશરા મુખી ! માગ્યાં દાન કેશરા આપે કાં આપે પરમેશ્વરા ! ધન્ય છે ખરા દાતાર શ્રીકેશરા પરમેશ્વરાને !”

બારોટે આમ સૌના દેખતાં જ કેશરા મુખીની જય બોલાવી. આ સાંભળી કેશરા મુખીએ બારોટને કહ્યું :

“બારોટજી, મનુષ્યની જય બોલાવવાથી કાંઈ વળે નહીં. જય તો હંમેશા પ્રભુની જ બોલાવાય, મનુષ્ય કાંઈ કરી શકતો નથી અને કંઈ આપી શકતો નથી. હું તો પ્રભુનો અને પ્રભુએ સર્જેલા મનુષ્યોનો

૩૪ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

એક અદનો સેવક છું. હું બધા ધર્મોમાં મનુષ્ય ધર્મને જ મોખરાનો ધર્મ માનું છું. જીવ માત્ર ઉપર દયા એ જ ધર્મનું મૂળ છે. મનુષ્ય અને મૂંગા પ્રાણીઓની સેવા એ જ પ્રભુ સેવા છે. મારા ધર્મનો એ જ મુખ્ય ધ્યેય છે. પ્રભુએ તો મને નિમિત્ત માત્ર બનાવ્યો છે. પ્રાણી માત્ર માટે પ્રભુએ જે સુખનું નિર્માણ કર્યું છે તેમાંથી જ પ્રભુએ તમને આપ્યું છે. મેં પોતે તમને રજમાત્ર આપ્યું નથી.”

આ સાંભળી બારોટ બોલ્યા :

“મુખીજી, તમારું કહેવું સત્ય છે. જગતમાં મનુષ્ય નહીં પણ મનુષ્યમાં રહેલો સદ્ગુણ પૂજાય છે. સદ્ગુણો એ પ્રભુએ આપેલી કિંમતી મૂડી છે. પ્રભુ પોતે તેને વાપરતો નથી, પણ જ્યાં જે પવિત્ર પાત્ર હોય તેને નિમિત્ત બનાવી તેના હાથે જ દાનની સરિતા વહેડવાવે છે.”

આટલું બોલ્યા પછી તો બારોટની જીભે સરસ્વતી પ્રગટી. એણે કહેવા માંડ્યું :

“જનની જણજે ભક્તજન કાં દાતા કાં શૂર
નહિ તો રહેજે વાંઝણી, મત ગુમાવીશ નૂર.
નામ રહંતાં ઠાકરાં નાણાં નહિ રહંત
પણ કીર્તિ કેરાં કોટડાં પાડ્યાં નહિ પડંત.
યાવત્યન્દ્રો દિવાકરો કીર્તિ અમર નામ,
કચ્છ દેશમાં પ્રગટિયા પવિત્ર નેત્રા ગામ.
કડવા કણબી જ્ઞાતિમાં તેજા મુખીને ઘેર,
પવિત્ર માત પદમાવતીને ઊતરી પ્રભુની મેર.
ધન્ય પવિત્ર કૂખને અન્ય ધન્ય સાંખલા કૂળ,
કુળમાં દીપક પ્રગટિયો અજ્ઞાનનું કાપવા મૂળ.

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૩૫

દિલની દયાથી લીધો પરમાથનો પંથ,
 ગૌ બ્રાહ્મણ ભટ્ટ ભિક્ષુકનો કહેવાયો કૃપાવંત.
 યુગ યુગ જીવો કેશરા વળી ગરીબનો દાતાર,
 પરમારથને કારણે ધન્ય કીધો અવતાર.
 અભિમાન અળગું કરી છે મનુષ્ય ધર્મનું તાન,
 ધર્મ એ જ ભૂષણ છે ને ધર્મે શોભાવાન.
 કડવા પટેલની કુળદેવી ઊમિયા માત કહેવાય,
 ધન્ય ઊમિયા માતને જેનાં યશોગાન ગવાય.
 કેશરા જેવા કુળ દીપક તારા કુળમાં થાય,
 સૌરાષ્ટ્રનો છું દેવીપુત્ર ગઢવી રવિદાન એમ ગાય.

આ રીતે એ બારોટ કેશરા મુખીનાં યશોગાન કરતો કરતો
 અને અંતરના આશીર્વાદ આપતો આપતો ત્યાંથી સિધાવ્યો. ગુજરાત,
 સૌરાષ્ટ્ર અને કચ્છમાં એ જ્યાં જ્યાં જાય ત્યાં ત્યાં કેશરા મુખીના
 દાતારપણાના દીપકની એ જ્યોત પ્રગટાવતો.

બીજી બાજુ પેલા પાંચ અદેખાઓએ ખાલી ખિસ્સામાંથી
 સોનામહોરો નીકળ્યાનું અદ્ભુત અને અલૌકિક દૃશ્ય જ્યારે જોયું ત્યારે
 તેઓનાં ગાત્રો ઢીલાં થઈ ગયાં અને મુખી માટે તેમના મનમાં જે
 દ્વેષભાવ હતો તે બળીને ખાખ થઈ ગયો. પોતે કરેલા દ્વેષયુક્ત વર્તનનો
 ખૂબ પસ્તાવો કરવા લાગ્યા. મુખીના સદ્ગુણો માટે તેમના મનમાં
 સદ્ભાવ આવ્યો અને મુખીને પગે પડીને પોતે કરેલાં અનિષ્ટ કર્મોની
 માફી માગવા લાગ્યા. કેશરા મુખીના અંગરખામાંથી જે કાંઈ રકમ
 તેમણે કાઢી લીધી હતી તે બધી જ રકમ પશ્ચાત્તાપ સાથે મુખીને પાછી
 આપી. લોકોથી જાણ્યે અજાણ્યે અનિષ્ટ કર્મ કરવાની ભૂલ થઈ જાય
 છે પણ જ્યારે તે ભૂલનું ભાન થાય ત્યારે તેને માટે સાચા દિલનો
 અનુતાપ કરે એ જ એનું પ્રાયશ્ચિત કહેવાય.

૩૬ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

આ પ્રસંગ પછી કેશરા મુખીને પોતાના ઈષ્ટદેવ ભગવાન સ્વામિનારાયણનાં પ્રત્યક્ષ દર્શન કરવાની પ્રબળ ઇચ્છા થઈ આવી. આથી કેશરા મુખી અને નાથા મુખી બંને ભાઈઓએ પોતાના ઈષ્ટદેવનાં દર્શને જવાનો નિર્ધાર કર્યો અને વિક્રમ સંવત ૧૮૬૫ના ફાગણ સુદ બીજની રાત્રે અમદાવાદ જવા રવાના થયા. પોતાના બળદ ગાડામાં બંને ભાઈઓ ભૂજ આવ્યા. ત્યાંથી તુણા બંદરે આવી હોડીમાં બેસી દરિયો પાર કર્યો અને પછી ગાડા રસ્તે અમદાવાદ આવ્યા.

તપાસ કરતાં તેમને જાણવામળ્યું કે સ્વામિનારાયણ ભગવાન જ્યારે અમદાવાદમાં આવે છે ત્યારે કાળુપુર વિસ્તારમાં આવેલા નવાવાસમાં તેમના એક ભક્તને ઘેર ઊતરે છે. અત્યારે ભગવાન ત્યાં નહીં પણ બીજા સંતો ત્યાં ઊતર્યા હતા. બંને ભાઈઓ પૂછપરછ કરતા કરતા ત્યાં આવી પહોંચ્યા. પોતાની સાથેનો સામાન યથાસ્થાને મૂકી તેઓ સંતોના દર્શને આવ્યા. સંતોએ તેમના કુશળ સમાચાર પૂછ્યા અને તેમની જ્ઞાતિ, દેશ અને ત્યાં આવવાનું નિમિત્ત પૂછ્યું. ભાઈઓની વિગત જાણી સંતો બહુ જ રાજી થયા. તેઓએ તેમને માનથી જળપાન કરાવ્યું અને પછી આગ્રહ કરીને બપોરનું ભોજન પણ કરાવ્યું. સંતોના આગ્રહથી બંને ભાઈઓએ ભોજન કર્યું. સંતોએ તેમને ભોજન બાદ આરામ કરવાનો પણ આગ્રહ કર્યો. બંને ભાઈ લાંબા સમય સુધી આરામ કરી શક્યા નહીં કારણ કે બંનેને સ્વામિનારાયણ ભગવાનનાં પ્રત્યક્ષ દર્શન કરવાની ખૂબ તાલાવેલી લાગી હતી. તેમણે સંતોને કહ્યું :

“અમને આપણા ઈષ્ટદેવ સ્વામિનારાયણ ભગવાનનાં પ્રત્યક્ષ દર્શન કરવાની ખૂબ ઉત્કંઠા છે. આપ રાજી થઈને અમને રજા આપો તો અમે આપના જણાવ્યા મુજબ જેતલપુર જઈએ.”

આ સાંભળીને સંતો બોલ્યા : “ઊભા રહો. આપણા એક ખેડૂત

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૩૭

સત્સંગી તેમનું ગાડું જોડીને આજે જેતલપુર જવાના છે. તમે એમની સાથે જ જેતલપુર જજો. અમે એમને સંદેશો પાઠવી દઈએ છીએ કે તમને લઈને જાય.”

આ વાત ચાલતી હતી ત્યાં જ પેલા ખેડૂત સત્સંગી જાતે જ ત્યાં આગળ આવી પહોંચ્યા. તેમણે સંતોને કહ્યું : “હું મારા વ્યાવહારિક કામે ગાડું જોડીને જેતલપુર જાઉં છું. મહારાજ માટે કોઈ ચીજવસ્તુઓ મોકલવી હોય તો આપો. મહારાજને કોઈ સંદેશો આપવાનો હોય તો તે પણ આપો. મારું ગાડું ખાલી છે.”

સંતોએ રાજી થઈને કહ્યું : “સારું થયું તમે આવ્યા. તમે જેતલપુર જાઓ છો તે આ બંને ભાઈઓને પણ તમારી સાથે લેતા જાવ. તેમની શ્રીજી મહારાજનાં પ્રત્યક્ષ દર્શન કરાવજો.”

ખેડૂત સત્સંગીને ખૂબ આનંદ થયો. ઘેરથી સાધન લાવીને એમણે ગાડામાં પાથરીને કેશરા મુખી અને નાથા મુખીને પ્રેમથી બેસાડ્યા. જેતલપુર આવતા તળાવની પાળે આંબલીઓના ઝાડ નીચે ગાડું છોડ્યું અને બળદોને તળાવમાં પાણી પાઈ ચારો નીચો.

આ સમયે શ્રીજી મહારાજ જેતલપુરમાં ગંગાબા નામનાં એક બ્રાહ્મણ બાઈને ત્યાં રહેતા હતા. ખેડૂત સત્સંગી અને બંને ભાઈ ગંગાબાને ત્યાં આવ્યા. શ્રીજી મહારાજને દંડવત્ પ્રણામ કરી તેમની આગળ ભેટ મૂકી અને હાથ જોડીને તેમની સામે બેઠા. સ્વામિનારાયણ ભગવાને તેમના કુશળ સમાચાર પૂછ્યા અને પ્રેમપૂર્વક જળપાન કરાવ્યું. જમવા માટે આગ્રહ પણ કર્યો પરંતુ અમદાવાદથી જમીને જ આવ્યા હોવાથી ત્રણેય ભાઈઓએ જમવાની ના પાડી. પછી ખેડૂત ભાઈએ શ્રીજી મહારાજને કહ્યું :

“હું મારા વહેવારના કામે ગામમાં જાઉં છું. કામ પતાવીને

૩૮ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

સાંજે અમદાવાદ પાછો જવાનો છું. મારે લાયક કામકાજ હોય કે કોઈ સામાન યા સંદેશો હોય તો મને આપજો.”

ત્યારે શ્રીજી મહારાજે કહ્યું : “સમયાનુસાર જે કાંઈ સેવા હશે તે ફરમાવીશું. તમે જતી વખતે અહીં આવજો.”

આ પછી કેશરા મુખી અને નાથા મુખીએ શ્રીજી મહારાજને હાથ જોડી કહ્યું : “મહારાજ, આજે આપ ભગવાનનાં પ્રત્યક્ષ દર્શન કરીને અમને ઘણો આનંદ થયો. આપે અમ જેવા ઉપર કૃપા કરીને દર્શનનો લાભ આપ્યો તે અમારાં ધનભાગ્ય છે. અમે આપના સંતોના હાથે કંઠી બાંધીને પંચ વર્તમાન લીધાં છે અને આપના અનુયાયી બન્યા છીએ. પણ અમારી એવી ઈચ્છા છે કે આપ ભગવાનના સ્વહસ્તે જ નવેસરથી કંઠી બંધાવવી અને પંચ વર્તમાનની ફરીથી પ્રતિજ્ઞા કરવી. અમારી આ ઈચ્છાને માન્ય કરી આપ અમને પાવન કરો.”

ભક્ત બંધુઓની વાત સાંભળીને શ્રીજી મહારાજે તરત જ ચોખ્ખું પાણી મગાવ્યું. તે દિવસ હતો વિક્રમ સંવત ૧૮૬૫ના ફાગણ સુદ ૧૩નો. બપોર પછીના પાંચના સુમારે શ્રીજી મહારાજે જેતલપુરમાં ગંગાબાને ઘેર કેશરા મુખી અને નાથા મુખીને ફરીથી પંચ વર્તમાન ધરાવ્યાં અને સ્વહસ્તે કંઠી બાંધી. તે પછી અમૂલ્ય આશીર્વાદ સાથે કેટલોક ધર્મ ઉપદેશ પણ આપ્યો. તેમણે કહ્યું :

“તમે આજે જે મૂર્તિનાં દર્શન કર્યાં છે તેનું ધ્યાન ભજન કરજો. તમારા ગત જન્મની અંતરની અભિલાષા આજે સાકાર થઈ છે.

આટલું કહીને શ્રીજી મહારાજે બંને ભાઈઓને ગુરુમંત્ર આપ્યો અને પછી ઉમેર્યું :

“અમે આપેલા ગુરુ મંત્રની એક માળા દરરોજ નાહી ધોઈ પવિત્ર થઈને ફેરવજો. અમારા આશીર્વાદ છે. જ્યારે જીવનાં અનંત

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૩૯

જન્મોનાં પુણ્યનો ઉદય થાય છે ત્યારે જીવ મૃત્યુ લોક પવિત્ર દેશમાં ઉચ્ચકુળમાં જન્મ ધારણ કરે છે. પણ એનાથીયે વધારે પુણ્ય હોય ત્યારે જ ભગવાનનો સાક્ષાત્કાર થાય છે અને ભગવાનનો જેમણે સાક્ષાત્કાર કર્યો છે તેવા સત્પુરુષોનો સત્સંગ થાય છે. ભગવાન તો એક જ છે. પણ જગતના લોકો ભગવાનને એક જ સ્વરૂપે ભજી શકતા નથી. વેદ, પુરાણો, ભાગવત, ગીતા, મહાભારત વગેરે સત્શાસ્ત્રોમાં ભગવાનનાં વિવિધ સ્વરૂપો અને નામોનાં વર્ણનો કરેલાં છે. ઋષિ મુનીઓ, સંત મહાત્માઓ અને સંપ્રદાયોના આચાર્યો તેમાંથી ભગવાનનાં સ્વરૂપો અને નામો પોતે જે રીતે સમજ્યા તે રીતે તેમણે પોતાની સમજણ અને બુદ્ધિ અનુસાર સંપ્રદાયો અને ધર્મના વાડા બાંધ્યા જેમ કે જગતમાં પુરુષ એક જ હોય છે પણ ભિન્ન ભિન્ન સગપણને આધારે એને જુદા જુદા ભાવથી સંબોધતા હોય છે. એ જ રીતે ભગવાન એક છે પણ મનુષ્ય પોતાના મનની ભાવના પ્રમાણે એને અલગ અલગ રીતે ભજે છે. જેવી મનુષ્યની ભાવના તેવા તેના ભગવાન. ગીતાજીના ચોથા અધ્યાયના સાતમા અને આઠમા શ્લોકમાં ભગવાને સ્વમુખે કહ્યું છે કે પૃથ્વી ઉપર જ્યારે ધર્મની ગ્લાનિ અને અધર્મની વૃદ્ધિ થાય છે ત્યારે રાજાઓ અને ધર્મગુરુઓ ભગવાનના ધર્મથી વિમુખ થાય છે, તેઓ પોતાની સત્તાના જોરે ભગવાનના ભક્તોને અન્યાય કરે છે અને તેમને પીડે છે. ભગવાનથી જ્યારે એ અન્યાય સહન થતો નથી ત્યારે સંતોના રક્ષણાર્થે અને પાપીઓના નાશને કારણે તથા ધર્મની સ્થાપના કરવા યુગે યુગે અવતાર ધારણ કરે છે.

“જીવાત્માને જ્યારે મનુષ્ય દેહ મળે છે ત્યારે જગતમાં ભગવાન યા એમના સંત પુરુષો જરૂર વિચરતા હોય છે. આવી વિભૂતિઓનો જીવને પરિચય થાય ત્યારે જ જીવાત્માને મોક્ષનો માર્ગ છે.”

શ્રીજી મહારાજે સ્વમુખે આવી ઉપદેશાત્મક વાતો બંને ભાઈઓને કહી. કેશરા મુખીએ એ સાંભળીને બંને હાથ જોડી વિનંતીપૂર્વક કહ્યું :

૪૦ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

“મહારાજ, આપના જ શ્રીમુખે ઉપદેશની અમૃતવાણી સાંભળીને અમને ઘણો આનંદ થયો છે, અમારા આત્માને ઘણી પ્રસન્નતા મળી છે. અમારાં ધનભાગ્ય છે કે અમને આવો અવસર સાંપડ્યો.”

ત્યાર પછી બંને ભાઈઓને શ્રીજી મહારાજે પોતાના ચરણાર્વિંદની એક એક જોડ આપી અને ભગવાનનું નામ સ્મરણ કરવા પ્રસાદીની એક એક માળા પણ આપી અને આશીર્વાદ આપતાં કહ્યું :

“અમારાં પ્રત્યક્ષ દર્શન કરવાનો તમારો જે દૃઢ સંકલ્પ હતો તે હવે અમારી ઈચ્છાથી પરિપૂર્ણ થયો છે. સંસારમાં વ્યવહારનાં જે જે કાર્યો કરો તેમાં ભગવાનને સાથે રાખજો. ભગવાન તમારાં કાર્યોમાં આવતાં વિઘ્નો દૂર કરશે. તમે તમારો પુરુષ પ્રયત્ન સતત ચાલુ જ રાખજો.”

કેશરા મુખીએ કહ્યું :

“હે મહારાજ, આપ તથા આપના સંતો જ્યારે જ્યારે કચ્છના અબડાસા દેશમાં આવો ત્યારે ત્યારે અમને અમારા સાથીદારોને આપ સૌનાં દર્શન અને સમાગમનો લાભ આપજો. અમારા અંતરની એ ઈચ્છા છે.”

realpatidar.com

શ્રીજી મહારાજે કહ્યું :

“જરૂર તેમ થશે. હાલ તમે તમારી જ્ઞાતિમાં જે પવિત્ર પ્રવૃત્તિ કરી રહ્યા છો તેને આગળ વધારવાની કોશિશ ચાલુ રાખજો. જે જે મુમુક્ષુ જીવો હશે તેમને ભગવાનની વાતો ગમશે. તેઓ તમારા સાથીદારો બનશે. તે વખતે તમે મનુષ્ય ધર્મને હંમેશાં મોખરે રાખજો. નાહવું, ધોવું અને દેહને પવિત્ર રાખવો એ દેહધર્મ છે પણ પ્રાણીમાત્ર ઉપર દયા રાખવી તથા તેની તન-મન-ધનથી નિરાભિમાની રીતે સેવા કરવી એ સાચી પ્રભુસેવા છે. એ જીવનો ધર્મ છે. દયા જેવો કોઈ ધર્મ

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❀ ૪૧

નથી અને અભિમાન જેવું કોઈ પાપ નથી. કોઈ પણ ધર્મ યા મનુષ્યની ક્યારેય નિંદા કરવી નહીં અને ક્યારેય સાંભળવી પણ નહીં.”

કેશરા મુખીને શ્રીજી મહારાજે કહેલી છેલ્લી વાત સમજાઈ નહીં. એટલે એમણે મહારાજને પૂછ્યું :

“મહારાજ, આ નિંદા બાબતની વાત અમને સમજાણી નહીં. માટે આપ અમને તે સમજાવો.”

ત્યારે શ્રીજી મહારાજે કહ્યું :

“પોતાના સ્વાર્થની સિદ્ધિ ખાતર અન્ય મનુષ્ય ઉપર મિથ્યા આરોપણ કરવું કે કલંક લગાડવું એ ખરી નિંદા છે, મહાપાપ છે. પણ સંસારના જીવોના સામાજિક હિતાર્થે કોઈ પણ મનુષ્યની કે ધર્મની નિંદા થતી હોય ત્યારે તે નિંદા ધર્મરૂપમાં ફેરવાઈ જાય છે. એવી નિંદાથી આખા જનસમુદાયનો ઉદ્ધાર થાય છે. ઋષિમુનિઓએ શાસ્ત્રો રચી મનુષ્ય સમાજના ધર્મો બાંધી આપ્યા. એ ધર્મ પ્રમાણે વર્તવા તથા તેનું પાલન કરવા બાબતે તેમણે જે માર્ગદર્શન આપ્યું છે તે જ ધર્મ છે. શ્રુતિ અને સ્મૃતિએ પ્રતિપાદિત કરેલા ધર્મમાર્ગથી ઊલટી રીતે વિચાર, વાણી અને વર્તન કરવાનું જે કહે તે પાખંડી અને કલ્પિત ધર્મો કહેવાય છે. એ ધર્મમાં માનવું નહીં અને તેમની વાત સાંભળવી પણ નહીં. દરેક કાર્ય શરૂ કરતાં પહેલાં સત્ય-અસત્યના વિવેકનો બરાબર રીતે ખ્યાલ રાખીને પછી જ કાર્યારંભ કરવો. જગતમાં ઘણાં કાર્યો ગૂંચવાડા ભરેલાં હોય છે. ડાહ્યા, શાણા અને નિષ્પક્ષપાતી મનુષ્યો ઈશ્વરના અંગભૂત એવા પંચ બની એ કાર્યોનો ઉકેલ લાવે છે. યાદ રાખજો કે સમાજમાં, સહગોત્ર (કુટુંબ)માં, સ્વગામમાં કે સ્વદેશમાં જ્યારે આગેવાન થવાની તક મળે છે ત્યારે આગેવાન થતાંની સાથે જ માણસમાં અભિમાન પેસી જાય છે. વિરલા હોય એવા આગેવાનો જ એ અભિમાનથી બચી શકે છે. જગતમાં વ્યાવહારિક કામો કરતાં

૪૨ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

પહેલાં આગળ-પાછળનો વિચાર કરવાનો વિવેક રાખવો જોઈએ. સત્ય કહેવાની હિંમત હોય તો જ પરમેશ્વરના અંગભૂત પંચમાં બેસવું અગર જવું. ત્યાં ગયા પછી સંજોગોવશાત્ સત્ય કહેવાની હિંમત ન ચાલે તો મૂંગે મોઢે સાંભળીને બેસી રહેવું પણ પક્ષપાતી બનવું નહીં. પક્ષપાત કરી સમાજનો વિશ્વાસઘાત કરવો એ મહાપાપ છે. એવા પક્ષપાતી જીવોને પંચમહાપાપનું મહાપાપ લાગે છે એમ શાસ્ત્રો કહે છે એટલે તમારા જેવા આગેવાનોએ વાણી, વિચાર અને વર્તનનો વિવેકથી બહુ જ ખ્યાલ રાખવો.”

આમ શ્રીજી મહારાજે વ્યાવહારિક ધર્મનો સરસ ઉપદેશ આપ્યો. એટલામાં ગંગાબાએ શ્રીજી મહારાજ માટે સુખડીનો થાળ તૈયાર કર્યો. મહારાજ સુખડીનો થાળ જમ્યા અને તેની પ્રસાદી બંને ભાઈઓને પણ આપી. બંને ભાઈ પ્રસાદ મેળવી ખૂબ રાજી થયા. ગંગાબાએ તેમને જમવાનો બહુ આગ્રહ કર્યો પણ તેઓ આનાકાની કરવા લાગ્યા. એ જોઈને શ્રીજી મહારાજ બોલ્યા :

“બા, તમે જે ખાવાનું બનાવ્યું હોય તે અહીં લાવો.”

ગંગાબાએ સુખડી બનાવી હતી એટલે એ સુખડી લઈ આવ્યાં. શ્રીજી મહારાજે એ સુખડી પ્રસાદી રૂપે લઈ જવાની બંને ભાઈઓને આજ્ઞા આપી. આજ્ઞાનું પાલન કરવા તેઓએ સુખડીનો પ્રસાદ પોતાના કપડામાં બાંધી લીધો. પછી કેશરા મુખી અને નાથા મુખીને હાથ જોડી વિનંતીપૂર્વક ઉઠવાની રજા માગી. એ વખતે પેલો ખેડૂત સત્સંગી મહારાજના કઠ્ઠા અનુસાર તેમની પાસે આવ્યો. તેણે મહારાજને પગે લાગી કહ્યું :

“મહારાજ, હવે હું અમદાવાદ જવા નીકળું છું. આપનો સંદેશો, સામાન જે કાંઈ હોય તે સેવા કહો. જતાં પહેલાં આપે મળવાનું કહ્યું હતું એટલે આપનાં દર્શને આવ્યો છું.”

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❀ ૪૩

શ્રીજી મહારાજ બોલ્યા :

“આ બંને ભાઈઓને તમે જેવી રીતે અમદાવાદથી લાવ્યા હતા તેવી જ રીતે તેમને અમદાવાદ તમારા ગાડામાં બેસાડીને પાછા લઈ જાવ. આ અમારી સેવા આજ્ઞા છે.

એ સાંભળી ખેડૂત બોલ્યો :

“ધન્ય ભાગ્ય મારાં કે આજે મને આપની આજ્ઞાનું પાલન કરવાનો તથા આપના સત્સંગીની સેવા કરવાનો પવિત્ર અવસર સાંપડ્યો છે. ઘણી ખુશીથી હું બંને ભાઈઓને મારી સાથે અમદાવાદ પાછા લઈ જઈશ.”

પછી ત્રણેય જણ શ્રીજી મહારાજને પગે લાગી ઊઠ્યા અને જેતલપુર ગામની ભાગોળે જ્યાં ગાડું છોડ્યું હતું ત્યાં આવ્યા. રસ્તામાં પાણી પીવા માટે ખેડૂતે પવિત્ર એવા દેવ સરોવરમાંથી પાણીનો ઘડો ગાળીને ભરી લીધો અને બળદોને પણ પાણી પીવડાવી લીધું. પછી ગાડું જોડીને અમદાવાદના રસ્તે ચાલવા માંડ્યું.

અમદાવાદ પહોંચ્યા પછી કેશરા મુખી અને નાથા મુખીએ જેતલપુર જવા-આવવાનું ગાડા ભાડું પેલા ખેડૂતને આપવા માંડ્યું. તેમણે ભાડા પેટે સારી એવી રકમ આપવા માંડી છતાં ખેડૂતે બે હાથ જોડી તેનો અસ્વીકાર કર્યો અને બોલ્યો :

“તમે બંને ભાઈઓ મારે ત્યાં મહેમાન બનીને બે દિવસ રોકાઓ એવી મારી વિનંતી છે. ધન્યભાગ્ય મારાં કે મને તમારા જેવા સત્સંગીઓની સેવા કરવાનો મહા મોંઘો લાભ મળ્યો છે. મને તમારી સેવા કરવાનો વધારે લાભ મળે તે માટે મારી ઉપર દયા કરી મારી માંગણીનો સ્વીકાર કરો અને મારા ઘરને પવિત્ર બનાવો.

ખેડૂતની વાત સાંભળી બંને ભાઈઓએ રોકાવાની લાચારી

૪૪ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

બતાવી અને કહ્યું :

“તમે અમારી જે નિઃસ્વાર્થ સેવા કરી છે તેનું ઋણ તો તમે જ્યારે અમારે ત્યાં આવશો ત્યારે અમે ચૂકવીશું. પણ શ્રીજી મહારાજ તમને આ સેવાનો બદલો જરૂર આપશે.”

એમ કહી શ્રીજી મહારાજે આપેલી સુખડીની પ્રસાદીમાંથી ખેડૂતને સુખડી આપીને મનનો આનંદ અનુભવ્યો અને હેતભાવથી એનાથી છૂટા પડ્યા. ત્યાંથી તેઓ શ્રીજી મહારાજ અમદાવાદમાં જ્યાં ઉતારો કરતા ત્યાં કાળુપુરના નવાવાસમાં સંતોના દર્શને આવ્યા અને પાઘડી ઉતારી પગે લાગીને સંતોની સામે બેઠા. સંતોએ શ્રીજી મહારાજના કુશળ સમાચાર પૂછ્યા. જેતલપુરમાં બંને ભાઈઓ અને શ્રીજી મહારાજ વચ્ચે થયેલી ધર્મલાભની ચર્ચાની હકીકત જાણીને સંતો બહુ રાજી થયા.

સંતોએ તેમને જળપાન કરાવ્યું અને સાંજનું જમવાનું કહ્યું. બંને ભાઈઓ યથાવત્ ભોજન લઈને સંત સન્મુખ આવી ધર્મ ઉપદેશ સાંભળવા બેઠા. સંતોએ કેશરા મુખીને પૂછ્યું.

“ભક્તરાજ, તમારા માથામાં વચ્ચોવચ્ચ આ ઊભી નિશાની શાની છે ? કાંઈ વાગ્યું છે કે શું ?”

realpatidar.com

ત્યારે કેશરા મુખી બોલ્યા :

“સ્વામી, એ નિશાની તો મારા જન્મથી જ છે. પણ શાની છે તે હું જાણતો નથી.”

એ સાંભળીને સંતો બોલ્યા :

“આપણા ઈષ્ટદેવ ભગવાન સ્વામિનારાયણે પૂર્વ થઈ ગયેલ મહાધર્મિષ્ઠ અને સત્યવાદી મોરધ્વજ રાજાના આખ્યાનની વાતો સંતો અને હરિભક્તોની સભામાં ઘણી વખત કરી છે. એ આખ્યાનની વાત

શ્રી કેશરા (પરમેશ્વર) મુખી સાંખલાનું સંક્ષિપ્ત જીવન અને કાર્ય ❖ ૪૫

તમને કહીએ છીએ તે સાંભળો.”

મોરધ્વજ રાજા સત્ય અને ધર્મનું પરાકાષ્ટાએ પાલન કરનાર સત્યનિષ્ઠ અને ધર્મનિષ્ઠ રાજા હતો. તેના ધર્મ અને સત્યની પરીક્ષા કરવા ભગવાન પોતે એક દિવસ બ્રાહ્મણનું રૂપ લઈ તેની આગળ ઉપસ્થિત થયા. પોતાને ત્યાં એક મહાન તેજસ્વી બ્રહ્મદેવનું આગમન થયેલું જોઈને રાજા સિંહાસન પરથી ઊભો થઈ ગયો અને બ્રાહ્મણની સન્મુખ પધાર્યો. હાથ જોડીને એ બ્રાહ્મણને પ્રેમપૂર્વક પગે લાગ્યો અને પોતાના સિંહાસનની બાજુમાં બ્રાહ્મણો માટે રાખેલા સિંહાસનને બ્રહ્મદેવને પધરાવી તેમનું યથાયોગ્ય પૂજન કર્યું અને પાદપ્રક્ષાલન કરી ચરણામૃત લીધું.

બ્રાહ્મણ સ્વરૂપે પધારેલા પ્રભુએ રાજાને તેના સ્થાને બેસવાની આજ્ઞા કરી. પોતે બ્રાહ્મણની શું સેવા કરે એવી રાજાએ વિનંતી કરી. એ સાંભળીને બ્રાહ્મણે દાનની ઈચ્છા વ્યક્ત કરી અને કહ્યું :

“હે રાજન ! હું જે દાનની યાચના કરવા આવ્યો છું તે તું આપી શકીશ કે નહીં તેનું પહેલાં વચન આપ. વચન આપ્યા બાદ મને તારામાં વિશ્વાસ આવશે તો જ હું મને જોઈતા દાનની માગણી કરીશ.”

realpatidar.com

એ સાંભળી મોરધ્વજ રાજા બોલ્યો :

“હે પ્રભુ, આપ જે માંગો તે આપવા હું પ્રતિજ્ઞા કરું છું.”

બ્રાહ્મણે કહ્યું :

“રાજન, તારી પ્રતિજ્ઞાથી તારું પતન થશે. માટે હું તને ફરીથી વિચાર કરવાની તક આપું છું એમ કરવાથી તું જરા પણ દોષપાત્ર બનવાનો નથી. માટે વચન આપતાં પહેલાં તું ફરીથી વિચાર કર.”

૪૬ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

રાજા બોલ્યો :

“પ્રભુ, આ નાશવંત જગતમાં પોતાના શરીરથી વહાલું કાંઈપણ નથી હોતું. મને એની પણ લાલચ નથી. માટે આપ જે માંગશો તે વિના સંકોચ આપીશ. આપ ખુશીથી દાનની યાચના કરો.”

રાજાની વાત સાંભળીને બ્રાહ્મણે કહ્યું :

“રાજન, તારા જેવા પવિત્ર, દાનેશ્વરી અને સત્યવાદીનું શરીર મારે જોઈએ છે. માટે તારા ડાબા શરીરનો કે જે તારી સ્ત્રીનું છે તેનો ત્યાગ કરી તારા જમણા અંગનું મને દાન કર. મને એ મળતાં પરમ સંતોષ થશે.”

રાજાએ તરત જ કાશી શહેરમાંથી કરવત મંગાવી. એ જોઈએ બ્રાહ્મણે રાજાને કહ્યું :

“રાજન, તારા શરીરને કરવત વડે કાપનાર તારી સ્ત્રી અને તારો પુત્ર જ હોવાં જોઈએ. તારા જેવી દાન આપવાની પવિત્ર ભાવનાથી જ શોક કર્યા વગર તારી સ્ત્રી અને પુત્ર તારા ભાગના શરીરનું દાન કરશે તો જ હું તે ગ્રહણ કરીશ. માટે દાન કરતાં પહેલાં તું તેમને પૂછી જો. તેમના મોં ઉપર જરા પણ દિલગીરીનો ભાવ દેખાશે તો તારું દાન મને ખપશે નહીં અને કરવતથી કપાયેલા અડધા ભાગને તે જ ઘડીએ પડતો મૂકીને ચાલ્યો જઈશ જેનું મહાપાપ તને લાગશે. માટે ફરીથી વિચાર કરી જો. એ રીતે ફરીથી વિચાર કરીશ તો પણ તું સહેજ પણ દોષમાં પડીશ નહીં.”

રાજા તો દાન આપવા બાબતે મક્કમ હતો. તેને ખાતરી હતી કે તેની સ્ત્રી અને પુત્ર પણ હસતે મોંએ તેના અડધા અંગને કાપી દાનમાં આપશે એટલે એ બોલ્યો :

“પ્રભુ, મને શરમાવો નહીં. આવું મહાદાન આપવાની જે તક

શ્રી કેસરા (પરમેશ્વરા) મુખી સાંખ્યાનું સંક્ષિપ્ત જીવન અને કાર્ય ❖ ૪૭

મને મળી છે તે હું ખોઈ બેસું તેવું કાંઈ પણ મારી પાસે કરાવો નહિ. મારી સ્ત્રી અને પુત્ર હસતે મોંએ કરવતથી મારું અંગ કાપી આપને દાનમાં આપશે.”

આમ બોલી રાજાએ પોતાની સ્ત્રી અને પુત્રને બોલાવ્યાં. તેમના હાથમાં કરવત પકડાવી પોતે સ્વસ્થ મને નીચે બેસી ગયો અને યાચક બ્રાહ્મણે જ્યાં બતાવ્યું હતું ત્યાંથી શરીરને કાપવાનું શરૂ કરાવ્યું. જેવી કરવત માથામાં મૂકી કે તરત જ લોહીની ધારા નાક ઉપર થઈને વહેવા લાગી. માથું કાપતી કાપતી કરવત જ્યાં લલાટ પાસે આવી કે બ્રાહ્મણે પોતાનું અસલ સ્વરૂપ પ્રગટ કર્યું અને ચતુર્ભુજ સ્વરૂપે દર્શન આપી રાણી અને પુત્ર પાસેથી કરવત છોડાવી. પોતાના હાથે માથામાંથી કરવત કાઢી ભગવાને રાજાનું માથું સૌના દેખતા યથાવત કરી દીધું અને પ્રસન્ન ચિત્તે રાજાને ઉદ્દેશીને કહેવા લાગ્યા :

“હે રાજન ! ધન્ય છે તને ને ધન્ય છે તારી સ્ત્રી તથા પુત્રને ! આવું આકરું દાન આપવામાં સહેજ પણ પાછી પાની નથી કરી એવાં તમને ત્રણેયને ધન્ય છે, ધન્ય છે. તમને ઈચ્છા આવે તે વરદાન માગો.”

એ સાંભળીને મોરધ્વજ રાજા બોલ્યો :

“ભગવાન, આવી કારમી કસોટી અન્ય કોઈ મનુષ્યની કરશો નહિ. મારે આ લોકનું કોઈ નાશવંત સુખ જોઈતું નથી. મારો જીવાત્મા અનંતકાળથી આ નાશવંત એવા ભવસાગરમાં ભટક્યા કરે છે. સાચા સંત સમાગમથી પંરગટ ભગવાનનો મને પરિચય થાય અને એ રીતે આત્યંતિક મોક્ષ પ્રાપ્ત થાય એવું વરદાન આપો.”

રાજાની રાણી તથા પુત્રે પણ એ જ માગણી કરી. ભગવાન અતિ પ્રસન્ન થઈને ‘તથાસ્તુ’ કહી અદૃશ્ય થઈ ગયા.

૪૮ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

આવી રીતે સંત મહાત્માઓએ કેશરા મુખીના પૂર્વજન્મનો વૃત્તાંત ટૂંકમાં કહી સંભળાવ્યો. પછી તેઓ કેશરા મુખીને ઉદ્દેશીને બોલ્યા :

“ભક્તરાજ, તમારા માથામાં આ જે ચિહ્ન છે તે તમારા પૂર્વજન્મની નિશાની છે, જેનું આજે સૌને દર્શન થઈ રહ્યું છે. એ પવિત્ર અને અદ્ભુત ચિહ્ન આ જન્મમાં પ્રભુએ તમને તમારા પૂર્વજન્મના વૃત્તાન્તની સાબિતી રૂપે આપ્યું છે.”

કેશરા મુખીને મહાત્માઓને કહ્યું :

“મારા પૂર્વજન્મો વૃત્તાન્ત શ્રીજી મહારાજ તથા આપ જાણો છો એથી એ સત્ય હશે. અમને પ્રગટ ભગવાનના તથા આપના જેવા સંત મહાત્માઓના સમાગમ તથા દર્શનની અમૂલ્ય ભેટ મળી તેથી અમે બહુ જ પ્રસન્ન થયા છીએ.”

એ પછી સંતોએ બંને ભાઈઓને જીવાત્માના મોક્ષ માટે ધર્મ, જ્ઞાન, વૈરાગ્ય અને ભગવાનના માહાત્મ્ય સહિત ભક્તિનો ઉપદેશ કર્યો એ સાંભળ્યા બાદ બંને ભાઈઓએ શયન કર્યું. સવારે વહેલા ઊઠી શૌચાદિથી પરવારી, દાતણ કરી પવિત્ર જળથી સ્નાન કર્યું અને નિયમ મુજબ પૂજાપાઠ કરી સંતો સન્મુખ થઈ સ્વદેશ પાછા ફરવાની આજ્ઞા માગી. સંતોએ તેમને આશીર્વાદ આપ્યા અને તેમને જમાડીને વિદાય આપી. રસ્તામાં ખાવા માટે ભાથું પણ બાંધી આપ્યું.

કેશરા મુખી અને નાથા મુખી કચ્છમાં પોતાને વતન પાછા આવ્યા. પોતાના સનાતન ધર્મનો પવિત્ર પ્રચાર પોતાનાં સગાં-સંબંધીઓમાં ચાલુ રાખ્યો. જે જે મુમુક્ષુ જીવોને તેઓ ભગવાન સંબંધી વાતો કરતા ગયા. તે તે તેમની વાતો ગ્રહણ કરતા ગયા અને તેમના સાથીદાર બનતા ગયા. આ રીતે તેમનું સંખ્યાબળ વધતાં સંગઠન મજબૂત થતું ગયું.

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૪૯

થોડાં વર્ષો પછી વિ. સં. ૧૮૬૯ની સાલમાં કચ્છ, કાઠિયાવાડ અને ગુજરાતમાં ભયંકર દુષ્કાળ પડ્યો. કેશરામુખી જાતે જ ભૂજ ગયા અને હજૂર સાહેબને મળ્યા તથા મૂંગાં પ્રાણીઓ અને ગરીબ માણસોને દુષ્કાળના કઠણ કાળમાંથી પાર ઉતારવા ઘાસ, અનાજ તથા પાણીની સગવડ કરી આપવા વિનંતી કરી. મહારાવે મુખીની વિનંતીનો સ્વીકાર કર્યો અને કચ્છ રાજ્ય તરફથી ભૂજના સુંદરજી શેઠને બોલાવી તેમના દ્વારા દુષ્કાળનો ભોગ બનેલ માણસો અને પ્રાણીઓ માટે રાહતની સગવડ કરવાની વ્યવસ્થા ગોઠવી. એ પ્રમાણે તાલુકાવાર રાહત કાર્યોની શરૂઆત થઈ. કેશરા મુખીએ પોતાનાં તન, મન અને ધનનો છૂટા હાથે ઉપયોગ કરી પોતાનાથી બનતી સેવા કરી. આ રીતે મુખી પોતાના જીવન દરમિયાન પોતાનાથી બનતા ધર્મકાર્યમાં આગળ પડતો ભાગ લેતા અને મનુષ્ય જન્મને સાર્થક કરવામાં તત્પર રહેતા.

કચ્છમાં માથા સાટે ભગવાન સ્વામિનારાયણનું કામ કરનાર મરજીવાઓમાં કેશરા મુખી, નાથા મુખી, વસ્તા લખુ વાસાણી, ગડાનીવાળા નાઈયા કરશન ગોગારી અને અંગિયાવાળા અબજી કરશન ભગત મુખ્ય હતા. એ લોકો પાંચ પાંડવો જેવા નીડર અને ધર્મવીર હતા. વિક્રમ સંવત ૧૮૭૨ના ભાદરવા વદ ૭ના રોજ નેત્રા ગામે તે વખતના જૂના કલ્પિત ધર્મના સ્થાન સામે ઊભા રહી આ વીર ધર્મપુરુષોએ પડકાર ફેંક્યો કે “આપણો જૂનો ધર્મ એક કલ્પિત અને પાખંડ ધર્મ છે. એવા ધર્મને આપણે ક્યારેય માનવો જોઈએ નહીં.” આમ કહીને એ લોકો જૂના ધર્મનાં દૂષણોનો છડેચોક ભંગ કરવા લાગ્યા.

જૂના ધર્મનાં પાખંડો અને દૂષણોને ખુલ્લા કરતા તેમના શબ્દોના ગોળાઓએ જૂના ધર્મની સજ્જડ ઈમારતના પાયાને જડમૂળથી હચમચાવી નાખ્યા. કચ્છના તે વખતના કડવા પાટીદાર જ્ઞાતિના જૂના

૫૦ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

કલ્પિત ધર્મના ભાઈઓનાં કાળજાં કંપી ઊઠ્યાં. કેટલાક અજ્ઞાની અને અણસમજુ કણ્ણીઓમાંથી કેશરા મુખીનું કાસળ કાઢી નાખવાનો પાપી વિચાર પણ આવ્યો. અનેક વખત કેશરા મુખી અને જૂના ધર્મવાળા વચ્ચે શબ્દોનાં વાગ્યુદ્ધો થતાં. પણ કેશરા મુખીની સત્ય વાતો સામે એ લોકોનું જોર ચાલતું નહીં.

હવે જૂના ધર્મવાળાએ તેમની બાજી બદલી. તેમણે ત્રણેય પાંચડાના જ્ઞાતિ આગેવાનોને ભેગા કરી કેશરા મુખી તથા તેમના સાથીદારોને નાત તરફથી સજ્જડ સજા કરાવવાના પ્રયાસો શરૂ કર્યા. વિ. સં. ૧૮૭૨ના ચૈત્ર વદ ૭ ના રોજ આખી નાતના ગઢેરાઓએ વિથોણ ગામે કડવા પાટીદારના ધર્મસ્થાને આખી નાતને ભેગી કરી. તેમાં કેશરા મુખી અને તેમના સાથીદારોને ખાસ આમંત્રણ અપાયાં હતાં. એટલે નક્કી કરેલા દિવસે કેશરા મુખી અને તેમના સાથીદારો વિથોણ ગામે આવ્યા. નાતના આગેવાન ગઢેરાઓની કરડાકી જોઈને નાથા મુખીને કેશરા મુખીને કહ્યું :

“ભાઈ, એક બાજુ આખી નાત છે અને બીજી બાજુ આપણે પાંચ જણ એકલા છીએ તો જુલ્મી ગઢેરાઓની આપણે પહોંચી શી રીતે શકીશું ?”

ત્યારે કેશરા મુખીએ જવાબ વાળ્યો :

realpatidar.com

“ સત્યનો બેલી હંમેશા ભગવાન છે. કૌરવોની અસંખ્ય સેના સામે ભગવાન શ્રીકૃષ્ણે પાંડવોની રક્ષા કરી હતી. આપણે સૌ સત્યને જ રાખ્યું છે. સત્ય એ જ પરમેશ્વર છે. એટલે જેને પડખે સત્ય રૂપી ભગવાન છે એની રક્ષા ભગવાન જ કરશે ! આપણી ફિકર ભગવાનને છે. આપણે તો આપણું કર્તવ્ય કરતા રહીએ. આપણે ફિકર રાખવાની જરૂર નથી. ફિકર કરવી એ કાયરતાની નિશાની છે.”

કેશરા મુખીનાં વીર તથા ધર્માભિમુખ વચનો સાંભળી નાથા

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૫૧

મુખી અને તેમના સાથીદારોની હિંમત વધી. રાત્રે બધાએ નાતમા બેસી સમૂહ ભોજન લીધું. પછી નાતના તમામ આગેવાનો સભામાં હાજર થયા. નાતમાં થનારી સામાજિક ચર્ચા સાંભળવા તથા જોવા માટે આજુબાજુનાં ગામડામાંથી ઘણા ભાઈઓ વિથોણ આવ્યા હતા. છેવટે નાત શરૂ થઈ.

શરૂઆતમાં નાત વતી નખત્રાણાના પટેલ ભોજા માનાણીના વંશના શ્રી અખઈ માનાણીએ ઊભા થઈને કેશરા મુખીને ઠપકો આપતાં કહેવા માંડ્યું :

“મુખી, તમે એક પાંચડાના આગેવાન થઈ આપણી નાતના ઠરાવનો ભંગ કર્યો છે એમ આખી નાતનું માનવું છે. એ ખરું છે કે ખોટું ?”

“ખરું છે તેમ ખોટું પણ છે.” કેશરા મુખીએ શાંતિથી ઠંડે કલેજે જવાબ આપ્યો.

આ સાંભળી આગેવાનો બોલી ઊઠ્યા :

“ખોટું નથી પણ ખરું છે. તમે નાતના ઠરાવનો ભંગ કર્યો છે એટલે તમે અને તમારા સાથીદારો નાતના ગુનેગારો બન્યા છો તે માટે નાત તમને લોકોને જે સજા કરે તે ભોગવવી જ પડશે. તેમ કરવામાં જરા પણ આનાકાની કરશો તો તમને અમારે નાત બહાર મૂકવા પડશે. બોલો, તમારો શી વિચાર છે ?”

આ સાંભળીને ત્યાં બેઠેલા બીજા નાના મોટા નાતીલાઓએ પણ તેમાં હાજિયો પુરાવ્યો અને એ પાંચેય જણને સજા થવી જ જોઈએ એવી માગણી કરી. જો એમણે સજા ન ભોગવવી હોય તો તેમણે નાતને પગે પડી માફી માંગવી જોઈએ અને ભૂલ કર્યાનો એકરાર કરી મુચરકો લખી આપવો જોઈએ કે અમે અમારી ભૂલનો એકરાર

પર ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

કરીએ છીએ. અમે સ્વામિનારાયણ ધર્મ છોડીને આપણો જૂનો ધર્મ અપનાવશું અને જૂના ધર્મ વિરુદ્ધ કોઈ જાતનો પ્રચાર કરીશું નહીં. આવું જો આ પાંચેય લખી આપે તો તેમને સજા ન કરવી, નહીં તો તેમને સજા કરવી યા નાત બહાર મૂકવા. તેમનાં છોકરાનાં થયેલાં સગપણ સાંતરાનાં લેવણ-દેવણના સઘળા સંબંધો તોડી નાખવા અને આ પાંચેયને અપમાન સાથે નાતમાંથી ઉઠાડીને કાઢી મૂકવા. નાત એવો લેખિત ઠરાવ કરે એવી બધાએ માગણી કરી.

કેશર મુખી અને તેમના સાથીદારોનાં કઠણ કાળમીઠ પથ્થર જેવાં કાળજીને કચડી નાંખતા હોય તેમ કચ્છ કડવા પાટીદાર જ્ઞાતિના ગઢેરાઓના શબ્દો ફિરંગીઓની મોતના ગોળાની જેમ નાતની સભામાં ગાજવા લાગ્યા. પણ કેશરા મુખી અને તેમના સાથીદારોએ એ ગોળાઓ સામે પોતાની ધીરજ રૂપી ઢાલ ધરી. કેશરા મુખી અને તેમના સાથીદારોએ નાત સામે ઊભા થઈ હાથ જોડી વિનંતી કરી કે જો નાત અમને રજા આપે તો અમારે નાત આગળ બે બોલ રજૂ કરવા છે. નાતના આગેવાનોએ એ સાંભળીને કહ્યું :

“તમારી શું ઈચ્છા છે ? નાતની એક શરત છે કે જો તમારી વાત નાતને રૂચશે તો જ એ તે સાંભળશે. જો નહીં રૂચે તો જરા પણ કબૂલ કરશે નહીં. હવે જે વિચાર હોય તે નાત આગળ રજૂ કરો.”

ત્યારે કેશરા મુખીએ હાથ જોડી વિનંતીપૂર્વક જવાબ વાળ્યો :

“આપણી નાત તરફથી અમને જે હુકમ ફરમાવવામાં આવ્યો છે તે અમે શાંતિથી સાંભળ્યો છે. હવે નાત અમારી વાત સાંભળે એવી અમારી વિનંતી છે. નાતને અમારી નમ્ર અરજ છે કે સમાજ એ ભગવાનનું જ સ્વરૂપ છે અને આપણા બધાંની જનેતા છે એવી આપણી જનેતા સમક્ષ નિષ્પક્ષપાતી રીતે જે કાંઈ ચર્ચા વિચારણા થાય અને તેને અંતે હાજર રહેલા સમાજના ભાઈઓની અનુમતિથી જે કાંઈ

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૫૩

ઠરાવ થાય એ ઠરાવ પસાર થયો કહેવાય.

“અહીં અમે પાંચ જણ હાજર હોવા છતાં અમારો કોઈ પણ જાતનો અભિપ્રાય કે ખુલાસો સાંભળ્યા વગર અમને પાંચ જણને કડક સજા કરવાની સમાજે જે ચર્ચા વિચારણા કરી છે તે તદ્દન ગેરવ્યાજબી છે. એમાં અમને સહેજ પણ વજૂદ દેખાતું નથી. એ વિચારણા બિલકુલ એકતરફી છે. અમે સમાજને વિનંતીપૂર્વક પૂછી છીએ કે સમાજ અમને ક્યાં કારણોસર એકતરફી સજાનો હુકમ કરવા માંગે છે ? સમાજ અમને તે સારી રીતે સમજાવે. અમે નાતના ક્યા નિયમો યા ઠરાવોનો ભંગ કર્યો છે તે પણ અમને જણાવવા વિનંતી છે.”

આ સાંભળીને આગેવાનોએ કહ્યું :

“વિક્રમ સંવત ૧૮૩૨ના ફાગણ વદ ૧૩ ના રોજ નખત્રાણા ગામના આપણા ધર્મસ્થાને ધર્મ સંબંધી જે ઠરાવ થયો હતો તે ઠરાવ આપણો ધર્મ પાળવાવાળા સઘળા લોકોને બલકે આખી કચ્છ કડવા પાટીદાર જ્ઞાતિને બંધનકર્તા છે.”

મુખી : ધર્મ બાબતના ઠરાવને નાત સાથે કાંઈ લાગે વળગતું નથી. ધર્મ અને સમાજના નિયમો અને તેમના ઠરાવો જુદા જ હોય છે. એટલે એ ધર્મના ઠરાવો જૂના ધર્મને માનતા હોય તેવા ભાઈઓને જ લાગુ પડે. એમાં જે ન માનતા હોય તેમને તે લાગુ ન પડે. ધર્મ અને સમાજ જુદા છે.

આગેવાનો : પણ એ ઠરાવમાં તમારા આગેવાન વડીલોની સહીઓ છે, જે તેમના વંશ વારસોને પણ કબૂલ મંજૂર હોય છે.

મુખી : કોઈના પણ પૂર્વજોએ કરેલા સામાજિક કે રાજકીય ગુના બાબતે તેમની પાછળની પેઢીએ એટલે કે તેમના ભાવિ વારસોએ સજા ભોગવવી જોઈએ તેવું ક્યા ધર્મનાં શાસ્ત્રોમાં કે રાજ્યના કાયદામાં

૫૪ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

લખ્યું છે તે અમને જણાવો. આપણા હાલના જૂના કલ્પિત ધર્મને અમે અને અમારા વડીલોએ જ્યાં સુધી માન્યો હતો ત્યાં સુધી અમે તે ધર્મના ઠરાવોને પૂરી રીતે માન આપ્યું હતું અને યથાર્થ રીતે પાલન કર્યું હતું. પણ અમે જ્યારથી એ ધર્મનો ત્યાગ કર્યો છે ત્યારથી ધર્મ બાબતના ઠરાવ અમને કબૂલ મંજૂર નથી. અમે આપણા જૂના કલ્પિત ધર્મ અને તેના ધર્મગુરુઓએ કરેલા ઠરાવો ઉપરથી અમારો સંપૂર્ણ હક્ક ઉઠાવી લીધો છે.

હવે વાત રહી સમાજ અને નાત અંગેની. સમાજને હાનિકારક કે નાતને લાંછન લાગે તેવાં કાર્યો કરવા તેમજ તે કાર્યો કરનારને સાથ આપવો અને સમાજનો વિશ્વાસઘાત કરવો યા સમાજનું અપમાન કરવું, કરાવવું વગેરે બાબતે જો સમાજ ઠરાવ કરે તો તે ગુનેગારને સજા કરવા તેમ કરે છે એમ કહેવાય. કારણ કે એવા લોકો સમાજના ખરા દુશ્મન હોય છે. અમે જો કોઈ એવો સામાજિક ગુનો કર્યો હોય તો તેવા ગુનાની સજા ભોગવવા અમે તૈયાર છીએ. પરંતુ આપ સૌ જેની વાત કરો છો તે તો ધર્મનો ઠરાવ છે. એનો જો કોઈ ભંગ કરે તો તે ધર્મના ધર્મગુરુઓએ ભંગ કરનારનો જવાબ લેવો જોઈએ પણ નાતને ધર્મ બાબત ખુલાસો પૂછવાનો કોઈ પણ જાતનો અધિકાર નથી. ધર્મ એ મનની માન્યતા છે તેથી ધર્મ બદલી શકાય છે, પણ સમાજ બદલી શકાતો નથી.

આગેવાનો : મુખી, નાતના એક આગેવાન થઈને તમે નાતને માન આપો છો કે તેનું અપમાન કરો છો ?

મુખી : નાત જેમ સમજે તેમ !

આગેવાનો : આ સમગ્ર નાત તમને પૂછે છે કે જ્યારે આપણા બાપદાદાએ સ્વીકારેલો ધર્મ તમે છોડ્યો ત્યારે આપણા સમાજના આગેવાનોને તમે પૂછ્યું હતું કે અમે ખુશીથી બીજો ધર્મ સ્વીકારીએ ?

શ્રી કેસરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૫૫

મુખી : આપણો હાલનો જૂનો કલ્પિત ધર્મ કોણે સ્વીકારેલો ?
આપણે કે આપણા વડીલોએ ?

આગેવાનો : આપણા વડીલોએ.

મુખી : આપણા વડીલોએ તે વખતનાં અસલ વૈદિક સનાતન ધર્મ છોડીને બીજો એટલે કે હાલનો જૂનો કલ્પિત ધર્મ સ્વીકાર્યો ત્યારે તેમણે સનાતન ધર્મ પાળવાવાળા સમાજના વડીલોને પૂછ્યું હતું કે નહીં ?

આગેવાનો : એ વાતની અમને ખબર નથી.

મુખી : આપણા વડીલોએ જ્યારે હાલનો જૂનો કલ્પિત ધર્મ સ્વીકાર્યો ત્યારે તેમણે તેમના વડીલો અને સમાજના આગેવાનોને પૂછ્યું હોય એમ ક્યાંય જણાતું નથી.

તેઓ સ્વેચ્છાએ જ નંદનવન જેવા ગુજરાત દેશને છોડી આ ઉજ્જડ, ડુંગરાળ, કાંકરાવાળી સૂકી, કચ્છની ભૂમિમાં આવેલા. આ વાત તમે અને અમે બહુ સારી રીતે જાણીએ છીએ. એટલે કોઈ ધર્મ પાળવો કે ન પાળવો એ દરેક મનુષ્યની પોતાની મરજીની વાત છે. ધર્મ એ કોઈ નાત કે જાત નથી. ધર્મ મનની માન્યતા છે. એટલે આ બાબતમાં અમે કોઈ રીતે ગુનેગાર છીએ નહીં.

આગેવાનો : આપણા વડીલોએ સ્વીકારેલા ધર્મને માન આપવું એ આપણી ફરજ છે કે નહીં ?

મુખી : આપણા વડીલોએ તેઓના વડીલોના વૈદિક ધર્મને તથા જ્ઞાતિને માન આપ્યું નથી પણ સમાજ અને સનાતન ધર્મનું અપમાન કર્યું છે તેમજ અપમાન કરાવ્યું છે. અમે એવા ધર્મને જરા પણ માનતા નથી.

આગેવાનો : મુખી, આ શબ્દો તમે બોલતા નથી. પણ તમારી

૫૬ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

પાછળ રહેલી વજ્જ જેવી રાજ્યની સત્તાપીઠ તમને એ બોલાવે છે. જો તમે આપણા સમાજના હુકમને માન નહીં આપો તો નાત તમને કડકમાં કડક સજા ફરમાવશે.

મુખી : સજા ગુનેગારોને હોય છે, બિનગુનેગારોને નહીં. ખરું પૂછો તો ગુનેગાર અમે નહીં, તમે બધા છો. ધર્મને તમારી નાત સમજી, તેના નામે સર્વસત્તાધીશ બની તમે બધા હિન્દુ સમાજ ઉપર ઔરંગઝેબ જેવી જોહુકમી ચલાવો છો. તમારો એ નર્યો સિતમ છે. એવા ભયંકર અન્યાય સામે અમે મરતાં સુધી પણ અમારાં માથાં નમાવવાનાં નથી. તમારે જે સજા કરવી હોય તે કરો. અમે તે માનતા નથી.

આજે તમને સૌને કાન ખોલીને સાંભળી લેવા કહું છું કે આપણી નાતના ગઢેરાઓ ધર્મને નામે આપણી નાતના ગરીબ ભાઈઓ-બહેનો ઉપર જો સિતમગીરીનો જુલમી અમલ ચલાવશે તો મારે નાછૂટકે આપણા મહરાવ સમક્ષ તમારી સૌની સામે ફરિયાદ કરવી પડશે. માટે તમને સૌને હાથ જોડીને વિનંતીપૂર્વક હું કહું છું કે ધર્મને નામે સિતમગર સત્તા આપણા કોઈ પણ ધર્મપ્રેમી ભાઈઓ ઉપર ચલાવશે નહીં. તેમ કરવાના પરિણામ ગંભીર આવશે.

કેશરા મુખીના સિંહ ગર્જના જેવા જવાબો સાંભળી નાતના ગઢેરાઓના સાંધેસાંધા ઢીલા થઈ ગયા. મુખીના જવાબો સામે બીજા સવાલો કરવાના નાતના ગઢેરાઓ કે અન્ય નાતીલાઓની હિંમત ન ચાલી. ઊલટું, સમાજમાં બેઠેલા કેટલાક સમજુ ભાઈઓને કેશરા મુખીની વાત સત્ય જણાઈ. મુખીની વાત બાબતે એ લોકોની અંદર ચર્ચા થવા લાગી અને છેવટે સમગ્ર સમાજે એક મૌખિક ઠરાવ કર્યો કે, “આ બાબતનો ખુલાસો કરવા-કરાવવા આપણે હાલના ધર્મગુરુને જણાવવું અને તે જેમ કહે તેમ આપણે બધાએ વર્તવું.” બીજે દિવસે સવારે સૌ નાતીલાઓને સમાજ તરફથી ઘેર જવાથી રજા મળી એટલે

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૫૭

સૌ પોત પોતાને ગામ જવા રવાના થયા.

કેશરા મુખી પણ તેમના સાથીદારો સાથે નેત્રા ગામ આવ્યા. તેમણે તેમના સાથીદારોને અનુરોધ કર્યો કે હવે આપણે સ્વામિનારાયણ ધર્મનો બરાબર પ્રચાર કરવો જોઈએ અને જૂના કલ્પિત ધર્મમાં ફસાયેલાં આપણાં ભાઈબહેનોને તેમાંથી જેમ બને તેમ વહેલાં મુક્ત કરવાં જોઈએ. બધાએ આ બાબતે ઊંડી ચર્ચા-વિચારણા કરી અને તે અંગેના મૌખિક ઠરાવ કરી સૌ પોત પોતાને ઘેર જવા રવાના થયા. મુખીના સૌ સાથીદારો પોત પોતાના કુટુંબમાં તેમ જ સગાંવહાલાં અને લાગતા વળગતા લોકોમાં સ્વામિનારાયણ ધર્મનો જોરશોરથી પ્રચાર કરવા લાગ્યા અને જૂના ધર્મનું સાચું પોલ શું છે તે સમજાવવા લાગ્યા.

કચ્છ કડવા પાટીદાર જ્ઞાતિના ગઢેરાઓએ વિથોણ ગામમાં જે મૌખિક ઠરાવ કરેલો હતો તેને તેમણે તેમના ધર્મગુરુઓને મોકલી આપ્યો. ધર્મગુરુઓએ મળીને વિચાર કર્યો કે, “આપણે બધા સારી રીતે સમજીએ છીએ. એટલે હવેથી જો આપણે કોઈ ધર્મ સામે વાંધો લઈશું તો તેમાં આપણે ફાવવાના નથી. એટલે આપણે કોઈ ધર્મ સામે વાંધો ઉઠાવવો નહીં. સૌએ પોત પોતાનો ધર્મ સંભાળવો.” આ મતલબનો કાગળ લખી તેઓએ કચ્છ કડવા પાટીદાર જ્ઞાતિના બધા પાંચડાના આગેવાનોને મોકલી આપ્યો. કાગળમાં તેમણે વધારામાં જણાવ્યું કે, “જૂનો ધર્મ પાળવાવાળાં ભાઈઓ અને બહેનોએ કેશરા મુખીના ધર્મમાં ન ફસાઈ જવાય તેની તકેદારી રાખવી. ઝગડો કરવાથી ધર્મમાં જ ફાટફૂટ પડશે અને આપણું સંખ્યાબળ તૂટશે. આગળ જતાં શું થાય છે તે જોયું જશે. કેશરા મુખી શિરજોર માણસ છે એટલે તેમની સાથે ઉપરથી મેળ રાખવો. એવા માણસને બળથી નહીં પણ કળથી જીતાય એવો આપણા ધર્મનો મત છે.”

૫૮ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

અંગિયા ગામમાં અબજ ભગત સાથે જૂના ધર્મપ્રેમી ભાઈઓને થયેલી અથડામણ

કેશરા મુખી અને નાથા મુખીને વિચાર આવ્યો કે આપણે આપણા ઈષ્ટદેવ સ્વામિનારાયણ ભગવાનનાં ફરીથી દર્શન કરવા અમદાવાદ જવું. બે જ દિવસ પછી બધાં કામ પતાવીને અમદાવાદ અને ત્યાંથી ગઢડા જવાનું એમણે ગોઠવ્યું. આ સંકલ્પ તેમણે કર્યો હતો પણ સંકલ્પી તો ભગવાન જ હોય છે. સદ્વિચારના સંકલ્પને સિદ્ધિ અપાવનાર ભગવાન જ હોય છે. કેશરા મુખીએ ફરીથી સ્વામિનારાયણ ભગવાનનાં દર્શન કરવાનો સંકલ્પ કર્યો પણ

મનુષ્ય જાણે કે મેં કરું પણ કરતલ દુજો હોય
આદર્યો અધવચ રહે ને હરિ કરે સો હોય.

એ સૂત્રને આધારે બન્યું એવું કે જે દિવસે કેશરા મુખી અને નાથા મુખી અમદાવાદ જવા રવાના થવાના હતા તેના આગલે દિવસે જ અંગિયા ગામે એક દુઃખદ અને અણછાજતો બનાવ બન્યો. નેત્રા ગામે કેશરા મુખીને સમાચાર મળ્યા કે અબજી કરશન ભગતને અંગિયા ગામના જૂના ધર્મના ધર્મસ્થાનમાં બોલાવીને જૂનાં ધર્મપ્રેમી ભાઈઓએ અમાનુષી માર માર્યો હતો. આ સમાચાર સાંભળીને મુખીને ઘણું જ દુઃખ થયું. આ વખતે નાથા મુખી બહારગામ હતા. કેશરા મુખીએ તેમને બહારગામથી બોલાવ્યા અને બધી બીનાથી વાકેફ કર્યા. આ બધામાં બાર કલાક જેટલો સમય પસાર થઈ ગયો. તેમણે અમદાવાદ જવાનું માંડી વાળ્યું અને અંગિયા જવાનું નક્કી કર્યું. તેમણે વાડીએથી ઘોડી મંગાવી અને વાળું પાણી કરીને રાતોરાત કેશરા મુખી અંગિયા જવા રવાના થયા. અંગિયા ગામે પહોંચી કેશરા મુખી સીધા અબજી ભગતને ઘેર ગયા. મુખીના આગમનથી અબજી ભગતને નવું જીવન મળ્યું. મુખીને જોતાં જ ભગત મારની બધી વેદના વીસરી ગયા.

શ્રી કેશરા (પરમેશ્વરા) મુખી સાંખ્યાનું સંક્ષિપ્ત જીવન અને કાર્ય ❖ ૫૯

તેમણે મુખીને જમવાનો આગ્રહ કર્યો પણ મુખી ઘેરથી જમીને આવ્યા હતા તેથી તેમણે ના પાડી. ઘોડીને લીલું ઘાસ અને જોગણ આપ્યું. અબજ ભગતને જોતાં જ કેશરા મુખીની આંખોમાં આંસુ આવી ગયાં પણ ધીરજથી મનને શાન્ત કર્યું. પરોપકારી પુરુષ બીજાનું દુઃખ સહન કરી શકતો નથી. કેશરા મુખીએ ભગતને બહુ આશ્વાસન આપ્યું. પછી શું બન્યું એની પૂરી વિગતો જાણવા અબજ ભગતને પૂછ્યું : “ભગત, હવે તમે મને કહો કે આ બધું કેમનું બન્યું ?”

અબજ ભગત બોલ્યા :

“બે દિવસ પહેલાં આપણા જૂના ધર્મપ્રેમી ભાઈઓએ મને જૂના ધર્મસ્થાનમાં બોલાવ્યો હતો. એ લોકોએ મને કહ્યું હતું કે, ‘તારે જો આ ગામમાં રહેવું હોય તો આ તારા સ્વામિનારાયણની કંઠી તોડીને નાખી દે અને જૂના ધર્મમાં પાછા આવી જા. એમ નહીં કરું તો આ ગામમાં રહેવું ભારે પડશે.’” એમણે એવી ધમકી આપી એટલે મેં એનો વિરોધ કર્યો અને અમારી વચ્ચે ઉગ્ર જીભાજોડી ચાલી. મેં કહ્યું : “તમારામાં હિંમત હોય તો પહેલી કેશરા મુખીની કંઠી તોડાવો. પછી બીજી વાત કરો. કદાચ મુખી તમારી દમદાટીથી બી જઈને કંઠી ઉતારી નાખશે તો પણ હું મારી કંઠી ઉતારવાનો નથી. મરી જઈશ તો પણ તમારા ધર્મને માથું નમાવીશ નહીં. મારા ઈષ્ટદેવ ભગવાન સ્વામિનારાયણને મારા અંતરમાંથી સહેજ પણ અળગા કરવાનો નથી. મને પૂરેપૂરી શ્રદ્ધા છે કે મારો ઈષ્ટદેવ મારી રક્ષા કરશે.” આ પ્રમાણે અમારી વચ્ચે ક્યારેક શાંત તો ક્યારેક ઉગ્ર જીભાજોડી ચાલી. એવામાં ચાર જણાએ ઉઠીને મને મોંઢા ઉપર થપાટો મારી. બીજાઓએ ચામડાનું દોરડું (નાડી) લઈને મારા હાથપગ બાંધી દીધા અને માલોળામાં મને ઊંચે બાંધ્યો. પછી એ લોકોએ કહ્યું :

“બોલ, હવે તું ક્યાં જવાનો છે ? હવે તારે કંઠી તોડવી છે કે નહીં ?”

૬૦ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

મેં સાફ ના પાડી દીધી. એ સાંભળીને એમણે લાકડી વડે ઢોરની જેમ મને મારવા માંડ્યો. મેં રાડો પાડવા માંડી એટલે એમણે મને માલોળામાંથી નીચે ઉતારી, હાથ પગ છોડી નાખી, પક્કા મારીને ધર્મસ્થાનની બહાર કાઢી મેલ્યો. મને એટલો બધો માર પડ્યો હતો કે મહા મુસીબતે હું ઘેર પહોંચ્યો. ઘરનાં માણસોએ મારના ઘા ઉપર શેક તથા દેશી દવાના ઉપચારો ચાલુ કર્યા. આ બધો સમય મેં આપણા ઈષ્ટદેવ ભગવાન સ્વામિનારાયણને મારા અંતરમાંથી સહેજ પણ અળગા કર્યા નથી. ઈષ્ટદેવના સ્મરણી અને તાત્કાલિક કરેલા ઉપચારો અને પાટાપીંડીથી મને અત્યારે ઘણો જ આરામ છે. વળી, મારી સંભાળ લેવા શ્રીજી મહારાજે તમને મોકલ્યા. તમને જોઈને મને વધુ આરામ થયો છે.”

આ બધું સાંભળીને તથા ભગતને પડેલો માર જોઈને કેશરા મુખીના અંતરમાં ક્રોધનો દાવાગ્નિ ભભૂકવા લાગ્યો. પણ સંયમ-સમજણથી ક્રોધને એમણે શાંત કર્યો. મુખી તે દિવસે અંગિયા ગામે રોકાઈ ગયા. ગામના જૂના ધર્મના આગેવાનોને બોલાવીને એમણે કહ્યું :

“આજે સાંજે જૂના ધર્મસ્થાનમાં આપણા સમાજના નાના મોટા બધા ભાઈઓએ ભેગા થવાનું છે. જે કોઈ રાત્રે નહીં આવે એણે બીજે દિવસે સવાર પડતાં પહેલાં નખત્રાણાની જેલ ભેગા થવું પડશે.”

કેશરા મુખીની ધમકીથી સાંજે વેળાસર વાળુપાણી કરી થોડા ભાઈઓ ધર્મસ્થાને આવ્યા. કેશરા મુખી પણ પોતાના માણસોના ટેકાને આધારે અબજી ભગતને લઈને આવી પહોંચ્યા હતા. મુખીના આગમનથી ગામના સમાજના આગેવાનો નરમ તો પડી ગયા હતા. તેમને ડર લાગવા માંડ્યો કે “કાલે સવારે દબારમાં જઈને કેશરા મુખી ફરિયાદ કરશે તો ?”

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ૧૧

એમણે મુખીને માનથી બોલાવ્યા અને આદર સત્કારથી બેસાડ્યા પછી ગામના મુખીને કહ્યું :

“બે દિવસ પહેલાં અબજ ભગત અમારા બે-ચાર જુવાનિયાઓ વાત વાતમાં ઝઘડી પડ્યા. જુવાનિયાઓએ ભૂલ તો મોટી કરી છે, પણ હવે જેમ કહો તેમ કરીએ.”

ત્યારે કેશરા મુખીએ કહ્યું :

“વાત વાતમાં તમે આવો જુલમ કરો છો તે હવે મારાથી સહન નહીં થાય. હું આવતી કાલે સવારે જ અહીંથી સીધો ભૂજ જઈશ અને તમારા આવા જુલમ સામે ફરિયાદ કરીશ.”

એટલે આગેવાનોએ તરત જ હાથ જોડીને નમ્રતાથી કહ્યું :

“મુખી, તમે સમજુ અને ડાહ્યા છો. અમે અભણ અને અજ્ઞાની છીએ. અમારાથી થયેલ ભૂલ બદલ તમે જેમ કહો તેમ અમે બધા માફી માગવા તૈયાર છીએ. તમે કહો તો અમે લખી આપીએ કે અબજ ભગત, તેમનાં કુટુંબીજનો તથા સાથીદારો અને સ્વામિનારાયણ ધર્મ પાળનાર કોઈ પણ ભાઈબહેનને અમે ખરીખોટી રીતે હેરાન-પરેશાન નહીં કરીએ કે કરાવીએ. એમના જનમાલનું જો કોઈ નુકસાન થાય ત એ માટે અમે જવાબદાર છીએ. પણ આ વખતે અમને માફ કરી દો.”

કેશરા મુખીએ કહ્યું :

“તમે બધા સામાનું માથું કાપીને પાઘડી પહેરાવવાની વાત કરો છો. તમારા શબ્દોમાં આડંબર છે. તમે બધા જે કરો છો તે શું તમારા ઘરનો કાયદો ચાલે છે ? કચ્છનું રાજ્ય કણબીઓનું છે એમ તમે સમજી બેઠા છો ? જેમ ફાવેતેમ દિવાની-ફોજદારી વાપરો છો

૬૨ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

તે તમારા મનમાં શું સમજી બેઠા છો ?”

કેશરા મુખીએ સખત શબ્દોમાં બધાને દમ ભીડાવ્યો અને આગેવાનોની ઝાટકણી કાઢી. પછી મુખીએ કાગળો અને શાહીખડિયો મંગાવ્યાં. અને પોતાના હાથે જ સામા પક્ષ તરફથી લખાણ લખ્યું :

“આજથી સ્વામિનારાયણ ધર્મ પાળતા કોઈ પણ ભાઈ યા બહેનને સીધી યા આડકતરી રીતે જૂનો ધર્મ પાળવાવાળા કોઈ ભાઈઓ સહેજ પણ હેરાન પરેશાન કરશે નહીં તથા કોઈના જાનમાલનું નુકસાન ન થાય તેની અમે સૌ લેખિત કબૂલાત આપીએ છીએ.”

આ પ્રમાણેના લખાણની મુખીએ બે નકલ બનાવી અને તેની ઉપર હાજર રહેલા તમામ આગેવાનો સહીઓ લીધી. ગામના ચાર આગેવાન વેપારીઓને સાક્ષીમાં લીધા. પછી એક નકલ અબજી ભગતને આપી અને સંભાળીને રાખવા કહ્યું : “ભૂલેચૂકેય કોઈને વાંચવા આપવી નહીં પણ જરૂર પડ્યે પોતાના હાથમાં રાખી બીજાને વંચાવવી યા વાંચી સંભળાવવી. બીજી નકલ મુખીએ પોતાના ગજવામાં રાખી. આમ બધું પાકું કરીને તે ભગત સાથે ઘેર પાછા આવ્યા. તરત જ ઘોડી તૈયાર કરીને તે રાતે ગડાની ગામે આવ્યા. સવારમાં ગડાનીના જૂના ધર્મપ્રેમી ભાઈઓ અને સ્વામિનારાયણ ધર્મના સત્સંગીઓને જૂના ધર્મના ધર્મસ્થાનમાં ભેગા કર્યા. અંગિયા ગામે બનેલા અબજી ભગતના શરમજનક બનાવની બધાને વાત કરી અને અંગિયાના આગેવાનોએ લખી આપેલો માફીપત્ર હાજર રહેલા સૌને વાંચી સંભળાવ્યો. ગડાનીવાળાઓએ તો પહેલેથી જ વિચાર્યું હતું કે આપણે ખોટી રીતે ધર્મ બાબતના ઝગડા કરવા નથી. એટલે એમને કેશરા મુખીને કહ્યું :

“અમે અમારા ગામમાં ધર્મ બાબતે ખોટા કે સાચા કોઈ જાતના ઝગડા કરાવીશું નહીં. અમે અને સ્વામિનારાયણ ધર્મવાળા સૌ સંપીને રહીશું અને હળીમળીને કામ કરીશું.”

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૬૩

આ રીતે સૌએ મૌખિક કબૂલાત આપી.

કેશરા મુખી સમજતા હતા કે બધા માણસો સરખા હોતા નથી. ઓછી બુદ્ધિવાળા માણસો ગેરસમજણથી બોલે ત્યારે બોલાચાલી થાય એ સ્વાભાવિક હોય છે અને બનતું પણ એવું જ. મુખીની હયાતિ દરમિયાન ગડાની ગામમાં ધર્મની બાબતે કોઈ ઝગડો ઉપસ્થિતિ થયો ન હતો, પણ કેટલાક અવિચારી અને અજ્ઞાની માણસોની અનઆવડતને લીધે ઝનૂનમાં આવી જઈ બંને પક્ષવાળા વચ્ચે ક્યારેક જીભાજોડી થતી. પરંતુ બે દિવસ પછી બધું જેમનું તેમ થઈ જતું અને બધા હળીમળીને રહેવા લાગતા. સમાજનાં ધારાધોરણ અને નિયમોનું બધા ખભેખભા મિલાવીને પૂરી રીતે પાલન કરતા.

કેશરા મુખી અને તેમાંના સાથીદારોએ સ્વામિનારાયણ ધર્મનો હવે જોરશોરથી પ્રચાર કરવા માંડ્યો. જે સાચા મુમુક્ષુ જીવો હતા તેઓ ધીમે ધીમે અંકોડાની કડીઓને જેમ જૂના ધર્મમાંથી છૂટા થવા લાગ્યા. કેશરા મુખીને ગામમાં સ્થાનિક કામો અને રાજ્યનાં કામોમાંથી નવરાશ મળતી નહીં. કારણ કે એ બધાં કામોમાં તેઓ આગળ પડતો ભાગ લેતા.

વિક્રમ સંવત ૧૮૭૫માં કચ્છમાં મોટો ધરતીકંપ થયો. હજારો લોકો ઘરબાર વગરના નિરાધાર થઈ ગયા. તેવા લોકોની વહારે કેશરા મુખી ચઢ્યા. એ લોકોને વિશેષ રાહત મળે એ માટે મુખી ભૂજ ગયા. રા'દેશળજી નાના હતા એટલે રાજ્યનો કારભાર ચલાવવા માટે રીજેન્સી તરફથી એક કમિટી નિમવામાં આવી હતી. એ કમિટીમાં સુમરી રોહાના જાગીરદાર જાડેજા વિજયરાજજી તથા રાજગોર ઓધવજી હરભાઈ સભ્યો હતા. કેશરા મુખી એ લોકોને મળ્યા અને તેમના દ્વારા નિરાધાર લોકોને રાજ્ય તરફથી પૂરી રાહત અપાવી.

આ કામમાંથી મુખીએ રાહતનો દમ ખેંચ્યો તેવામાં તેમને જાણવા મળ્યું કે અમદાવાદમાં સ્વામિનારાયણ ભગવાન નરનારાયણ ભગવાનનું

૬૪ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

શિખરબંધ મંદિર બંધાવી રહ્યા છે. મુખીને થયું કે ભગવાનના બંધાતા આ નવા મંદિરમાં આપણે આર્થિક સેવા આપવી જોઈએ. એટલે એમણે અને નાથા મુખીએ પોતાના સાથીદારો તથા બીજા સત્સંગી ભાઈઓને નેત્રા ગામે બોલાવ્યા અને જાણ કરી કે આપણા ઈષ્ટદેવ સ્વામિનારાયણ ભગવાન અમદાવાદ ખાતે નરનારાયણ ભગવાનનું એક નવું શિખરબંધી મંદિર બંધાવી રહ્યા છે. કચ્છ કડવા પાટીદાર સમાજના આપણા જેવા સત્સંગીઓએ મંદિરના બાંધકામમાં યથાશક્તિ ફાળો આપવો જોઈએ. મુખીની ટહેલમાં સૌએ યથાશક્તિ ફાળો આપ્યો અને એ ફાળો લઈને વસ્તા લખુ વાસાણી તથા ગડાનીના નાઈયા કરશન ગોગારીને અમદાવાદ મોકલ્યા. અમદાવાદ જવાના ગાડાં, ભાડાં તથા રસ્તાની ખાધા ખોરાકી અને રાતવાસા વગેરેની બધી વ્યવસ્થા કેશરા મુખી તરફથી કરવામાં આવી હતી. વિ. સં. ૧૮૭૭ના આસો સુદ-પના રોજ એ બંને ભાઈઓ અમદાવાદ જવા રવાના થયા. અમદાવાદ પહોંચીને કાળુપુરમાં જ્યાં નરનારાયણ ભગવાનનું મંદિર બ્યાતું હતું ત્યાં તેઓ પહોંચ્યા. તે વખતે સદ્ગુરુ શ્રી આનંદાનંદ સ્વામી મંદિરના શિખરનું બાંધકામ કુશળ કડિયાઓ પાસે કરાવી રહ્યા હતા. તેમને બંને ભાઈઓએ દંડવત્ પ્રણામ કર્યા. આનંદાનંદ સ્વામીએ કુશળ સમાચાર પૂછી તેમને તેમના દેશ, જ્ઞાતિ વગેરેની પૂછપરછ કરી. ત્યારે તેઓએ કહ્યું :

“સ્વામી, અમે કચ્છ દેશના કડવા પાટીદાર છીએ. અમને અમારા વડીલોએ આ નવા બંધાતા શિખરબંધી મંદિર માટે યથાશક્તિ ફાળો આપવા મોકલ્યા છે. વળી, અમારા વડીલોએ આપ સૌને ઘણા હેતથી જયસ્વામિનારાયણ પણ કહ્યા છે. તો આપ અમારા ભાઈઓની આટલી અલ્પસેવા સ્વીકારો એવી વિનંતી કરીએ છીએ.”

આ સાંભળી આનંદાનંદ સ્વામી બહુ રાજી થયા. તેમણે કોઠારીને બોલાવીને કહ્યું :

શ્રી કેસરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૬૫

realpatidar.com

“કચ્છના અબડાસા દેશમાંથી આપણા હરિભક્તો આવ્યા છે. ત્યાંના હરિભક્તો તરફથી આપણા નવા બંધાતા મંદિર માટે ફાળો મોકલ્યો છે. એ જે ફાળો હોય તે સ્વીકારીને આ ભાઈઓને તેની પાકી પહોંચ લખી આપો.

કોઠારીએ ફાળાની પહોંચ લખી આપી. એક દિવસ રોકાઈ વસ્તા લખુ વાસાણી અને નાઈયા કરશન ગોગારી બીજે દિવસે કચ્છ જવા રવાના થયા.

અમદાવાદનું મંદિર બંધાયા પછી શ્રી સ્વામિનારાયણ ભગવાને કચ્છમાં ભૂજ ખાતે વિ.સં. ૧૮૭૮માં શ્રી નરનારાયણ દેવનું મંદિર બંધાવ્યું. કેશરા મુખીએ તે વખતે નવા મંદિરના બાંધકામ માટે ફાળા રૂપે સારી રકમ ભેટમાં આપેલી. તે ઉપરાંત સુમરી રોહાના જાગીરદાર દરબાર શ્રી વિજયરાજજી અને કચ્છના મહારાવશ્રી તરફથી પણ સારી રકમ દાનમાં મળી. એ વખતે રાજ્યના કેટલાક અમલદારો સ્વામિનારાયણ ભગવાનના ઘણા વિરોધી હતા અને તેમણે દાન આપવા સામે મહારાવશ્રી આગળ વિરોધી પ્રચાર પણ કરેલો પરંતુ કેશરા મુખીની માંગણીને માન આપી મહારાવશ્રીએ મંદિરના બાંધકામમાં રસ લીધો હતો અને સારી રકમ દાનમાં આપી હતી.

હવે ચાલુ પ્રસંગ ઉપર આવીએ :

કેશરા મુખી અને તેમના સાથીદારો સ્વામિનારાયણ ધર્મનો સારી રીતે પ્રચાર કરતા હતા પણ તેમને તેમાં અડચણો પડતી અટકી ન હતી. જૂના ધર્મવાળા કડવા પાટીદાર ભાઈઓએ ધીરે ધીરે કેશરા મુખી સામે તેમનો વિરોધ ઉગ્ર બનાવવા માંડ્યો અને સગપણ સાંતરામાં મોટી દખલગીરી કરવા માંડી. સગપણો તોડવાના-તોડાવવાના પ્રસંગો બનવા લાગ્યો. કેશરા મુખીએ સમજાવટથી કામ લેવાના ઘણા પ્રયત્નો કર્યા પણ તે વખતના ગર્વિષ્ઠ ગેઢેરાઓએ તેમની દાનત બદલી નહીં. કચ્છના રાજ્યનું પીઠબળ હોવા છતાં મુખી ઘણી વખત મૂંઝવણમાં મુકાઈ જતા.

૬૬ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

હવે બન્યું એવું કે વિ.સં. ૧૮૮૪ના આસો માસમાં નવરાત્રી પ્રસંગે મહારાવ શ્રી દેશજી માતાના મડ ગામે આશાપુરા માતાના ઉત્સવ પ્રસંગે દર્શનાર્થે પધારેલા હતા. કેશરા મુખી મહારાવશ્રીને મળવા માતાના મડ ગયા. મહારાવશ્રીને નમસ્કાર કરી તેઓ બેઠા. મહારાવશ્રીએ તેમને કુશળ સમાચાર પૂછ્યા ત્યારે મુખી બોલ્યા :

“અન્નદાતા, બીજું તો કોઈ દુઃખ નથી પણ જ્યારથી અમે સ્વામિનારાયણ ધર્મ સ્વીકાર્યો છે ત્યારથી અમારા જૂના ધર્મપ્રેમી ભાઈઓ અમને ખૂબ હેરાન પરેશાન કરે છે અને અમારાં છોકરા-છોકરીઓનાં સગપણ સાંતરાં તોડી નંખાવે છે. અમે એમને ઘણીવાર સમજાવ્યા પણ તેઓ તેમની હઠ છોડતા નથી અને તેમની દુષ્ટ પ્રવૃત્તિ ક્યે જાય છે. બાપુ, આ નજીવી બાબત કહેવાય. નાતના ઝઘડા રાજ્યમાં લઈ જવા અમને ઠીક લાગતું નથી. પણ ન છૂટકે અમારે આપ સમક્ષ ફરિયાદ કરવી પડે છે. મુખીની વાત સાંભળી મહારાવશ્રીએ તે જ દિવસે ખાસ સંદેશો મોકલીને ખોંભડી તથા નેત્રા ગામના કડવા પાટીદારોના આગેવાનોને બીજે દિવસે મળવા બોલાવ્યા. બીજે દિવસે નાતના આગેવાનો દરબારશ્રીના ફરમાનથી માતાના મડ ગામે હજુરશ્રી સમક્ષ ઉપસ્થિત રહ્યા. મહારાવશ્રીએ આગેવાનોને સમજાવતા કહ્યું.

એક જ ગામમાં રહીને ધર્મ બાબતે તમે નાતવાળાઓ આપસ આપસમાં ઝઘડો કરો તે યોગ્ય નથી. ધર્મ તો મનની માન્યતા છે. ખુદ અમારા ઘરમાં ચાર ધર્મ છે પણ ચાર સમાજ નથી. ધર્મ એ કોઈ નાતજાત નથી. માણસને જે ધર્મ પાળવો હોય તેમાં કોઈ અટકાયત કે અવરોધ-અડચણ કરી શકે નહીં. પણ તમે લોકો ધર્મને જ નાત સમજો છો અને એ માટે ઝઘડો કરો છો એ સાફ જણાઈ આવે છે. ધર્મને નાત સમજીને તમે તમારી અક્કલ અને અજ્ઞાનતાનું પ્રદર્શન કરો છો. અને એ રીતે તમારી નાતની અભણ અને અસંસ્કારી નાત તરીકેની જાહેરાત કરો છો. એમ કરવાથી તમે તમારા સમાજને બદનામ કરો છો અને સમાજના ગુનેગાર બનો છો. આટલેથી તમે સમજી જાઓ તો સારી વાત છે કારણ કે ધર્મના નામે નાતનાં ભાઈ-બહેનોને

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૬૭

realpatidar.com

પરેશાન કરવાં એ સમાજનો જ ગુનો બને છે. વળી તમે તો ધર્મના નામે સમાજના નિયમોનો ભંગ કરો છો અને કરાવો છો એટલે તમારો ગુનો વધારે ગંભીર બને છે. સાચી વાત સમજો કે ધર્મ અને સમાજના નિયમો તે.મજ રસ્તાઓ જુદા છે. હવે પછી તમે ધર્મને કારણે દ્વેષભાવથી સામાજિક નિયમોનો ભંગ કરશો યા કરાવશો તો તમે તમારી નાતના અને રાજ્યના ગુનેગાર ગણાશો. એક ધર્મ બીજા ધર્મની આડે આવી ઝઘડા કરાવતો હોય તો એ ધર્મ નથી પણ અધર્મ છે. અમારું ફરમાન છે કે હવેથી ધર્મનો ઝગડો સમાજમાં લાવવો નહીં. છતાં જો એમ થશે તો તમે ગુનેગાર થશો અને તમને સજા થશે.”

દરબારશ્રીનું આવું ફરમાન સાંભળી નાતના ગેઢેરાઓએ અરજી કરી :

“અન્નદાતા, કેશરા મુખીએ અમારા ધર્મનો વિરોધ કરવામાં કશું બાકી રાખ્યું નથી. અમારા ધર્મને તેઓ સહેજે જ ગણકારતા નથી. હવે અમારે કેશરા મુખી સામે શું કરવું ?”

ત્યારે દરબારશ્રીએ કહ્યું :

“કેશરા મુખીની વાત તમને યોગ્ય ના લાગતી હોય તો એમના ધર્મને તમે ના સ્વીકારશો. એમણે ધર્મ માટે સમાજના નિયમો તોડીને ગુનો કર્યો હોય તો તેવો કોઈ કિસ્સો બતાવો.”

ગેઢેરાઓ એવો કોઈ કિસ્સો બતાવી શક્યા નહીં. એટલે દરબારશ્રીએ આગળ કહ્યું :

realpatidar.com

“તમે એવો કોઈ કિસ્સો બતાવી શકતા નથી. એટલે સાબિત થાય છે કે કેશરા મુખી અને તેમના સાથીદારો ધર્મનો પ્રચાર કરવા સમાજ અને નાતના કોઈ નિયમો-ઠરાવોનો ભંગ કરતા નથી. એથી ઊલટું, એમનાં છોકરાં-છોકરીઓનાં સગપણ તમે લોકોએ તોડી નાંખ્યાં છે. તમારાં છોકરાં-છોકરીઓનાં એમણે કેટલાં સગપણ તોડી નાંખ્યાં કે તોડી નંખાવ્યા ? એક તો બતાવો.”

આ વખતે પણ નાતના ગેઢેરાઓ કશું બતાવી શક્યા નહીં.

૬૮ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

એટલે દરબારશ્રીએ ફરીથી કહ્યું :

‘હજુ પણ તમે એમનો સામાજિક ગુનો બતાવી શકતા નથી. એટલે તમે લોકો પોતે જ વાંકગુનામાં છો. માટે હવે બંને ધર્મના ભાઈઓએ હજૂરની સમક્ષ સુલેહશાંતિનો ઠરાવ કરવો પડશે.’

એમ કહીને દરબારે કેશરા મુખીને બોલાવ્યા અને કરાર માટે સાધન સામગ્રી મંગાવી નીચેનો કરાર બંને પક્ષો વચ્ચે કર્યો.

“વિક્રમ સંવત ૧૮૮૪ના આસો સુદ ૯ના રોજ કચ્છમાં રહેતા જૂના ધર્મપ્રેમી કણબીઓ અને સ્વામિનારાયણ ધર્મ પાળતા કણબીઓના અમે આગેવાનો ગામ માતાજીના મડ ખાતે કચ્છના મહારાવ શ્રી દેશબજા બાપુની રૂબરૂમાં આથી લખી આપીએ છીએ કે અમારા બંને પક્ષોમાંથી જ્ઞાતિના કોઈપણ ભાઈ યા બહેન પોતાની મરજીથી જ કોઈ ધર્મ પાળે તેમાં અમે કોઈ રીતની અટકાયત કરીશું નહીં તેમજ ખોટી રીતે યા આડકતરી રીતે હેરાન પરેશાન કરીશું નહીં. અમે જો આ કરારનો ભંગ કે ઉલ્લંઘન કરીએ કે કરારનું બરાબર પાલન ના કરીએ તો અમે દરબારશ્રીના ગુનેગાર ગણાઈશું. આ કરાર અમે બંને પક્ષોવાળાઓને શ્રી હજૂર સાહેબની રૂબરૂ આજ રોજ માતાજીના મડમાં કર્યો છે જે અમને કબૂલ મંજૂર છે.

લિ.

સ્વામિનારાયણ ધર્મપાળવાવાળા પટેલ કેશરા તેજાણી સાદા. પોતે. પટેલ રૈયા નાકરાણીની સહી. નેત્રા ગામના નાતના આગેવાન કણબીઓના જૂના ધર્મપ્રેમીવાળા દા. રામજી પીતામ્બર રાવળ ધણીના કહેવાથી દા. પોતે.

આ કરારની બીજી નકલ કેશરા મુખીના હાથે કરાવીને દરબારશ્રીએ શ્રી રૈયા નાકરાણીના હાથમાં આપી અને કહ્યું :

“હવેથી ધર્મ બાબતમાં ઝગડો કરશો નહીં. આ કરારનું બરાબર પાલન કરજો. કરારને બેદરકારીથી ગુમાવશો નહીં. પણ તેનું જીવનની

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ૬૯

realpatidar.com

જેમ જતન કરજો. કારણ કે ભવિષ્યમાં આ કરાર તમને બહુ જ કામ આવશે.

આ પ્રમાણે દરબારશ્રીએ માતાજીના મડ ગામે પોતાની હાજરીમાં કરાર લખાવીને બંને પક્ષ વચ્ચે સમાધાન કરાવી ઝગડાનો અંત આણ્યો. બંને પક્ષો ઝગડો નહીં કરવાનો નિર્ણય કરીને છૂટા પડ્યા.

કચ્છના મહારાજ સમક્ષ ઉપર પ્રમાણે થયેલા સમાધાન પછી કેટલાક સમય સુધી કાંઈક ઠીક ઠીક ચાલ્યું. પણ પછી થોડે થોડે સમયે બંને પક્ષો વચ્ચે ફરીથી મૌખિક રીતે ધર્મના ઝગડા શરૂ થયા. જૂના ધર્મના ભાઈઓ માટેતો એ જ મેદાન અને એ જ ઘો ! એમણે પહેલાંની જેમ ચાલવા અને ચલાવવા માંડ્યું. પણ કેશરા મુખી જૂના ધર્મવાળાઓને જરા પણ મચક આપતા ન હતા. તેઓ નીડરપણે તેમના સ્વામિનારાયણ ધર્મનો પ્રચાર કરવા લાગ્યા. કેશરા મુખીના પ્રચારને જેમ જેમ વેગ મળતો ગયો તેમ તેમ સાથીદારોનું સંખ્યા બળ વધવા માંડ્યું.

આવા સમયે જ અમદાવાદ અને ભૂજથી કાળા સમાચાર આવ્યા કે વિ. સં. ૧૮૮૬ના જેઠ સુદ ૧૦ને શુક્રવારના રોજ બપોરે ૧૨ વાગ્યે શ્રીજીમહારાજ પોતાનો આ લોકનો દેહ છોડીને સ્વધામ પધારી ગયા છે. કચ્છ, કાઠિયાવાડ, ગુજરાત અને સમગ્ર દેશમાં આ આઘાતજનક સમાચારથી ઘેરા શોકની છાયા ફરી વળી હતી. કચ્છમાં આ સમાચાર સાંભળી કેશરા મુખી અને તેમના સાથીદારો શરૂઆતમાં તો બેબાકળા બની ગયા અને ઘણા રડી પણ પડ્યા. પણ થોડી વાર બધાએ ભગવાનનું ધ્યાન ધર્યું અને સ્વામિનારાયણના નામની ધૂન કરી સૌ ભાઈ-બહેનો વાડીએ આવ્યાં અને માથાબોળ સ્નાન કર્યું. દશ દિવસ સુધી કેશરા મુખીને ઘેર સૌ સત્સંગીઓએ સ્વામિનારાયણ ભગવાનનું સ્મરણ અને ધૂન કર્યા. બારમે દિવસે કેશરા મુખી પોતાના કેટલાક સાથીદારોને લઈને શ્રીજી મહારાજના સ્વધામ પધારી ગયાનો શોક દર્શાવવા ભૂજ ગયા.

હવે ચાલુ પ્રસંગ પર આવીએ -

૭૦ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

જૂના ધર્મવાળાઓ તરફથી કેશરા મુખીને પરેશાની વધવા માંડી. વિ. સં. ૧૮૮૭ના ભાદરવા વદ પાંચમને દિવસે વિથોણ ગામે સમાજના એક અગત્યના કામે નાત ભેગી થઈ હતી. જે કામ માટે નાત ભેગી થઈ હતી તે કામ પત્યા બાદ કેશરા મુખીએ નાતને વિનંતી કરતાં કહ્યું : “જો નાત રજા આપે તો મારે બે બોલ નાત સમક્ષ રજૂ કરવા છે.” એટલે નાતે મુખીને બોલવાની રજા આપી. કેશરા મુખીએ નાત સમક્ષ વિનંતી કરી કે -

“અમારા પાંચડામાં સ્વામિનારાયણ ધર્મ પાળવાવાળા અમને સૌને નેત્રા ગામના આગેવાન ગેઢેરાઓ નાતના રિવાજ મુજબ સગપણ સાતરાંની બાબતમાં કોઈપણ અટકાયત કરી શકે નહીં. આવો લેખિત કરાર કચ્છના મહારાવ શ્રી દેશળજી રૂબરૂ માતાજીના મડ ગામે થયેલો છે. તેમ છતાં નેત્રા ગામના આપણા ગેઢેરાઓએ કરારનું પાલન કરતા નથી અને અમને બધાને સગપણ સાંતરે હેરાન કરે છે. અમને આવી હેરાનગતી ન થાય એવો બંદોબસ્ત નાત અમને કરી આપે એવી અમે નાતને હાથ જોડીને નમ્ર અરજ કરીએ છીએ. અમારો કોઈપણ સામાજિક ગુનો હોય તો નાતને અમારી પાસે તેનો જવાબ માગીને અમને ઘટતી સજા કરવાની છૂટ છે.”

આ નાતમાં કચ્છના દરબારશ્રી સમક્ષ જે કરાર થયો હતો તે કરાર સાથે રૈયા નાકરાણી હાજર હતા. કેશરા મુખીએ આગેવાનો વિરુદ્ધ ફરિયાદ જ્યારે નાત આગળ કરી ત્યારે રૈયા નાકરાણીએ નાતની વચ્ચે જ કેશરા મુખીને ધાકધમકી આપવા માંડી. આથી રૈયા નાકરાણી અને મુખી વચ્ચે ઉગ્ર બોલાચાલી થઈ. રૈયા નાકરાણીએ ક્રોધના આવેશમાં આવીને દરબાર સમક્ષ થયેલા કરારની નકલ નાત વચ્ચે જ ફાડી નાંખી અને તેના ટુકડા મુખીના ખોળામાં નાંખી બરાડ્યા :

“લે તારો આ કરાર. ધોઈને પી જા. એ તારો કરાર અમને આજે ય કબૂલ નથી. તારાથી થાય તે કરી લેજે.”

આ રીતે તુંકારા કરીને રૈયા નાકરાણીએ નાત વચ્ચે મુખીનું ભારોભાર અપમાન કર્યું. આથી મુખીએ નાતને અરજ કરી કે “આજની

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૭૧

realpatidar.com

આપણી આ નાત આનો અમને ન્યાય આપે.”

કેશરા મુખીની નમ્ર અરજ સાંભળીને નાતના કેટલાક સમજુ આગેવાનોએ રૈયા નાકરાણીએ કહ્યું :

“તમે કેશરા મુખીનું ધાકધમકી આપીને તથા તુંકારા કરીને જે અપમાન કર્યું છે તે મુખીનું અપમાન નથી પણ અહીં બેઠેલી નાતનું અપમાન છે. તમારા એ ગુના માટે હવે નાત તરફથી પંચ ઊઠશે અને પંચ જે કરશે અને કહેશે તે સજા તમારે ભોગવવી પડશે. નાતનાં પંચો રૈયા ગેઢેરાએ કરેલા નાતના અપમાન બાબતે વિચારવા ઊઠો.”

નાતના આ ફરમાનથી નામદાર પંચ ઊઠ્યા અને બહાર જઈ ચર્ચા વિચારણા કરી. અંતે એમ નક્કી કરવામાં આવ્યું કે નાતની વચ્ચે કોધમાં આવી જઈને કોઈનું અપમાન ન કરવું અને જેમતેમ બોલવું નહીં એ મર્યાદાનો રૈયા ગેઢેરાએ ભંગ કરીને એક ગુનો કર્યો છે. એમણે બીજો ગુનો હજૂર સાહેબ સમક્ષ થયેલા કરારને ફાડી નાંખીને કર્યો છે કેમ કે એ ગુનો પણ નાતનો ગુનો કહેવાય. આ બંને ગુનાઓને ધ્યાનમાં લઈ પંચે એવું ઠરાવ્યું છે કે નાતના શિસ્તનો ભંગ કરવાના પહેલા ગુના બદલ એકાવન કોરીનો દંડ રૈયા નાકરાણીએ આજે અહીં અત્યારે જ ભરી દેવો અને નાતની સમક્ષ કરાર ફાડી નાખવાના બીજા ગુના બદલ રૈયા નાકરાણીએ ગામની ગાયોને બે ગાડાં લીલો ચીરો નાંખવો. આવો ઠરાવ કરીને પંચ નાત પાસે પાછું આવ્યું. પંચ નાત સમક્ષ આવીને બેઠું એટલે નાતે રૈયા ગેઢેરાને પૂછ્યું :

“નાતના પંચો તમારી બાબત જ કોઈ ફેંસલો કરી આવ્યા છે તે તમને કબૂલ મંજૂર છે કે નહીં ? હા હોય તો હા કહો ના હોય તો ના કહો. એ પછી જ પંચો નાતના કહેવાથી તમારા ગુના અંગેનો એમનો ફેંસલો રજૂ કરશે.”

રૈયા નાકરાણી હવે નરમ ઘેંશ જેવા થઈ ગયા હતા. તેમણે નાતને કહ્યું : “મારાથી નાતની વચ્ચે ઉતાવળથી બોલાઈ ગયું છે એટલે હવે કબૂલ મંજૂર છે.”

૭૨ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

એ સાંભળને નાતે કહ્યું :

“તમે જે કરાર ફાડી નાંખ્યો છે તે બદલ તમારા ગામની ગાયોને બે ગાડાં લીલો ઘાસ ચારો નાંખવાની નાત તમજે સજા કરે છે. ઉપરાંત કરારનું અપમાન કરવા બદલ દરબારશ્રી જે સજા કરે તે તમારે ભોગવવાની રહેશે. તમારો બીજો ગુનો છે નાતનું અપમાન કરવાનો. કેશરા મુખીને ધાક ધમકી આપીને તમે નાતનું જે અપમાન કર્યું છે તેને માટે નાત તમને એકાવન કોરીનો દંડ કરે છે. દંડની એકાવન કોરી નાત સમક્ષ તમારે અત્યારે જ મૂકવી પડશે અને એ પછી જ નાત બીજાં કામ હાથ ઉપર લેશે.”

નાતનો હુકમ માથે ચઢાવીને રૈયા નાકરાણીએ એકાવન કોરીનો દંડ તાત્કાલિક ભરી દીધો અને નાતની હાથ જોડીને માફી માગી. “જે નમ્યો નાતને તે ગમ્યો ભગવાનને.” એ કહેવતના આધારે નાતના આગેવાનોએ એકાવન કોરીમાથી દશ કોરી રૈયા નાકરાણીને પાછી આપી અને કહ્યું : “તમે નાતને નમ્યા એટલે નાતે તમારા ગુના માફ કર્યા છે.” એ પછી નાતે બાકી જે કાંઈ કામ હતાં તે પૂરાં કર્યા અને સભાનું વિસર્જન કર્યું.

આ પછી ભૂજ દરબારમાં હજૂર સાહેબને ખબર પડી કે તેમની સમક્ષ થયેલા કરારનું નેત્રાના આગેવાન કણબી રૈયા નાકરાણીએ પાલન કર્યું નથી અને અપમાન સાથે કરારને ફાડી નાંખ્યો છે. આ જાણ થતાં જ દરબારશ્રીએ નેત્રા ગામે સંદેશો મોકલ્યો કે “અમે આવતા આસો માસમાં માતાના મડ ગામે આશાપુરા માતાના નવરાત્રી ઉત્સવે આવીએ ત્યારે વિથોણ, નખત્રાણા, નેત્રા, ખોંભડી વગેરે ગામોના કણબી આગેવાનોએ હાજર રહેવું. ખાસ કરીને વિથોણ ગામે જે નાત ભરાઈ હતી તેમાં હાજર રહેલા હોય તેવા આગેવાનોએ અવશ્ય આવવું. કારણ કે એ નાતમાં બનેલી કેટલીક હકીકતની અમને જાણ થઈ છે અને અમારે એ બાબતમાં આગળ પગલાં લેવા છે. વળી, એ

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ૯ ૭૩

realpatidar.com

નાતમાં બનેલ બનાવો અંગે વિશેષ હકીકત મેળવવી છે એટલે આગેવાનોએ નવરાત્રી સમયે માતાના મડ ખાતે અવશ્ય હાજર રહેવું. એવું અમારું ફરમાન છે.”

હજૂર સાહેબના ઉપર મુજબના ફરમાનને કારણે બધા આગેવાનો માતાના મડ ગામે પધાર્યા. દરબારશ્રીએ મુકરર કરેલા સમયે બધા આગેવાનો તેમની પાસે આવ્યા અને નમસ્કાર કરીને બેઠા. હજૂર સાહેબે ઠપકો આપતાં સૌને કહ્યું :

“તમારા બંને પક્ષો વચ્ચે અમે બંનેની સંમતિથી ઝગડાનું સમાધાન કરી આપ્યું છતાં તમે લોકો હજુ આપસ આપસમાં ઝગડા શા માટે કરો છો ? સંવત ૧૮૮૪ની સાલે આ જ સ્થળે અમે તમારી વચ્ચે સલાહ સંપનો કરાર કરી આપેલો તે કરારનું તમે લોકો બિલકુલ પાલન કરતા નથી એ બરાબર ન કહેવાય. એ કરાર તમે લાવ્યા હો તો લાવો આપણે ફરીથી વાંચીએ.”

આ સાંભળી રૈયા નાકરાણીએ નમ્રતાથી કહ્યું :

“અન્નદાતા, એ કરાર તો મેં મારા હાથે જ ફાડી નાંખ્યો છે.”

એ સાંભળીને મહારાવશ્રી બહુ નારાજ થઈ ગયા અને બોલ્યા :

“એ કરાર તમે કોના કહેવાથી ફાડી નાંખ્યો છે ? એ ફાડી નાંખવાનું કારણ આપો. કરાર ફાડી નાંખીને તમે નાતના અને દરબારશ્રીના બંનેના ગુનેગાર બન્યા છો. માટે ક્યાં કારણોસર કરાર તમે ફાડી નાંખ્યો તે અમને જણાવો.”

રૈયા નાકરાણીનો જવાબ આપણે સાંભળીએ તે પહેલાં આપણે કચ્છના કણબી પાટીદારોના ભૂતકાળમાં જઈએ. હાલના દરબારશ્રીના પૂર્વજોએ જ્યારે ઉત્તમ ગુજરાતમાંથી કણબી પાટીદારોએ કચ્છમાં વસાવ્યા ત્યારે તેમને આર્થિક મદદ કરેલી. સાથે સાથે જે જે ગામ કણબીઓએ વસાવ્યાં હોય ત્યાં તેમને સ્થાનિક અમલદારોના હોદ્દા

૭૪ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

પણ આપેલા. એ સમયે કડવા પાટીદારોએ દરબારશ્રી સમક્ષ માંગણી કરેલી કે અમારા નાતના નાના મોટા કોઈપણ ઝગડાનો નિકાલ દરબારશ્રીએ જાતે જ કરવો એ માટે કોર્ટ કચેરીનો આશ્રય લેવો નહીં. આ માંગણી કચ્છના મહારાવશ્રીએ કબૂલ રાખેલી અને કણબીઓને બાંહેધરી આપેલી કે તમારા નાત સંબંધી અને રાજ્ય સંબંધી બધા ઝગડાઓનો નિકાલ દરબારશ્રી જાતે જ કરશે; કોર્ટ કચેરી કે રાજ્યનું બીજું કોઈ ખાતું એમાં દાખલ કરશે નહીં. આ શિરસ્તો વંશ પરંપરા જળવાશે. આવા શિરસ્તાથી હાલના દરબારશ્રી પણ કડવા પાટીદારોના આજના નાત સંબંધી ઝગડાનું સમાધાન કરવા વચનબદ્ધ હતા.

એટલે જ્યારે દરબારશ્રીએ કરાર ફાડી નાંખવાનું કારણ જણાવવા રૈયા ગેઢેરાને કહ્યું ત્યારે રૈયા ગેઢેરાએ કહ્યું :

“ગયા ભાદરવા માસમાં વિથોણ ગામે જ્યારે અમારી નાત ભેગી થઈ હતી ત્યારે હું અને કેશરા મુખી વાત વાતમાં ઝગડી પડ્યા. એ વખતે કોપના આવેશમાં આવીને મેં કરાર ફાડી નાંખ્યો એમ કરીને મેં બહુ મોટી ભૂલ કરી છે. આપ અન્નદાતા મારા એ ગુના બદલ જે શિક્ષા કરશો તે ભોગવવા હું તૈયાર છું.”

રૈયા નાકરાણીએ પોતાની ભૂલ નમ્રતાથી કબૂલ કરી એટલે દરબારશ્રી બોલ્યા :

realpatidar.com

“બધા ઝગડાના મૂળમાં તમે જ છો એ હવે સિદ્ધ થઈ ગયું છે. તમે લોકો કેશરા મુખી અને તેમના સાથીદારો સામે જે કાંઈ ફરિયાદ કરશો તે અમે સાંભળીશું નહીં અને એ જ તમને શિક્ષા છે. જૂનો ધર્મ પાળવાવાળા તમે સૌ બહુ શિરજોરી વાપરો છો અને ઝગડો તમે લોકો જ કરો છો. હવેથી અમે કેશરા મુખીની વાત જ સાંભળીશું. જાઓ, હવેથી ઝગડા કરશો નહીં.” આમ કહીને દરબારશ્રીએ સૌને રજા આપી.

શ્રી કેસરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૭૫

કેશરા મુખીનો મંદિર બાંધવાનો મક્કમ નિર્ધાર

હવે કેશરા મુખીએ પોતાના સાથીદારો સાથે મળીને નેત્રા ગામે સ્વામિનારાયણ ભગવાનનું મંદિર બાંધવાનો નિર્ણય કર્યો. જૂના ધર્મસ્થાન જ્યાં હતું તેની બરાબર સામે મંદિર માટે જગ્યા નક્કી કરી અને ત્યાં જ મંદિર બાંધવું એવો મક્કમ નિર્ધાર કર્યો. તેમણે જૂના ધર્મવાળાઓ પાસેથી બંને પક્ષની સર્વેચ મિલકતમાંથી અડધો ભાગ માગ્યો. આથી જૂના ધર્મવાળા અને કેશરા મુખી વચ્ચે ઝગડાના ફરીથી શ્રીગણેશ મંડાયા. જૂના ધર્મવાળાઓએ કેશરા મુખીને ધાકધમકી આપીને પડકાર ફેંક્યો કે “તમે જો અમારા ધર્મસ્થાન સામે મંદિર બાંધશો તો તમારી કોઈની પણ સલામતી રહેશે નહીં. ધર્મ માટે અમે ખૂનખાર જંગ ખેલીશું અને લોહી રેડીશું. માટે જે કરો તે સમજી વિચારીને કરજો. અમારા ધર્મસ્થાન સામે મંદિર બંધાય એ અમારું નામ કપાયા બરાબર છે. અમારા સૌના પ્રાણના ભોગે પણ અમે તમને એ મંદિરે નહીં કરવા દઈએ.”

realpatidar.com

આવા ધાકધમકી સાંભળીને કેશરા મુખી અને નાથામુખી બોલ્યા :

“આ મંદિર બંધાયાથી તમારાં કોઈ નાક કપાવાનાં નથી. નાક તો જેને હોય તેનું જ કપાય. બાકી આપણા વડીલોએ શુદ્ધ સનાતન ધર્મ જ્યારથી છોડીને આ જૂનો કલ્પિત ધર્મ સ્વીકાર્યો ત્યારથી જ સૌનાં નાક કપાઈ ગયાં છે એમ અમે માનીએ છીએ. અમને જ્યારે આ વાત સમજાઈ ત્યારે અમે શુદ્ધ સનાતન ધર્મને શરણે ગયા અને અમારાં નાક પાછાં મેળવ્યાં. પણ તમે લોકોએ હજુ સુધી તમારાં નાક પાછાં મેળવવાની જરા ય કોશિશ કરી નથી. એટલે તમે તમારાં નાક ક્યારે પાછાં મેળવો છો તેની અમે રાહ જોઈએ છીએ ! બાકી તો નાક

૭૬ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

જેનાં હોય તેનાં કપાશે, નહીં હોય તેનાં શું કપાવાનાં છે ? દોષનો આરોપ અમારા ઉપર મૂકશો નહીં !”

આવો કટાક્ષભર્યો ઉપહાસ સાંભળીને જૂના ધર્મવાળાઓ માટે બળતામાં ઘી હોમાયા જેવું થયું. એમને માટે હવે ઝગડા માટેનાં બહાનાં વરસવા લાગ્યાં. છૂટા હાથની મારામારી પણ થતી. પરંતુ કોઈની જાનહાનિ થઈ નહીં. મામલો મારામારી સુધી પહોંચતો જોઈએ ગામના બીજા પ્રતિષ્ઠિત આગેવાનો અને શાણા વેપારીઓ વચ્ચે પડતા અને બંને પક્ષ વચ્ચે સમાધાન શાંતિ સ્થાપવા પ્રયાસ કરતા. કેશરા મુખી જૂના ધર્મવાળાઓને ખૂબ જ સમજાવતા પણ મુખીની વાત સાંભળ્યા વગર તરત જ મારામારી ઉપર એ લોકો આવી જતા. આખરે ઝગડો પતાવવા કેશરા મુખીએ પોતાના સાથીદારોને ભૂલ બદલ માફી માંગી. તેમ થતાં ઝગડો શાંત થયો. મુખીએ પોતાના સાથીદારોએ સમજાવ્યા કે “ભાઈઓ, સામાવાળા ભલે ઝગડો કરે, ભલે ગમે તેમ બોલે. આપણે કશુંય બોલવું નહીં. જો આપણે સામે બોલીશું તો બળતામાં ઘી હોમાય તેમ ઝગડો વધશે. એટલે આપણે કશું જ બોલવું નહીં. એમ થવાથી ઝગડાની આગ આપોઆપ શાંત થઈ જશે. આપણે આપણું કામ કર્યે જવું.”

કેશરા મુખીની વાત સાંભળી નાથા મુખીનું શૂરવીર લોહી ઊકળી ઊઠ્યું. તેઓ બોલ્યા :

“ભાઈ, આમ વારેઘડીએ જો આપણે માફી માંગીશું તો એ લોકો આપણને કાચા ને કાચા ખાઈ જશે. આપણે જો નબળા પડીશું તો આપણે બધું જ ગુમાવી બેસીશું.”

નાથા મુખીની અકળામણ સાંભળીને કેશરા મુખી હસીને બોલ્યા :

“મુખી, ધીરજનાં ફળ મીઠાં, ધીરજ રૂપી ઢાલને ઝગડા રૂપી તલવારનો ઝાટકો કશી અસર કરી શકતો નથી. આપણે તો ખરો આશરો આપણા ઈષ્ટદેવનો છે. તે આપણી રક્ષા કરશે. વળી, બીજી

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ૭૭

એક વાત પણ છે. આપણે આપણા જૂના ધર્મવાળા ભાઈઓ પાસેથી ઘણાં કામો કરાવવાનાં છે એટલે તેઓની સાથે આપણે હળીમળીને રહેવું જોઈએ. એમ કરીશું તો જ આપણે ફાવીશું. આપણે આપણા ઈષ્ટદેવ અને મહારાવશ્રીને નારાજ કરવાના નથી.”

આમ પોતાના સાથીદારોને સમજાવીને કેશરા મુખીએ મંદિર બાંધવાના નિર્ધારનો અમલ કરવાની શરૂઆત કરી. તેમણે થોડે થોડે કરીને બાંધકામનો માલ સામાન ભેગો કરવા માંડ્યો. પાયા ખોદાવાની મુખીએ શરૂઆત પણ કરી પણ બને એવું કે દિવસે જેટલા પાયા ખોદાય તેને જૂના ધર્મવાળા રાત્રે આવીને પૂરી દે. આવું ઘણા દિવસ ચાલ્યું. કેશરા મુખીએ તેમને ઘણા સમજાવ્યા પણ તેઓએ સહેજેય નમતું જોખ્યું નહીં. ઊલટું મુખીને મારવા ઊભા થઈ જતા. એટલે થોડા સમય માટે મુખીએ પાયા ખોદવાનું કામ બંધ કરાવ્યું. પણ જેમ જેમ ખાતમુહૂર્તનો સમય નજીક આવવા માંડ્યો તેમ તેમ મુખીની ચિંતા વધવા માંડી. તેમણે વિચાર કર્યો કે ખાતમુહૂર્તની ઘડી નજીક આવતી જાય છે અને અહીં ઝગડા વધતા જાય છે શું કરવું ? છેવટે વિચાર્યું.

આવો વિચાર કરીને કેશરા મુખીએ રાતોરાત જ કડકડતી ઠંડીમાં ભૂજ જવાનો નિર્ણય કર્યો. વાળુ કરીને તાજાણ ઘોડી એમણે તૈયાર કરાવી અને તેની ઉપર સવાર થઈ આખી રાત મુસાફરી કરી વહેલી સવારે ભૂજ પહોંચી ગયા. રાજ્યની ઘોડશાળામાં ઘોડીને સોંપી તે નાહી ધોઈને પરવાર્યા અને પૂજાપાઠ પતાવ્યા. દરબારશ્રીને ઊઠવાનો સમય થયો એટલે એમણે પોતે આવ્યાના ખબર મોકલાવ્યા. મુખીનું રાજ્યમાં અને દરબારમાં બહુ જ માન કરાતું. મુખીને જ્યારે પણ મળવા આવવું હોય ત્યારે તેઓ સમય માંગ્યા વગર મળવા આવી શકે છે તેવો હુકમ ખુદ દરબારશ્રીએ કર્યો હતો. પોલીસ ખાતાને પણ એ પ્રમાણે સૂચનાઓ અપાઈ હતી. મુખી દરબારશ્રીના એટલા બધા

૭૮ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

વિશ્વાસુ માણસ હતા કે દરબારે એમને રાણીવાસમાં જવાની પણ છૂટ આપેલી. એટલે મુખી આવ્યાનો સંદેશો મળતાં જ દરબારે એમને મળવા બોલાવ્યા. મુખીએ આવીને નમસ્કાર કર્યા અને નેત્રા ગામે બનેલી અને બની રહેલી સર્વ હકીકતથી હજૂર સાહેબને વાકેફ કર્યા.

મુખીની વાત સાંભળીને હજૂર સાહેબે તરત જ પોલીસના વડાને રૂબરૂ મળવા આવવાનો હુકમ મોકલ્યો. પોલીસ વડા તરત જ હાજર થયા. હજૂર સાહેબે તેમને આદેશ કર્યો :

“કેશરા મુખી શું કહે છે તે બરાબર સમજી લ્યો અને તેઓ જે કહેવા અને કરવા માંગતા હોય તેમાં રાજ્ય તરફથી બધી મદદ કરવાનો પાકો બંદોબસ્ત કરો. એ માટે નખત્રાણાના પોલીસ અમલદારને હમણાં જ હુકમ રવાના કરો. મુખી જે મંદિર બંધાવી રહ્યા છે તેના પાયાના ખોદકામનાં તથા ખાતમુહૂર્તની વિધિમાં વિલંબ ન થાય તેની વ્યવસ્થા કરો. જરૂર પડે તો પોલીસ પાર્ટીની દેખરેખ હેઠળ ખોદકામ અને ખાતમુહૂર્ત કરવાની વ્યવસ્થા કરો.”

હજૂર સાહેબનો હુકમ થતાં જ પોલીસ વડાએ ખાસ ઘોડેસ્વાર દ્વારા નખત્રાણાના પોલીસ અમલદારને હુકમ મોકલાવ્યો કે તેમણે હથિયાર બંધ બે પોલીસ ઘોડેસ્વારો નેત્રા ગામે મોકલી આપવા અને કેશરા મુખીને મંદિરના બાંધકામ સમયે રક્ષણ આપવું.

કેશરા મુખીના કાર્યને નિર્વિધને પાર પાડવા માટેની વ્યવસ્થા કરીને હજૂર સાહેબે તેમને પોતાની સાથે જ જમાડ્યા અને રાત રોકાઈ બીજે દિવસે સવારે પાછા જવાનો આગ્રહ કર્યો. મુખીએ કહ્યું :

“અન્નદાતા, મને અત્યારે જ જવાની રજા આપો તો સારું. રાતના દૂડા પહોરમાં મુસાફરી કરીને સવારે નેત્રા પહોંચી જાઉં અને આવતી કાલે સવારે જ રાજ્યની મદદથી મંદિરના પાયા ખોદવાનું જેમ બને તેમ વહેલું પૂરું થાય તો સારું. વિક્રમ સંવત ૧૯૦૮ના

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❀ ૭૯

મહા સુદ પાંચમના વસંત પંચમીના શુભ દિને ખાતમુહૂર્ત કરવાનું છે.”

હજૂર સાહેબે વધારે આગ્રહ ન કરતાં મુખીની વિનંતીનો સ્વીકાર કર્યો અને તેમને સધિયારો આપતાં કહ્યું :

“મુખી, નેત્રામાં તમે જે મંદિર બંધાવો છો તેમાં રાજ્ય તરફથી જે સેવાની જરૂર હોય તે અમને જણાવશો. રાજ્ય મંદિર માટે જરૂર મદદ કરશે : નખત્રાણામાં કોર્ટનું નવું મકાન બંધાઈ રહ્યું છે એટલે જૂની કોર્ટનો માલસામાન ત્યાં પડ્યો છે. બારી, બારણાં વગેરે સામાન ઉપયોગી થાય એમ હોય તો તમે એ વાપરજો. એમાંથી તમને જરૂરી માલસામાન મળે તેવા હુકમો હું આજે જ રવાના કરું છું. તમારી ચિઠ્ઠી જતાં જ તમને જે સામાન જોઈતો હશે તે મળી જશે. તે સિવાય પણ રાજ્યની જે મદદ જોઈતી હોય તે જણાવશો તો રાજ્ય મદદ કરવા તૈયાર છે.”

હજૂર સાહેબના શબ્દોથી કેશરા મુખીને બહુ આનંદ થયો અને તેમનો ઉત્સાહ વધ્યો. દરબારશ્રીનો આભાર માની મુખી તરત જ નેત્રા જવા રવાના થયા અને રાતોરાત નેત્રા પહોંચી ગયા. બીજી બાજુ હજૂર સાહેબના હુકમ પ્રમાણે નખત્રાણાથી હથિયારબંધ પોલીસ ઘોડેસ્વાર પણ નેત્રા આવી પહોંચ્યા. મુખીને તેમના રહેવા જમવાની તમામ સગવડ કરી દીધી. તે જ દિવસથી પોલીસના રક્ષણ હેઠળ મંદિરના પાયાનું ખોદકામ શરૂ થયું. જોત જોતામાં એ પૂરું પણ થઈ ગયું.

ખોદકામ દરમિયાન એક ઘટના બની. પાયા ખોદતી વખતે શંકર ભગવાનનું એક લિંગ મળી આવ્યું. શિવલિંગની દરરોજ પૂજા થાય એટલે તેને નાનાડુંગરની ટેકરી ઉપર આવેલા જોગમાયાના મંદિરમાં પ્રતિષ્ઠિત કરવાનો સૌએ નિર્ણય કર્યો. બ્રાહ્મણો દ્વારા શાસ્ત્રોક્ત વિધિ

૮૦ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

પ્રમાણે શિવલિંગની ત્યાં પ્રતિષ્ઠા કરવામાં આવી. આ શિવલિંગ હજી આજે પણ નેત્રા ગામે હયાત છે.

હવે ખાતમુહૂર્તનો દિવસ નજીક આવવા લાગ્યો. આમંત્રણો આપવાનો વિધિ શરૂ થયો. કેશરા મુખીએ જાતે રોહા જાગીર દરબાર, તેરા જાગીર દરબાર વગેરેને ખાસ આમંત્રણો આપ્યાં. બાંડિયા અને ખોંભડી ગામના દરબારોને પણ આમંત્રણો અપાયાં. તે ઉપરાંત આ બધાં ભાયાતી રાજ્યોનાં નાના-મોટા માનકારી અમલદારોને પણ આમંત્રણ આપવામાં આવ્યાં. નખત્રાણા વગેરેના પોલીસ ફોજદાર તથા બીજા અમલદારો પણ એમાંથી બાકાત રહ્યાં ન હતા.

ત્યાર પછી કેશરા મુખીને નેત્રા ગામની નાતના બધા જ ગેઢેરાઓને આમંત્રણ આપ્યા. એ જ રીતે ખોંભડી, રસલિયા, નખત્રાણા વગેરે ગામોના કડવા પાટીદાર આગેવાનોને ખાતમુહૂર્તમાં હાજરી આપવા ખાસ બોલાવ્યા. આ બધા આમંત્રિતોની ઉતારાની તથા જમવાની વ્યવસ્થા કેશરા મુખી તરફથી કરવામાં આવી. આ સગવડ કરવામાં મુખીએ કશી મજા રાખી ન હતી.

ખાતમુહૂર્તને શુભ દિવસે જેટલા આમંત્રિતોથી આવી શકાય તેમ હતું તે બધા જ આવ્યા. રોહા જાગીરના દરબારશ્રીના હુકમ પ્રમાણે ત્યાંના ફોજદાર સાહેબ પોલીસ પાર્ટી સાથે ખાતમુહૂર્તને દિવસે વહેલી સવારે નેત્રા પહોંચી ગયા.

દિવસ ઊગતાં જ આખા ગામમાં હથિયારબંધ પોલીસનો કડક જાપ્તો ગોઠવવામાં આવ્યો હતો. મોટા મોટા અમલદારોનાં આગમનો થઈ ચૂક્યાં હતાં. આ બધું જોઈને જૂના ધર્મવાળા ભાઈઓનાં ગાત્રો ઢીલાં થઈ ગયાં. જૂના ધર્મવાળા બધા આગેવાનોને પણ આમંત્રણ આપવાનું મુખી ચૂક્યા ન હતા. આથી એ બધા હવે વિચારવા લાગ્યા :

“કેશરા મુખી સામે મેળાપ રાખવો પડશે. જો એમ નહીં કરીએ

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❀ ૮૧

તો આ બધા અમલદારો અને મોટા મોટા આગેવાનોની આંખમાં આપણે હલકટ ઠરીશું. એટલે આજનો દિવસ કેશરા મુખી સાથે ખભેખભા મિલાવીને ખાતમુહૂર્તના કામમાં આપણે મદદરૂપ થવું જોઈએ. એમ કરવાથી આપણું જ સારું દેખાવાનું છે.” આવું વિચારીને નેત્રા ગામના જૂના ધર્મવાળા આગેવાનો ખાતમુહૂર્ત સમયે ખાસ હાજર રહ્યા અને વિધિમાં મદદરૂપ થયા.

જૂના ધર્મવાળા બધા આગેવાનોને આવેલા જોઈને કેશરા મુખીના મનમાં એક બ્રહ્મવિચાર આવ્યો. એમણે ખાતમુહૂર્તનો વિધિ કોઈ વિધન સંતોષી આગેવાનના હાથે જ કરાવવાનું નક્કી કર્યું. એટલે જ્યારે વિધિનો સમય થયો ત્યારે મુખીને ગામના આગેવાન રૈયા નાકરાણીને પૂરા માન સાથે વિધિમાં બેસાડ્યા. વિધિ કરાવતા બ્રાહ્મણોએ પણ સમયસૂચકતા વાપરીને રૈયા નાકરાણીના કપાળે યજમાન તરીકેનું તિલક મંત્રોચ્ચાર સાથે કરી દીધું અને પછી કેશરા મુખીને કર્યું. આ રીતે બંને ધર્મના આગેવાનોના શુભહસ્તે સ્વામિનારાયણ ભગવાનના મંદિરનો પાયો નંખાયો. તે પછી રૈયા ગેઢેરાને માન સાથે જમાડ્યા અને બધાં ભાઈ-બહેનોને માંગલિક પ્રસાદ આપી વિદાય કર્યા.

આ રીતે નેત્રા ગામે સ્વામિનારાયણ ભગવાનના મંદિરનું ખાતમુહૂર્ત કરી કેશરા મુખીએ કચ્છ કડવા પાટીદાર જ્ઞાતિમાં સનાતન ધર્મનો પ્રથમ પાયો નાંખ્યો.

બીજી બાજુ જૂના ધર્મપ્રેમી ભાઈઓ આપસ આપસમાં કહેવા લાગ્યા :

“આપણે શું ધાર્યું હતું અને શું થઈ ગયું ? જેની પડખે કુદરત છે તેને કોઈ કશું કરી શકતું નથી. જુઓ ને આપણા વડીલ આગેવાનના હાથે જ કેશરા મુખીના મંદિરનું ખાતમુહૂર્ત થયું ! એટલે હવે આપણે વાંધા નાંખીશું તો દુનિયા આપણને મૂર્ખા જ કહેશે. મુખીના મંદિરની

ખાતમુહૂર્ત વિધિ કરીને આપણે ભૂલ તો મોટી કરી છે પણ ભાવિએ જે નિર્માણ કર્યું હોય તેની આપણને શું ખબર પડે ? મુખીના મંદિરના બાંધકામમાં હવે આપણે મદદ નહીં કરીએ તો રાજ્યનો ખોફ વહેરવો પડશે અને સમાજમાં ખોટા દેખાઈશું. આ તો ધર્મસંકટ આવ્યું છે. આપણી દશા સાપે છછુંદર ગળ્યા જેવી થઈ છે. ગળી જાય તો મરી જાય અને છોડી દે તો આંધળો થાય. હાથે કરીને આપણે આ હાલત કરી છે. એટલે જે થયું તે થયું પણ કેશરા મુખી જોડે હવે વધારે બગાડવું નહીં. એમની જોડે ઝગડા પણ કરવા નહીં. ઝગડાથી આપણે જ હાંસી પાત્ર બનીશું. તેરી ભી ચૂપ અને મેરી ભી ચૂપ ! સમય આવ્યે જોઈ લેવાશે.”

આવો વિચાર કરીને જૂના ધર્મવાળાઓએ મુખી સાથે સમાધાન કરી સંબંધો સુધારી લીધા અને તેમને મંદિરના બાંધકામમાં સાથ આપવા લાગ્યા.

સંજોગોની અનુકૂળતા ઊભી થતાં મંદિરનું બાંધકામ ઝડપભેર ચાલવા લાગ્યું. નખત્રાણાની જૂની કોર્ટનો બારી બારણાં જેવો સામાન રાજ્ય તરફથી મંદિરની સેવામાં મળ્યો. પથ્થર વગેરે જરૂરી સામગ્રી પોતાનાં ગાડાંમાં લાવી મંદિરનું બાંધકામ ઝડપથી આગળ વધારવા માંડ્યું. મોટા ભાગનું કામ બે થી ત્રણ મહિનામાં પૂરું થઈ ગયું. જે કંઈ થોડું બાકી રહ્યું હતું તે પણ ધીરે ધીરે પૂરું થવા લાગ્યું.

મંદિરમાં મૂર્તિઓ પધરાવવાનો સમય આવતાં કેશરા મુખી અમદાવાદ ધ.ધુ. આચાર્યશ્રી અયોધ્યાપ્રસાદજી મહારાજને મળવા ગયા. આચાર્યશ્રીને મળી તેમણે મૂર્તિઓ ક્યારે પધરાવવી અને તેની પ્રાણ-પ્રતિષ્ઠા ક્યારે કરવી તેની શુભ તિથિ નક્કી કરી. મુખીને આચાર્ય મહારાજને પ્રાર્થના કરી :

“મહારાજ, અમારા ગામમાં નવા બંધાયેલા આપણા મંદિરમાં

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૮૩

મૂર્તિઓ પધારવા આપ પધારો એવી અમારી નમ્ર વિનંતી છે.”

કેશરા મુખીની વિનંતી સાંભળી આચાર્યશ્રી બોલ્યા :

“મુખી, મૂર્તિઓ પધરાવવા માટે સંવત ૧૯૦૯ના વૈશાખ સુદ ૫ નો શુભ દિવસ નક્કી કરેલ છે. તે દિવસે અમને વખત હશે તો અમે જરૂરથી નેત્રા ગામે સંતમંડળ સહિત પધરામણી કરીશું. પરંતુ જો વખત નહીં મળે તો અહીંથી સાધુમંડળ મોકલીશું. એ લોકો ભૂજ આવશે અને ત્યાંથી બીજા સાધુઓને લઈ નેત્રા ગામે આવશે તથા મૂર્તિઓ પધરાવી આપશે. કશી ચિંતા કરશો નહીં. હાલ જે મૂર્તિઓ તૈયાર થઈ છે તે લઈને તમે નેત્રા પધારો.”

આચાર્યશ્રીના શબ્દોથી મુખીને આનંદ થયો. તેઓ તેમને પગે લાગીને મૂર્તિઓ લઈ ભૂજ જવા રવાના થયા. ભૂજ જઈને તેમણે ત્યાંના સાધુઓને આચાર્યશ્રી સાથે થયેલી વાતચીતથી વાકેફ કર્યા. આચાર્યશ્રીની આજ્ઞાનુસાર સંતોએ મુખીને આમંત્રણ પત્રિકાઓ તૈયાર કરાવી આપી.

આમંત્રણ પત્રિકા લઈને કેશરા મુખી ભૂજના હજૂર સાહેબને આમંત્રણ આપવા ગયા. મૂર્તિઓની પ્રાણપ્રતિષ્ઠા કરવાના આમંત્રણથી હજૂર સાહેબને ઘણો હર્ષ થયો. પ્રાણપ્રતિષ્ઠા સમયે રાજ્ય તરફથી જોઈતી બધી સેવા અને મદદ આપવાની હજૂર સાહેબે બાંહેધરી આપી. મુખીએ તેમને વિનંતી કરી કે બધા માનકારી અમલદારો સહિત આપ આ પ્રસંગે નેત્રા ગામે પધારો ત્યારે હજૂર સાહેબે મુખીને કહ્યું :

“મુખી, તમે ચિંતા ના કરશો. ભગવાન સૌનાં સારાં વાના કરશે. આપણે તો નિમિત્ત માત્ર છીએ. તમારા કાર્યને આગળ વધારો. તમે જે કામ કરો છો તે પરમાર્થનું છે. એટલે અમારા તરફથી તમને બધા જ પ્રકારનો સાથ સહકાર મળશે એમાં બેઝિકર રહેજો.”

૮૪ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

હજૂર સાહેબે આવી બાંહેધરી આપતાં મુખી ખુશી થયા અને હજૂર સાહેબની રજા લઈ રવાના થયા. ત્યાંથી તેઓ રોહા જાગીરદારને આમંત્રણ આપવા ગયા. બધા માનકારી અમલદારો સહિત પધારવાનું આમંત્રણ હાથોહાથ આપી તેઓ તેરા જાગીર, વિંજોગ, જડોદર, ખોંભડી, બાંડિયા વગેરે ભાયાતી દરબારોને આમંત્રણ આપી આવ્યા. બધાને તેમણે પ્રાણપ્રતિષ્ઠાના આગલા દિવસે સાંજે નેત્રા ગામે પહોંચી આવવા વિનંતી સાથે આગ્રહ કર્યો.

આ પછી એમણે રાજ્યના પોલીસ વડા તથા બીજા ઉચ્ચ અધિકારીઓને હાથોહાથ આમંત્રણો આપ્યાં. ઉપરાંત રોહા જાગીરના પોલીસ અમલદારોને પણ પ્રતિષ્ઠાને દિવસે આગ્રહ સાથે આવવા જણાવ્યું. આ પ્રમાણે જ્યાં જ્યાં આમંત્રણ આપવા ઘટે ત્યાં ત્યાં કેશરા મુખીએ આગ્રહ કરી કરીને આમંત્રણો પાઠવ્યાં.

આ પછી મુખીએ નેત્રા ગામનું પાણી પીતી સમગ્ર પ્રજાને તથા આજુબાજુનાં નાનાં મોટાં બધાં ગામોના આગેવાન વેપારીઓ અને નાગરિકોને પ્રતિષ્ઠાના પંદર દિવસ પહેલાં નેત્રા ગામે ભેગા કર્યા. સૌને હાથ જોડીને તેમણે પ્રતિષ્ઠાના મંગલ પ્રસંગે ઉપસ્થિત રહેવા વિનંતી કરી. તેમણે કહ્યું :

realpatidar.com

“વિક્રમ સંવત ૧૯૦૯ના વૈશાખ સુદ ૫ ને દિવસે ભગવાન સ્વામિનારાયણના નવા મંદિરમાં મૂર્તિઓની પ્રતિષ્ઠા કરવાનું શુભ મુહૂર્ત નક્કી કરાયેલ છે. આ પ્રસંગે કચ્છ રાજ્યને આમંત્રણ આપેલ છે. હજૂર સાહેબ કદાચ આવે પણ ખરા. તે ઉપરાંત રાજ્યના વડા અમલદારો અને પોલીસ વડાઓ-અધિકારીઓને આમંત્રણ આપ્યાં છે અને તેઓ પધારશે પણ ખરા. વળી, તેરા જાગીર, રોહા જોગીર, વિંજોગ દરબાર તથા જડોદર, ખોંભડી, બાંડિયા વગેરે ભાયાતી રાજ્યોના દરબારોને પણ માનકારી અમલદારો સાથે પધારવા આમંત્રણ આપ્યું છે. અમદાવાદથી સંપ્રદાયના ધ.ધુ.આચાર્યશ્રી અયોધ્યાપ્રસાદજી અગર

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૮૫

સંતો ભૂજથી બીજા સંતોને લઈ સાત-આઠ દિવસ અગાઉથી અહીં પધારશે. આવા બધા મહેમાનો આપણે ત્યાં પધારવાના છે અને તેમની રહેવા જમવા વગેરેની તમામ પ્રકારની ઉત્તમ સગવડ આપણે કરવાની છે. દરેક મહેમાનને તેમને ઘટે એવો ઉતારો આપવો પડશે. આ માટે જરૂરી બધી સાધન સામગ્રી આપણે ભેગી કરવાની છે. આપણા દેશના મોટા માણસો અને સંતોની સેવા કરવાનો આપણને મહામોંઘો લાભ મળ્યો છે. આ લાભ લેવા આપ સૌને હું હાથ જોડીને વિનંતી કરું છું. આપણા ગામની એમાં જ શોભા છે અને આપણા માટે એ સોનાનો સૂરજ છે.”

મુખીની વિનંતી સાંભળીને એકત્ર થયેલ તમામ લોકોએ મોંઘેરા મહેમાનોનું સન્માન જાળવવા અને આતિથ્ય કરવા તન-મન-ધનથી તમામ પ્રકારની સેવા કરવાની ખાતરી આપી. તેમણે કહ્યું : “આપણા આગેવાનોની અમને જે જે સેવાઓ સોંપાશે તે અમે ઊંઘ અને આળસ છોડીને ખડે પગે ઉઠાવીશું.”

સૌએ સહકારની તૈયારી ઉત્સાહથી બતાવી એટલે પ્રસંગના વ્યવસ્થિત આયોજનની તૈયારીઓ શરૂ કરવામાં આવી. સૌ પ્રથમ રસોડાની વ્યવસ્થા શરૂ થઈ. આ કામનો હવાલો ગામના આગેવાન બ્રાહ્મણોને સોંપવામાં આવ્યો. મીઠાઈ સહિત બનાવવામાં આવનાર તમામ રસોઈનું સીધું સામાન અને મસાલાઓ લાવવામાં આવ્યા. સીધું સામાન લાવવાનું કાર્ય ગામના આગેવાન વેપારીઓને સોંપાયું. નાણાંનો વહીવટ ગામની પાટીદાર જ્ઞાતિના બે ભાઈઓને સોંપવામાં આવ્યો. આ ભાઈઓએ પાંચ જણની કાર્યવાહક સમિતિ બનાવી. તેમાં ત્રણ સભ્યો પાટીદાર હતા. એક સભ્ય આગેવાન લોહાણા ભાઈ હતા. જ્યારે પાંચમા સભ્ય તરીકે એક સોની આગેવાન હતા. આ પાંચ જણની સમિતિની અનુમતીથી જ બધાં નાણાંકિય વહીવટ ચાલવાનો હતો. મહેમાનોના જુદા જુદા ઉતારાઓની વ્યવસ્થામાં ગામની

૮૬ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

ઈતર કોમના માણસોનો પણ સહારો લેવામાં આવ્યો. જો કે આ વ્યવસ્થા કરવામાં પણ ગામના પાટીદાર ભાઈઓએ મોટો ભાગ ઉપાડી લીધો હતો. વાડીઓના પડામા છાંયડા માટે વળીઓ, બુંગણો, દોરડાં વગેરેની મદદથી સમિયાણા બાંધવામાં આવ્યા હતા. સાધુ સંતોના ઉતારાઓ પણ બહુ ઝીણવટથી તૈયાર કરવામાં આવ્યા હતા. આ માટે મંદિર અને તેની આજુબાજુનાં મકાનોનો ઉપયોગ કરવામાં આવ્યો હતો. સૂવાનું, નહાવાનું, જમવાનું, વગેરે આ મકાનોમાં જ ગોઠવવામાં આવ્યું હતું. આમ બધી બાબતો ઉપર કાળજીથી ધ્યાન દઈને વ્યવસ્થાકાર્ય ઝડપથી ચાલવા લાગ્યું. જેમ જેમ પ્રતિષ્ઠાનો દિવસ નજીક આવવા લાગ્યો તેમ તેમ સૌ સેવકોનો ઉત્સાહ વધવા લાગ્યો અને વ્યવસ્થા કાર્ય જોશભેર ચાલવા લાગ્યું.

ધ.ધુ. આચાર્ય મહારાજ શ્રી અયોધ્યાપ્રસાદની આજ્ઞાનુસાર સંપ્રદાયના સંત મહાત્માઓ ભૂજ અને અમદાવાદથી આઠ દિવસ પહેલાં નેત્રા ગામે આવી ગયા. યજ્ઞ માટે બ્રાહ્મણો પણ ત્રણ દિવસ પહેલાં આવી ગયા હતા. મૂર્તિઓની પ્રતિષ્ઠાને આગલે દિવસે યજ્ઞવેદી તેમજ પૂજાની સાધન સામગ્રી સંતોએ કરી દીધાં. શિક્ષાપત્રીના ત્રણ દિવસના પારાયણનું પણ આયોજન વિદ્વાન સંતોના હાથે કરવામાં આવ્યું હતું.

realpatidar.com

વૈશાખ સુદ ચોથના દિવસથી જ આમંત્રિત મહેમાનોના આગમનનો પ્રવાહ શરૂ થયો. જેમ જેમ મહેમાનો આવતા ગયા તેમ તેમ તેમને યોગ્ય ઉતારાએ ઉપર સૌને પૂરા માન સાથે પહોંચાડવામાં આવતા હતા. તેમને ન્હાવા, ધોવા, જમવા વગેરેની બધી સગવડો પૂરી પડતી હતી.

હવે પ્રાણપ્રતિષ્ઠાની શુભ તિથિનો મંગલકારી સૂર્યોદય થાય એ પહેલાં જ નેત્રા ગામ વેદના મંત્રોચ્ચારથી ગાજી ઊઠ્યું. યજ્ઞવેદીમાંથી ઊઠતી યજ્ઞજ્વાળાઓની જેમ આ મંત્રોના ઉચ્ચારો પણ ગગનભેદી

શ્રી કેસરા (પરમેશ્વરા) મુખી સાંખ્યાનું સંક્ષિપ્ત જીવન અને કાર્ય ❀ ૮૭

થતા હતા. ગગનભેદી મંત્રગાનની સાથે યજ્ઞમાં આહુતિઓ અપાતી હતી. સૌનાં મન પ્રફુલ્લિત હતાં. ભગવાનની મૂર્તિની પ્રાણપ્રતિષ્ઠા વેદોના મંત્રોચ્ચાર સહિત સિદ્ધ સંતો, પવિત્ર બ્રાહ્મણો અને ધર્મવીર કેશરા મુખીના શુભ હસ્તોએ કરવામાં આવી. પ્રાણપ્રતિષ્ઠાની પૂર્ણહુતિરૂપે યજ્ઞમાં નારીયેળ હોમવામાં આવ્યું. આ પ્રસંગે પધારેલા સૌ સન્માનનીય આમંત્રિતોએ દર્શનનો લાભ લઈ ભગવાનને ચરણે યથાશક્તિ ભેટ મૂકી.

પ્રાણપ્રતિષ્ઠાનો વિધિ પૂરો થતાં ભોજનસમારંભ શરૂ થયો. હજારો માણસોને ભોજન કરાવવાની બધી વ્યવસ્થા ખૂબ સારી રીતે મોટા પાયા ઉપર કરવામાં આવી હતી. સૌ પ્રથમ તો આમંત્રિત સજ્જનોને પ્રેમ અને માનથી જમાડવામાં આવ્યા. ત્યારબાદ આજુબાજુનાં ખોંભડી, બાંડિયા, સરવા, ખીરસરા, રસલિયા વગેરે ગામોનાં ગામવાસીઓને પણ ભોજન કરાવવામાં આવ્યું. આ બધાં ગામના લોકોને પ્રતિષ્ઠા નિમિત્તે ભોજનનું ખાસ નિમંત્રણ આપવામાં આવ્યું હતું. એટલે લોકો મોટી સંખ્યામાં ઊમટ્યા હતા. આ પ્રસંગે નેત્રામાં ભેખ, ભિક્ષુક, ભટ્ટ, ચારણ, બ્રાહ્મણ વગેરે લોકો પણ મોટી સંખ્યામાં આવ્યા હતા. એ બધાને જમાડી દાન દક્ષિણા આપી સંતુષ્ટ કરવામાં આવ્યા. ગામનાં મૂંગાં જાનવરો અને ગાયોને પણ લીલો ચારો નીરવામાં આવ્યો.

realpatidar.com

હજારો માણસોને જમાડવા છતાં રસોઈ મોટા પ્રમાણમાં બચી હતી. એટલે નેત્રા ગામના લોકોને સાંજે પણ સારી રીતે જમાડવામાં આવ્યું. તે છતાં રસોઈ વધતાં લાડુ, સુખડીનો પ્રસાદ આજુબાજુના ગામડાંના લોકોને યથાયગ્ય રીતે વહેંચવામાં આવ્યો.

ભગવાન સ્વામિનારાયણના નવા મંદિરની મૂર્તિઓની પ્રાણપ્રતિષ્ઠાનો આખો પ્રસંગ ઉત્તમ રીતે વિના વિધ્ને પાર પડ્યો. કેશરા મુખીની માન આબરૂમાં ચાર ચાંદ લાગી ગયા. મંદિરની રચનાથી અખિલ કચ્છ કડવા પાટીદાર જ્ઞાતિમાં મુખીએ શુદ્ધ સનાતન ધર્મનો

૮૮ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

મજબૂત પાયો નાંખ્યો અને સમાજ સુધારાની દિશામાં પ્રથમ પગલાં માંડ્યાં. પ્રતિષ્ઠા નિમિત્તે ખૂબ ઉદારતાથી નાણાંનો ઉપયોગ કરી નેત્રાના લોકોને મોટો ધર્મલાભ કરાવ્યો અને પોતે પણ લાભ લીધો. ભગવાને પ્રતિષ્ઠાનું કાર્ય આમ નિર્વિઘ્ને પાર પાડ્યું.

ભગવાન સ્વામિનારાયણના મંદિરમાં ભગવાનની મૂર્તિઓની પ્રાણપ્રતિષ્ઠા કરાવ્યાને છ એક વર્ષ પસાર થઈ ગયાં. એવામાં કેશરા મુખીના કાને સમાચાર આવ્યા કે ધ.ધુ. આચાર્ય શ્રી અયોધ્યાપ્રસાદજી કચ્છની મુલાકાતે પધારી રહ્યા છે આ સમાચાર સાંભળીને કેશરા મુખી ભૂજ ઊપડ્યા. ત્યાં સંતોનાં દર્શન કરીને તેમણે આચાર્ય મહારાજ ક્યારે પધારવાના છે તેની પૂછપરછ કરી. મુખીને જવાબ આપતાં સંતો બોલ્યા :

“મુખી, ચાલુ સાલે એટલે કે વિ. સં. ૧૯૧૫ના ફાગણ માસમાં હુતાશનીનો સામૈયો પત્યા બાદ તરત જ આપણા દેશમાં આચાર્યશ્રી પધારવાના છે. તેઓ ભૂજ, માંડવી, તેરા, કાળાતળાવ વગેરે ગામોએ પધરામણી કરવાના છે. મહારાજશ્રી તરફથી આવેલા કાગળોમાં આવા સમાચાર છે. જો કે એમને પધારવાને એકાદ માસની વાર છે પણ એમનો ફરીથી કાગળ આવ્યે અમે તેમને વિગતવાર ખબર કરીશું. છતાં તમે તો અવારનવાર ભૂજમાં હજૂર સાહેબ પાસે આવો જ છો એટલે તમે પણ ફરીથી જ્યારે ભૂજ આવો ત્યારે અહીં આવજો. સંજોગોવસાત્ તમારાથી ન અવાય તો પણ અમે તમને ખબર પહોંચાડીશું.”

આ પછી થોડા દિવસોમાં જ ખબર આવ્યા કે આચાર્ય મહારાજ ટૂંક સમયમાં પધારી રહ્યા છે. અગાઉ મળેલા સમાચાર પ્રમાણે સંવત ૧૯૧૫ની સાલના ફાગણ માસમાં આચાર્ય મહારાજ કચ્છમાં પધાર્યા. ભૂજથી તેઓ માંડવી, તેરા, કાળાતળાવ વગેરે સ્થળોએ પધારવા નીકળ્યા ત્યારે કેશરા મુખી અને તેમના સાથીદારો તેમની સાથે જ

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૮૮

હતા. આચાર્યશ્રીની પધરામણી જ્યારે તેરા ગામે થઈ ત્યારે કેશરા મુખીને હાથજોડીને આચાર્યશ્રીને વિનંતી કરી :

“બાપુજી, આપ હવે અમારા નેત્રા ગામે પણ પધારો અને અમારા ગામને તથા અમને પાવન કરો.”

મુખીની માગણીનો સસ્મિત સ્વીકાર કરતાં આચાર્ય મહારાજ બોલ્યા : “આવતી કાલે અમે નેત્રા ગામે જરૂરથી પધરામણી કરીશું.”

આચાર્ય મહારાજ નેત્રા ગામે બીજે દિવસે પધારવાના છે એ સમાચાર કેશરામુખીએ ખાસ માણસ મોકલીને નેત્રા મોકલાવ્યા. સંદેશવાહકે નેત્રા જઈને સ્વામિનારાયણ ધર્મ પાળવાવાળાં સૌ ભાઈ-બહેનોને ભેગાં કર્યા અને આચાર્ય મહારાજના આગમનના સમાચાર આપી તેમનું ભવ્ય સ્વાગત કરવાની તડામાર તૈયારીઓ કરવા જણાવ્યું. આ સમાચાર જાણીને સૌ ખૂબ આનંદિત થઈ ગયા. આજુબાજુનાં ગામોના સત્સંગીઓને પણ તાબડતોડ બોલાવવામાં આવ્યા. બધાંએ ભેગા થઈને ઉતારાની અને ભોજનની પૂરતી સગવડો સૂર્ય ઊગે તે પહેલાં રાતોરાત ઊભી કરી દીધી.

બીજે દિવસે સવારે આચાર્ય મહારાજનો સંઘ તેરા ગામથી નેત્રા જવા રવાના થાય તે પહેલાં કેશરા મુખીએ પોતાની ઘોડી ઉપર એક માણસને ખબર કરવા મોકલી દીધો કે આચાર્ય મહારાજશ્રીની સવારી તેરા ગામથી નેત્રા આવવા નીકળી ગઈ છે અને એકાદ બે કલાકમાં તે નેત્રા આવી પહોંચશે.

ધર્મ ધુરંધર આચાર્યશ્રીની ઉતારાની વ્યવસ્થા વાડીમાં કરવામાં આવી હતી. એટલે અનુયાયીઓએ સૌ પહેલાં આચાર્યશ્રીને વાડીએ લઈ જવાનું વિચાર્યું. ત્યાંથી તેમનું ભવ્ય સામૈયું કરી વાગતે ગાજતે ધામધૂમથી ગામમાં તેમની પધરામણી કરાવવાની વ્યવસ્થા કરવામાં આવી હતી.

૮૦ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

દિવસ ઊંચતાં વેંત આચાર્યશ્રીનું આગમન થયું. બંદૂકોના ધડાકાથી તેમનું સ્વાગત કરવામાં આવ્યું. અને તેમને વાડીમાં ઢોલિયા ઉપર ગાદી-તકિયે બિરાજમાન કરવામાં આવ્યા. સંતો, બ્રહ્મચારીઓ, કાઠી દરબારો અને હરિભક્તોને બેસવા માટે મહારાજશ્રીની સન્મુખ વ્યવસ્થા કરવામાં આવી હતી. આચાર્યશ્રીના આગમન સાથે જ ત્યાં આગળ મોટી સભા ભરાઈ ગઈ.

બીજી બાજુ ઢોલ શરણાઈ જેવાં વિવિધ વાદ્યો સાથે ઉચ્છવિયાની મંડળી, ગોતીડાં, માંગલિકો ગીતો અને બંદૂકોની સલામી સાથે મહારાજશ્રીના ભવ્ય સામેયારી તૈયારીઓ થવા લાગી. બધી તૈયારીઓ પૂરી થતાં આચાર્ય મહારાજને હાથી ઉપર મૂકેલી ભભકાદાર અંબાડીમાં બેસાડવામાં આવ્યા અને સવારી ગામમાં આવવા રવાના થઈ.

બીજી બાજુ, આચાર્યશ્રીની સવારી એના નિયત રસ્તે આગળ વધી રહી હતી. મહારાજશ્રી સૌ પ્રજામ ઝીલતા અને સૌને આશીર્વાદ આપતા હાથી ઉપર આગળ ચાલી રહ્યા હતા. એટલામાં એમની અંતર્યામી શક્તિના તાર રણઝણી ઊઠ્યા. તેમને મનમાં પ્રકાશ ફેલાયો કે જૂના ધર્મવાળા ભાઈઓએ તેમને અભડાવવાનું કાવતરું કર્યું છે અને એ માટે એક કાવતરાબાજ તેમની પાસે આવી રહ્યો છે. તેમને મનમાં સંકલ્પ કર્યો કે એ કાવતરાબાજની મેલી મુરાદના બદલામાં તેને ખૂબ માન આપવું. વેરીને પણ આદરભાવ એ તો સંતોનું સૂત્ર છે. વખત આવ્યે સંતોએ તેનું આચરણ કરવું જોઈએ. આવા સંકલ્પ સાથે કાવતરાબાજ જે તરફથી આવતો હતો તે તરફ હાથીને વાળવા મહાવતને આદેશ આપ્યો. કાવતરાબાજ સામે હાથી ફરતાં જ આચાર્યશ્રી અને કાવતરાબાજની આંખો મળી. મહારાજશ્રીની કૃપાદષ્ટિની અમોઘ શક્તિ કાવતરાબાજ ઉપર વરસી અને એના અંતઃકરણમાં ચમત્કારિક પરિવર્તન આવી ગયું. તેના હૈયામાં મહારાજના હૈયાનો ગુણ આવ્યો. આચાર્ય મહારાજશ્રીએ હાથીને

શ્રી કેસરા (પરમેશ્વરા) મુખી સંકલ્પાનુ સંક્ષિપ્ત જીવન અને કાર્ય ❖ ૯૧

બેસાડાવ્યો અને પેલા દેખી કાવતરાબાજને કહ્યું :

“ભક્તરાજ, આવો અહીં અને અંબાડી ઉપર અમારી પછવાડે બેસો. અમારે તમારી સાથે થોડી વાતો કરવી છે.”

મહારાજશ્રીની આજ્ઞાથી તો એ કાવતરાખોરનું સદભાગ્ય ખૂલી ગયું. તેના હૈયામાં જે મેલી મુરાદ હતી તે હવે તદ્દન મરી પરવારી હતી. આચાર્ય મહારાજની આજ્ઞા માથે ચઢાવીને તે સીડી ચઢી હાથી ઉપર મહારાજશ્રીની પાછળ બેસી ગયો. ધ.ધુ. આચાર્ય મહારાજ ખૂબ રાજી થયા. તેમણે કહ્યું :

“ભક્તરાજ, આટલા બધા માણસોમાં તમે એકલા જ અમને એવા લાગ્યા કે અમારી પૂજાવિધિ કરવા દૂરથી આવ્યો હો. એટલે અમારા પ્રત્યેનો તમારો સાચો ભાવ જાણીને અમે તમને અમારી પાસે બેસાડ્યા છે, કેમ સારું છે ને ?”

આમ કહીને આચાર્ય મહારાજે તેમને કુશળ સમાચાર પૂછ્યા. પેલાને કાપ્યું હોય તો લોહી ના નીકળે એવો એ ઠંડો થઈ ગયો હતો. એ નીચું મોઢું કરીને બોલ્યા ચાલ્યા વગર બેસી રહ્યો. એને મૂંગો જોઈને આચાર્યશ્રી બોલ્યા :

“ભક્તરાજ ! કેમ કાંઈ બોલતા નથી ? અમે તમને પ્રેમથી બોલાવીએ છીએ !”

એટલે છેવટે એ હાથ જોડીને બોલ્યો :

“તમે તો ભગવાન છો. તમે દયાના સાગર છો. મારા જેવાની ભૂલ માફ કરી દો. હું તમારે શરણે છું.”

મહારાજશ્રીએ તો એનું આખું કારણશરીર જ બાળી નાંખ્યું હતું એટલે એનામાં ભગવત્ગુણ પ્રગટ્યો હતો. એણે વિનંતી કરી :

૯૨ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

“મહારાજ, મને હવે આપની સેવા સિવાય કશામાં રસ રહ્યો નથી.”

મહારાજે કહ્યું : “ભલે ! અમે એમ કરીશું. તમે અમારી સાથે ચાલજો અને અમારી સેવા કરજો.”

આચાર્ય મહારાજ અને તેમના સાધુઓને અભડાવાનો લાગ શોધવા ગયેલા પોતાના સાથીદાર અંબાડી ઉપર બેઠેલો જોઈને તેના બધા સાથીદારોએ આપસ આપસમાં ચર્ચા કરવા માંડી :

“અલ્યા પેલો તો રાજાની જેમ મહારાજની સાથે હાથી ઉપર ચઢી બેઠો છે. આપણને ખોટે રસ્તે દોરીને એણે આપણને અળખામણા બનાવ્યા છે. પોતાનું સારું દેખાય એ રીતે મહારાજને ઊંધું ચતું સમજાવતો હોય એમ લાગે છે. જુઓ તો ખરા ! મહારાજને ચમરીથી વાયરો નાખે છે ! એટલે આપણે હવે કોઈને ખબર ના પડે એમ સમૈયામાં જોડાઈ જઈએ.”

આવું વિચારીને બધા સામૈયામાં જોડાઈ ગયા. પેલા હરિજનો પણ કાંઈ કર્યા વગર ચાલ્યા ગયા.

પોતાનું બૂરું કરવાની મેલી મુરાદથી આવેલા માણસનું આચાર્યશ્રીએ કલ્યાણ કર્યું. મોટા પુરુષોની દયાનો પાર નથી હોતો. જગતના જીવની અવળાઈઓનો પણ પાર નથી હોતો. કદાચ પેલા અણસમજુ લોકોનું કાવતરું અમલમાં મુકાયું હોત તો કાઠિયાવાડ, ગુજરાતના હથિયારબંધ દરબારો અને કાઠીઓ આચાર્ય મહારાજશ્રીની સેવામાં હાજર થઈ જાત અને કાવતરાખોરોને બરાબર પાઠ ભણાવ્યો હોત. બધું જાણવા છતાં આચાર્યશ્રીએ પોતાનું અને દરબારોની સેનાનું સામર્થ્ય છુપાવ્યું અને અપકારનો બદલો ઉપકારથી આપ્યો.

આમ એક વિઘ્નને ટાળી આચાર્ય મહારાજશ્રી સહુ સંતો, બ્રહ્મચારીઓ, હરિભક્તો વગેરે સાથે ભગવાન સ્વામિનારાયણના મંદિરે વાગતે ગાજતે પધાર્યા અને તેમને ઢોલિયા ઉપર ગાદી તકિયે

શ્રી કેસરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૯૩

સન્માનપૂર્વક વિરાજમાન કર્યા. પછી સૌ પ્રથમ બ્રહ્મચારી મહારાજ, ત્યારબાદ સાધુ સંતો અને કાઠી દરબારો તથા હરિભક્તોએ મહારાજશ્રીની આરતી ઉતારી. બ્રહ્મચારી મહારાજે તૈયાર કરેલા થાળને પ્રથમ દેવને ધરીને પછી આચાર્ય મહારાજને ભોજન કરાવ્યું. એમાં ભોજ્ય, ભક્ષ, લેહ્ય એમ ચાર પ્રકારનાં ભોજનનો સમાવેશ એમાં થતો હતો. મહારાજશ્રીએ જમીને ચળુ ક્યું અને મુખવાસ લીધો. ભોજન કર્મથી પરવારીને તેઓ પોઢી ગયા.

ત્યારબાદ સંતો, બ્રહ્મચારી, કાઠી દરબારો અને હરિભક્તોને બ્રહ્મચારી મહારાજ વગેરે પ્રેમથી ભોજન પીરસ્યાં. મુખવાસ વગેરે લઈને બધાંએ થોડીવાર આરામ કર્યો. આરામ લીધા બાદ સંતોએ અને બ્રહ્મચારીઓએ સ્નાન કર્યું. અન્ય લોકોમાંથી પણ જેને નહાવાની ઈચ્છા હતી તે બધાએ સ્નાન કર્યું. સ્નાનાદિથી પરવારી બધા મંદિરમાં યથાસ્થાને સભારૂપે ગોઠવાઈ ગયા. આચાર્યશ્રી ઊઠ્યા એટલે એમને મુખમંજન અને જળપાન કરાવવામાં આવ્યું. તેઓએ પણ સ્નાન કર્યું. દરમિયાન બ્રહ્મચારી મહારાજે વનફળનો થાળ કરીને ઠાકોરજીને ધરાવ્યો અને પછી આચાર્ય મહારાજશ્રીને આપ્યો. મહારાજશ્રી એમાંથી થોડું જમ્યા અને સંતો તથા અન્ય બધાને પ્રસાદી આપી. બધી રીતે પરવારીને જ્યારે મહારાજશ્રી ઢોલિયા ઉપર બિરાજમાન થયા ત્યારે સંતો વગેરેએ એમની ફરીથી આરતી ઉતારી. દર્શને આવેલા હરિભક્તો અને દરબારોએ તેમને ચરણે નાની મોટી ભેટ મૂકી અને તેમની પૂજા કરી. સંતો, બ્રહ્મચારીઓ, પારસદો અને દેશ દેશના હરિભક્તો સભામાં યથાસ્થાને બેઠા એટલે આચાર્ય મહારાજે કરુણા દષ્ટિથી બધાના ક્ષેમકુશળ પૂછ્યા. થોડીવાર એમણે ધર્મ, જ્ઞાન, વૈરાગ્ય અને ભગવાનની ભક્તિ વગેરે બાબતો ઉપર એકાંતિક ધર્મોપદેશ કર્યો. સંતો અને બ્રહ્મચારીઓ દ્વારા પણ થોડો ધર્મોપદેશ થયો. એ પૂરું થયા બાદ આચાર્ય મહારાજે કેશરા મુખી અને તેમના સાથીદારોને તેમની પાસે બોલાવ્યા અને કરુણા દષ્ટિથી પૂછ્યું :

૯૪ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

“મુખી અમારા જાણવામાં આવ્યું છે કે તમારા ગામની જૂના ધર્મવાળા તરફથી તમને લોકોને વારંવાર ખૂબ હેરાન-પરેશાની થાય છે જેને લીધે તમે ધર્મ બાબતમાં અને જ્ઞાતિના રીતરિવાજોની બાબતમાં મોટી મુંઝવણમાં મુકાઈ જાવ છો. આથી અમને તમારી ચિંતા થાય છે. જો તમારી ઈચ્છા હોય અને હિંમત ચાલતી હોય તો એક રસ્તો અમારી પાસે છે. તમે બધા ભેગા મળીને કહેતા હો તો તમે જે લોકો લઘુમતીમાં છો તેઓનો સૌનો ભૂજ પરગણાના લેઉઆ પાટીદારો સાથે રોટીબેટીનો સંબંધ અમે સુમેળથી કરાવી આપીએ. તમે લોકો લેઉઆ પાટીદાર જ્ઞાતિમાં ભળી જાવ.”

આ સાંભળીને કેશરા મુખી બોલ્યા :

“મહારાજ, આપ બાપજી અમારી તકલીફો દૂર કરવા અમારા હિતની જ વાત કરો છો પણ અમે ભૂજ પરગણાના લેઉઆ પાટીદારો સાથે રોટીબેટીનો સંબંધ બાંધવા માગતા નથી અમે આપના અનુયાયી થયા છીએ અને અમારી સંખ્યા પણ ઓછી છે. જૂના ધર્મવાળા એમાંથી હમણાં કોઈ ધર્મ બદલશે નહીં. અમારી જ્ઞાતિ જે અમારે સૌને માટે માતા સ્વરૂપ છે તેને અમે અત્યારે કે ભવિષ્યમાં છોડવા માગતા નથી. સ્વામિનારાયણ ભગવાનના સ્વરૂપ જેવી અમારી જ્ઞાતિને અમારામાંથી કોઈપણ વ્યક્તિ છોડી શકે નહીં. છતાં આપ અમારા બીજા સાથીદારોને આ બાબતે પૂછી જુઓ.”

એટલે મહારાજે મુખીના સાથીદારોને પૂછ્યું : “બોલો, હું કહું છું તેમ કરવું છે કે મુખી કહે છે તેમ ?”

ત્યારે નાથ મુખી અને ગડાનીવાળા નાઈયા ગોગારી બોલ્યા :

“કેશરા મુખી કહે છે તે જ અમારે માટે સારું અને શોભારૂપ છે. કહેવત છે ને કે નાતે તરવું અને નાતે બુડવું.”

નાત છોડવાનો ઈન્કાર સાંભળીને આચાર્ય મહારાજ બહુ રાજી

શ્રી કેશરા (પરમેશ્વરા) મુખી સાંમલાનું સંક્ષિપ્ત જીવન અને કાર્ય ૪૫

થયા. આચાર્ય મહારાજે કરેલી પરીક્ષામાં કેશરા મુખી અને તેમના સાથીદારો પાસ થયા. મહારાજ બોલ્યા :

“તમને બધાને ધન્ય છે. જ્ઞાતિધર્મ જાળવવા માટે તમે તમારા ગુરુની વાત પણ માની નથી. તમે જ્ઞાતિધર્મ જાળવી જાણ્યો છે. અમે તમારી ઉપર ઘણા રાજી થયા છીએ. સાંભળો- પોતાના ઘરમાં કુટુંબીજનોમાં કે સમાજમાં એક જ ધર્મ નથી હોતો. ધર્મ મનની માન્યતા છે. એક જ ઘરમાં ધર્મ બેયાર પણ હોઈ શકે. પણ એક જ ઘરમાં કે સમાજમાં બે ચાર જ્ઞાતિ હોતી નથી. એ તો એક જ હોય છે. અમારી સૂચના તમે માન્ય રાખી નહીં એ તમે ઘણું સારું કર્યું. શાસ્ત્રમાં ધર્માચાર કરતાં કુલાચાર શ્રેષ્ઠ કહ્યો છે. તમે સમાજધર્મને પહેલો રાખશો સમાજ છે તો ધર્મ છે.

સમાજ એ ભગવાનનું સ્વરૂપ છે. સમાજ અને ભગવાનના એકાંતિક સંત એ ભગવાનના પડછાયા રૂપ જ છે. સમાજ અને સંત ભગવાનથી સહેજ પણ જુદા નથી. જ્યાં એ બે હોય ત્યાં ભગવાન હોય જ. ધર્મ ભગવાનને આશરે હોય છે. મનુષ્યરૂપી સમાજની સેવા એ જ પ્રભુસેવા છે. સમાજનો દ્રોહ કરવો પ્રભુનો દ્રોહ કર્યા બરાબર છે. જગતમાં પશુપંખીઓનો પણ પોતાનો સમાજ હોય છે. અને તેઓ સમાજની આમન્યમાં રહી તેનાથી ક્યારેય અલગ પડતાં નથી. આદિકાળથી ભગવાને ઋષિમુનિઓ દ્વારા વર્ણ આશ્રમરૂપી સમાજની સૌ પ્રથમ રચના કરી. ત્યાર પછી વેદો અને સ્મૃતિઓએ જુદા જુદા સમાજો પરતવે અલગ અલગ સમાજધર્મો બાંધ્યા જે અત્યાર સુધી ચાલ્યા આવ્યા છે. શ્રી કૃષ્ણ ભગવાને ગીતામાં કહ્યું છે કે ઈશ્વરે વર્ણ અને આશ્રમની રચના કરી છે. દરેક વર્ણ અને આશ્રમના જે જે ધર્મ બાંધ્યા હોય તે અનુસાર માણસે વર્તવાનું છે. તમે બધા ગૃહસ્થ છો એટલે તમારે ગૃહસ્થીધર્મ પ્રમાણે વર્તવાનું હોય. દેહધર્મથી જે જુદો ભાગવત ધર્મ છે એ જીવનો ધર્મ છે. તેનાથી જ મોક્ષ થાય છે.

૯૬ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

ઈતિહાસમાં થઈ ગયેલા ધર્માત્મા રાજાઓએ પણ રાજ્ય ધર્મનું આચરણ કરી રાજ્ય કારોબાર ચલાવ્યો હતો. તમે સમજી અને વ્યવહાર કુશળ છો. એટલે તમારા વ્યાવહારિક કામમાં શ્રીજી મહારાજે શિક્ષાપત્રીમાં જે પ્રમાણે જણાવ્યું છે. તે પ્રમાણે વર્તજો. એ પ્રમાણે વર્તીશું તો ભગવાન અણીને સમયે જરૂરથી સહાય કરશે.”

આ પ્રમાણે ઉપદેશ કર્યા પછી આચાર્ય મહારાજે ભૂજ જવા બાબતે કહ્યું :

“અમે આવતી કાલે સવારે વહેલા ઠાકોરજીને જમાડીને ઠંડા પહોરે પ્રસ્થાન કરીશું. તમે બધા સંપથી રહીને સત્સંગ વધારજો ભગવાન તમારા ઉપર રાજી છે અને વધારે રાજી રહે એવા અમારા આશીર્વાદ છે.”

આમ કહીને તેમણે કેશરા મુખીને પ્રસાદીનું અંગરખું આપ્યું તથા અન્ય પ્રસાદીમાં શ્રીજી મહારાજનું મૂર્તિ અને ચરણની જોડ આપી. વસ્તા લખુ વાસાણીને પ્રસાદીની પાઘડી આપી તથા નાથા મુખીને ચરણની જોડ અને મૂર્તિ આપી. નાઈયા ગોગારીને પણ મૂર્તિ આપી. બીજાઓને પણ જેમ ઘટે તેમ પ્રસાદી. હાલ પણ તેમાંની કેટલીક પ્રસાદી મંદિરોમાં તથા તેઓના વંશજોનાં ઘરોમાં મોજૂદ છે.

એ પછી કેશરા મુખીએ આચાર્ય મહારાજને હાથ જોડી વિનંતી કરી : “મહારાજ ! અમારા અબડાસા દેશ ઉપર કૃપા કરીને અવારનવાર સંત મહાત્માઓને મોકલતા રહેજો જેથી અમને સંત સમાગમનો લાભ અવારનવાર મળતો રહે.”

બીજે દિવસે વહેલી સવારે બધા ઊઠ્યા. બ્રહ્મચારી મહારાજે તૈયાર કરેલો થાળ મહારાજશ્રી જમ્યા. બીજાઓ પણ જમ્યા. પછી બધા ભૂજ જવા રવાના થયા. એમને સૌને માંગલિક વાજિંત્રો સાથે નેત્રા ગામના લોકોએ ધામધૂમથી વિદાય આપી. આ રીતે કેશરા મુખીએ

શ્રી કેશરા (પરમેશ્વરા) મુખી સાંખ્યાનું સંક્ષિપ્ત જીવન અને કાર્ય ❖ ૯૭

સંવત ૧૮૧૫ની સાલમાં ફાગણ માસે નેત્રા ગામે ધ.ધુ. આચાર્ય મહારાજશ્રી અયોધ્યા પ્રસાદજીની પધરામણી કરાવીને ગામનાં સર્વજનો અને હરિભક્તોને શ્રેષ્ઠ સત્સંગના અમૂલ્ય અવસરનો લાભ અપાવ્યો.

એ જ સાલમાં એટલે કે સંવત ૧૮૧૫માં મહારાવશ્રી દેશજી એ કુમાર શ્રી પ્રાગમલજીનાં લગ્ન લેવાનો વિચાર કર્યો એટલે તેની તૈયારી રૂપે તેમણે રોહા, તેરા અને વિંજોણ જાગીરના ભાયાતો તથા નજીકના અન્ય ભાયાતોને ભૂજ બોલાવ્યા. બધાએ ભેગા થઈને લગ્નનું રાજ્ય તરફથી ખાંડું લઈને કોણ જાય તે બાબતે વિચાર કર્યો. ચર્ચાને અંતે સૌને થયું કે, નેત્રાવાળા કેશરા મુખી ખાંડું લઈને જાય એ ઉત્તમ ગણાશે. એટલે મુખીને ભૂજ દરબારમાં બોલાવવામાં આવ્યા. સૌએ કરેલા નિર્ણયની મુખીને જાણ કરવામાં આવી. મુખીએ સહર્ષ સૂચનનો સ્વીકાર કર્યો અને ખાંડું લઈને ઝાલાવાડ ગયા. રાજપૂતોના રિવાજ મુજબ લગ્નવિધિ પતાવીને જાન રાણી સાહેબને લઈને જ્યારે ભૂજ પરત આવી ત્યારે કેશરા મુખીએ રાણી સાહેબાને પોતાનાં ધર્મનાં બહેન બનાવ્યા. બહેનને લગ્ન પ્રસંગે કાપડામાં ભેટ આપવાનો રિવાજ હોવાથી મુખીએ રાણી સાહેબાને અબડાસા તાલુકાનું બિટ્ટા ગામ કાપડામાં ભેટ આપ્યું. આ માટે એમણે તે ગામ દરબારશ્રી પાસેથી વેચાતું લઈ લીધું હતું. ત્યારબાદ કચ્છના મહારાજ તરીકે જ્યારે ખેંગારજી ત્રીજા સંવત ૧૮૩૨ના પોષ સુદ પાંચમને શનિવારના દિવસે જ્યારે રાજગાદી ઉપર બેઠા ત્યારે કેશરા મુખી રાજાના મામા તરીકે હાજર રહ્યા હતા અને રાજ્યને શોભે એવી મોટી રકમ ભાણેજને ભેટમાં આપી હતી.

હવે ચાલુ પ્રસંગ પર આવીએ. સંવત ૧૮૩૩ના શ્રાવણ માસમાં નેત્રા ગામે ઉજવણીના એક પ્રસંગે પોતાના સાથીદારોને જમાડવાનો કેશરા મુખીએ મનસૂબો કર્યો. આ માટે તેમને વાસણોની જરૂર પડી. ગામમાં કણબીઓનાં સર્વેય મજીઆરાં વાસણો હતાં. તેમાંથી અડધા

૮૮ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

ભાગનાં વાસણોની મુખીએ માંગણી કરી પણ જૂના ધર્મવાળા ભાઈઓએ તે આપવાની ધસીને ના પાડી. મુખીએ તેમને સમજાવતાં કહ્યું :

“આપણી પાસે જે વાસણો છે તે ધાર્મિક પ્રસંગે વાપરવાનાં વાસણો છે અને તે આપણાં સૌનાં મજીઆરાં વાસણો છે. અમે જુદા પડ્યા છીએ એટલે એ વાસણોમાંથી અડધાં વાસણો વાપરવાનો અમારો હક્ક છે. અમને અત્યારે એ વાસણોની જરૂર પડી છે એટલે અડધાં વાસણો તમારે અમને આપવાં જોઈએ ઉપરાંત ઓછાણ બિછાનાં માટે ગાદલાં વગેરેની પણ અમને જરૂર છે એટલે એ પણ અડધા હિસ્સે અમને આપવાં જોઈએ. આ વાત વ્યવહારુ છે.”

કેશરા મુખીની આ માંગણી તેમની અથાગ સમજાવટ છતાં જૂના ધર્મવાળા અજ્ઞાની અને અણસમજુ લોકોએ માની નહીં અને મુખીને અશ્લિલ શબ્દો બોલીને ધક્કા ધક્કી કરી ભયંકર અપમાન સાથે બહાર કાઢ્યા. આવો અપમાનજનક વર્તાવ થવા છતાં કેશરા મુખીએ સૌ દ્વેષીલાઓને કહ્યું :

“આમ કરવામાં કશો ફાયદો નથી. આપણે ભેગા બેસીને સમજૂતીથી જેમ બને તેમ પતાવટ કરવી જોઈએ. સર્વેચ મિલકતમાંથી જે કાંઈ અમને આપવાનું હોય તે રાજીખુશીથી અમને આપવું જોઈએ. અમે રાજીખુશીથી તે લઈ લઈશું. આમ કરીશું તો આપણને સૌને ફાયદો થશે માટે તમે બધા ડાહ્યા થઈને સમજી જાઓ તો સારું.”

પણ જૂના ધર્મવાળા ભાઈઓ ભાગ આપવા એકના બે ના થયા. આથી કેશરા મુખીએ લાલ આંખ કરીને કહ્યું :

“આનું પરિણામ ભોગવવા હવે તૈયાર રહેજો.”

બીજે દિવસે સવારે વાડીએથી ઘોડી મંગાવીને ભૂજ જવાની તૈયારીઓ થવા માંડી. ભૂજ આવીને રાજ્યની ઘોડશાળમાં ઘોડી છોડીને તેને ચંદી અને ચારો નાંખ્યો. પોતે નાહી ધોઈને પરવાર્યા અને હજૂર

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૯૯

સાહેબ પાસે પહોંચી ગયા. તથા તેમને બનેલી બધી હકીકતથી વાકેફ કર્યા. મહારાવશ્રીએ તરત જ હુકમ લખાવી તેને નખત્રાણાના ન્યાયાધીશ ઊપર મોકલી આપવા આજ્ઞા કરી. એ વખતે કેશરા મુખી બોલ્યા :

“અન્નદાતા, આપ નામદારને વાંધો ન હોય તો એ હુકમનો કાગળ મને આપો. હું જાતે જ નખત્રાણાના ન્યાયાધીશ સાહેબને રૂબરૂમાં આપી દઈશ.”

મુખીની વાત સાંભળીને મહારાવશ્રી બોલ્યા :

“તમે જાતે જ લઈ જતા હો તો તેનાથી રૂડું બીજું શું હોય ?” આમ કહીને મહારાવશ્રીએ હુકમનો કાગળ મુખીના હાથમાં અપાવી દીધો.

હુકમનો કાગળ લઈ મુખી મારતે ઘોડે નખત્રાણા આવ્યા અને ન્યાયાધીશ સાહેબને કાગળ રૂબરૂમાં આપ્યો. ન્યાયાધીશે હજૂર સાહેબના હુકમાનુસાર બીજો હુકમ નેત્રા ગામના કણબીઓના આગેવાનો ઉપર લખાવડાવ્યો. અને તેનો અમલ કરવા કોર્ટના બેલીફને આદેશ આપ્યો. ન્યાયાધીશે કરેલા હુકમમાં જણાવવામાં આવ્યું હતું કે,

“નેત્રા ગામના જૂના ધર્મના ધર્મસ્થાનમાં ગાદલાં, તાંબા પિત્તળનાં વાસણ વગેરે જે કોઈ જંગમ મિલકત પડી હોય તેના ઉપર સીલ મારી દેવું અને વહેંચણીનો નિકાલ ન થાય ત્યાં સુધી બંને પક્ષમાંથી કોઈએ તેનો ઉપયોગ કરવો નહીં.”

આમ થતાં ઝગડો વધ્યો. જૂના ધર્મવાળા ભાઈઓ ખુદ મહારાવશ્રીની પાસે ફરિયાદ કરવા ભૂજ ગયા. કેશરા મુખી વિરુદ્ધ ફરિયાદ કરતાં તેમણે કહ્યું :

“કેશરા મુખીએ તો અમારી તથા અમારા ધર્મની આબરૂના કાંકરા કરી નાંખ્યા છે. અને અમારી ભૂંડી ફજેતી કરી છે. આ વાતનો અમને ન્યાય આપો. મોટી સાતમ જેવા મોટા તહેવારે અમારી નાતનાં

૧૦૦ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

વાસણો જો અમને મળે નહીં, તથા ગાદલાં વગેરેનો પણ અમને ઉપયોગ કરવાનો મળે નહીં તો અમે અમારા મહેમાનો માટે કરીએ શું ? માટે ખુદાવંત, અમને ન્યાય આપો. અમારી મિલકત ઉપર કેશરા મુખીએ સીલ મારી દીધાં છે એ અમારું મોટું અપમાન છે, અન્નદાતા ! અમારે ન્યાય જોઈએ છે.”

જૂના ધર્મપ્રેમી ભાઈઓની ફરિયાદ સાંભળીને મહારાવશ્રી બોલ્યા :

“એક અઠવાડિયા પછી આવો. તમારો ઝગડો અમે પતાવી નાંખીશું. પણ તે પહેલાં તમે એક વાત કહો કે સીલ કોણે માર્યા ? કેશરા મુખીએ કે રાજ્યે ?”

ત્યારે તે લોકો બોલ્યા :

“રાજ્ય તરફથી સીલ માર્યા છે.”

એ સાંભળી હજૂર સાહેબે કહ્યું :

“બસ, તો પછી આપસ આપસમાં તમારા ઝઘડાથી કોઈની જાનહાનિ ન થાય અને શાન્તિ જળવાય એટલે સીલ માર્યા છે. હવે તમે બંને પક્ષવાળા આપસ આપસમાં સમજૂતી કરીને અઠવાડિયા પછી આવો. કેશરા મુખીને પણ અમે બોલાવીશું અને તમારા ઝઘડાનો નિકાલ કરી નાંખીશું.”

આમ કહીને હજૂર સાહેબે બધાને એક અઠવાડિયા બાદ ફરીથી આવવા જણાવ્યું.

બંને પક્ષોને આપસમાં ઝગડો પતાવવાનું જણાવ્યા છતાં બંને પક્ષમાંથી કોઈ નમવા તૈયાર ન હતું. દિવસો ઉપર દિવસો વીતવા લાગ્યા પણ ઝગડાનો અંત દેખાતો ન હતો. એટલે હજૂર સાહેબે રોહા જાગીરના દરબારશ્રી ખેગારજી બાવા અને નેત્રા ગામના બંને

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૧૦૧

realpatidar.com

પક્ષના કણબીઓને નક્કી કરેલ તિથિએ હજૂર સાહેબે પોતાની સમક્ષ ભૂજમાં બોલાવ્યા. હજૂર સાહેબે નવેસરથી બંને પક્ષની ફરિયાદો બાબતે આપસમાં ઘણી ચર્ચા-વિચારણા કરી અને છેવટે ફેંસલો આપવામાં આવ્યો કે નેત્રા ગામના કણબીઓની જે સર્વેચ જંગમ મિલકતો હોય તેમાંથી અડધો ભાગ સ્વામિનારાયણ ભાઈઓને આપવો. આવો ફેંસલો થતાં જૂના ધર્મપ્રેમી ભાઈઓએ હજૂર સાહેબને અરજ કરી કે “હાલ સ્વામિનારાયણ ધર્મ પાળનાર ભાઈઓની સંખ્યા ઓછી છે એટલે અમને વધારે ભાગ મળવો જોઈએ.”

આ અરજ સામે રોહા જાગીરના દરબારશ્રીએ એવો ખુલાસો કર્યો કે,

“છેલ્લાં ઘણાં વર્ષોથી તમારા બંને વચ્ચે મોટી ફાટફૂટ ચાલ્યા કરે છે. હાલ સ્વામિનારાયણ ધર્મ પાળનારની સંખ્યા ઓછી હોવા છતાં તે સંખ્યા વધતી જાય છે અને તમારી સંખ્યા ઘટતી જાય છે. જે નવા છૂટા થશે એ કાલે ઊઠીને તમારી પાસેથી નવેસરથી ભાગ માગશે. એટલે વળી પાછો ઝગડો શરૂ થશે. એટલે ખુદ મહારાવશ્રી અને રાજ્યના ભાયાતો તથા અગ્રણી અમલદારોએ સમજીને જે ફેંસલો આપ્યો છે તે બરાબર છે અને તેને માન્ય કરવામાં જ તમારું હિત સમાયેલું છે.”

realpatidar.com

ખેંગારજી દરબારની વાત ગળે ઊતરતાં જૂના ધર્મવાળા ભાઈઓએ ફેંસલો માન્ય રાખ્યો અને કજિયાની પતાવટ કરી. હજૂર સાહેબનો હુકમ લઈ બંને પક્ષવાળા નખત્રાણા આવ્યા અને નખત્રાણાની કોર્ટના ન્યાયાધીશને ઝગડાની પતાવટનો હુકમ બતાવ્યો. નામદાર કોર્ટ દ્વારા કોર્ટના તથા પોલીસના માણસો રૂબરૂ નેત્રાના કણબીઓની જંગમ મિલકત કે જેની ઉપર સીલ મારવામાં આવ્યાં હતાં તેની અડધા હિસ્સે વહેંચણી કરવામાં આવી અને ઝગડાનો અંત આણવામાં આવ્યો.

૧૦૨ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

વાંચકોને યાદ હશે જ કે આપણે આગળ ઉપર જોયું હતું તેમ કચ્છના કોઈપણ કણબીઓનો ઝગડો કોર્ટમાં જતો નહીં. તેમનો ઝગડો તેમની નાત ભેગી થઈને પતાવતી. તેમ કરવામાં સફળતા ના મળે તો ઝગડો કચ્છના મહારાવ સમક્ષ લઈ જવાતો અને તેઓ જાતે જ તેનો ચૂકાદો આપતા. આ ચૂકાદો જ્ઞાતિના દરેક નાના-મોટા ભાઈ-બહેનને મંજૂર ગણાતો. પણ જ્યારથી કેશરા મુખી અને તેમના સાથીદારોએ સ્વામિનારાયણ ધર્મ સ્વીકાર્યો ત્યારથી જ્ઞાતિમાં ધર્મના ઝગડા શરૂ થયા અને જૂના ધર્મવાળા તથા કેશરા મુખી અને તેમના સાથીદારો વચ્ચે વેરઝેર વધવા માંડ્યાં. નાતમાં ઝગડાની પતાવટ મુશ્કેલ બની જાય ત્યારે કણબીઓના ઝગડાનો મહારાવશ્રી નિકાલ લાવતા. કોર્ટનો આશરો લેવાતો નહિં.

કેશરા મુખી અને તેમના સાથીદારો ધર્મનો પ્રચાર ઘણા જોરશોરથી કરવા લાગ્યા. આ પ્રચારથી જૂના ધર્મવાળાઓ ચિંતાથી પિડાવા લાગ્યા. એમની ચિંતાની ઝાળ છેક એમના ધર્મગુરુઓ સુધી પહોંચી. પણ હવે કેશરા મુખીના સાથીદારોનું સંખ્યાબળ પહેલાં કરતાં ઘણું બધી ગયું હતું અને દિનપ્રતિદિન એમાં વધારો જ થતો જતો હતો. કેશરા મુખી તો પડકાર કરીને કહેતા કે :

“જ્યાં સુધી હું મારા જ્ઞાતિ ભાઈઓને જૂના ધર્મના ખોટા પાશથી છોડાવીશ નહીં ત્યાં સુધી જંપીને બેસીશ નહીં. હવે તો અર્થ સાધ્યામિ વા દેહં પાતયામિ. મારું થવાનું હોય તે થાય. પણ ધર્મનો જય થાય. કદાચ મારો દેહ પડે અને મારું કામ અધૂરું રહી જાય તો હું ભગવાનને અરજ કરીશ કે “હે પ્રભુ ! મને બીજો જન્મ પણ મારી આ કચ્છ કડવા પાટીદાર જ્ઞાતિમાતાની કૂખે જ આપજે કે જેથી અધૂરું રહેલું કાર્ય હું પૂરું કરી શકું.” એટલે જ્યારે મારું કામ પૂરું થશે ત્યારે જ મારા આત્માને શાંતિ મળશે. ધર્મપ્રચારના હાલના વેગને પ્રાણના ભોગે પણ અટકવા દઈશ નહીં. આમ ભીષ્મ પ્રતિજ્ઞા કરી હોય તેમ કેશરા મુખી ધર્મપ્રચારના કાર્યમાં લાગી ગયા.

શ્રી કેશરા (પરમેશ્વરા) મુખી સાંખ્યાનું સંક્ષિપ્ત જીવન અને કાર્ય ❖ ૧૦૩

નરશાદૂલ કેશરા મુખીનો બુઝાતો જીવનદીપ

અત્યાર સુધી આપણે જોયું તેમ કેશરા મુખીએ જ્યારથી સ્વામીનારાયણ ધર્મ અંગીકાર કર્યો ત્યારથી તેમણે પોતાના જ્ઞાતિજનોને સાચા માર્ગ ઉપર લાવવા માટે જાનના જોખમે પણ અથાગ પ્રયાસો કર્યા હતાં. તે વખતે કચ્છનાં ૮૦ જેટલાં ગામડામાં કડવા પાટીદારોને એકાદ લાખ જેટલી સંખ્યા હતી. આવડી મોટી જ્ઞાતિમાં મુખીએ લગભગ એકલા હાથે જ ૮૦ થી ૯૨ વર્ષના લાંબા સમય દરમિયાન સ્વામિનારાયણ ધર્મનો ધ્વજ ફરકતો રાખ્યો અને જ્ઞાતિનાં માર્ગ ભૂલેલાં ભાઈ-બહેનોને શુદ્ધ સનાતન ધર્મના સાચા રાહ ઉપર લાવવાના પ્રયાસો કર્યા. મુખીના અવિરત પ્રયાસો અને સ્વામિનારાયણ ભગવાનના આશીર્વાદથી બેએક હજાર જેટલી નાની સંખ્યામાં જ્ઞાતિના ભાઈઓ મુખીના સાથીદાર બન્યા. પણ અલ્પ સંખ્યા જોઈએ ડરી જાય એવો એ આદમી ન હતો. એ તો સાચો નરબંકો હતો. શિરને માટે સત્ય વહેંચવા નીકળેલો નરવીર હતો. મુખીના આ કાર્યથી કચ્છની કડવા પાટીદાર જ્ઞાતિના એ ફક્ત સમાજ સુધારક જ ન રહ્યા, જ્ઞાતિના પણ એ સમાજ સુધારક બન્યા. જ્ઞાતિના એ આદ્ય સુધારક હતા. ધન્ય છે કચ્છની કડવા પાટીદાર જ્ઞાતિને ને ધન્ય છે કચ્છના સાંખલા કુળને કે જ્યાં અજ્ઞાને આવરી લીધેલી અમાસની અંધારી રાત જેવી જ્ઞાતિમાં કેશરા મુખી જેવા પૂર્ણકળાએ ખીલેલા ચન્દ્રમાનો ઉદય થયો. આ ચન્દ્રમાએ ઘોર અંધારી રાત જેવા અજ્ઞાનરૂપી અંધકારને દૂર કરી જ્ઞાતિના મુમુક્ષુ ભાઈઓને સાચા ધર્મનો રાહ બતાવ્યો.

પૂર્ણ કળાએ ખીલેલો ચન્દ્રમા પણ પ્રકાશ પાથરવાનું કાર્ય પૂરું થતાં ધીરે ધીરે ક્ષીણ થતો જાય છે. જગતનો એ નિયમ છે. સ્વામિનારાયણ ભગવાને કેશરા મુખી દ્વારા જેટલું ધર્મકાર્ય કરાવવાનું નક્કી કર્યું હશે તે પૂરું થતાં જ મુખીના જીવનનો કૃષ્ણપક્ષ શરૂ થયો. સંવત ૧૯૩૪ના આસો માસમાં કેશરા મુખીના કાયાનગર ઉપર

૧૦૪ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

માંદગીના હુમલા શરૂ થયા. મુખીની તબિયત લથડવા લાગી અને શરીર અશક્ત થવા લાગ્યું. કાયાગઢના કાંગરા કમજોર થતા જોઈને મુખીને અફસોસ થવા લાગ્યો :

“અરેરે ! મારી પવિત્ર કચ્છ કડવા પાટીદાર જ્ઞાતિના સુધારારૂપી સુકાનનો સુકાની કોણ બનશે ?”

સુધારાના સુકાનને સંભાળી શકે એવો સુકાની ન દેખતાં મુખીની ચિંતા દિનપ્રતિદિન વધવા લાગી. એમણે ઈષ્ટદેવ સ્વામિનારાયણ ભગવાનને પ્રાર્થના કરી :

“હે પ્રભુ ! મારી પવિત્ર જ્ઞાતિના સુધારાના સુકાનને સંભાળી શકે એવો શૂરવીર સુકાની તું મારી સમક્ષ ખડો કર કે જેથી મારા આત્માને શાંતિ વળે.”

આવી પ્રાર્થના કરીને કેશરા મુખીએ તેમના બધા સાથીદારોને નેત્રા ગામે આવવા તાબડતોબ જણાવ્યું. જ્યારે બધા આગેવાનો આવી ગયા ત્યારે મુખીને સૌને ઉદ્દેશીને કહ્યું :

“તમને બધાને આ ઘડીએ મારી પાસે આવેલા જોઈને મારો આત્મા ઘણી પ્રસન્નતા અનુભવે છે. આપણા ઈષ્ટદેવ સ્વામિનારાયણ ભગવાને મારી ઉપર કૃપા કરીને સ્વાસ્થ્ય સુખ, સત્તાસુખ, સંપત્તિસુખ અને શારીરિક સામર્થ્ય સુખ એમ ચાર સુખ મને આપ્યાં. મનુષ્ય માટે આ ચારેય સુખ એક સાથે મળવાં એ ઘણી દુર્લભ વસ્તુ છે. પણ આપણી જ્ઞાતિના પરમાર્થે પ્રભુએ એ બધાં સુખ મને મન મૂકીને આપ્યાં. પણ મારી બધી શક્તિ ખર્ચીને જેટલી જ્ઞાતિસેવા અને ધર્મસેવા કરવી જોઈએ તેટલી હું કરી શક્યો નથી. અને હવે એ કરી શકું એવું રહ્યું પણ નથી. મારી શ્રદ્ધા તો અડગ છે પણ કાયા હવે એટલી અડગ રહી નથી. એનાં વળતાં પાણી થયાં છે. એટલે મને એમ થાય છે કે મારે હવે આ જ્ઞાનિ દુનિયાનો મોહ છોડી આત્મચિંતવન કરવું જોઈએ

શ્રી કેસરા (પરમેશ્વરા) મુખી સાંખ્યાનું સંક્ષિપ્ત જીવન અને કાર્ય ❖ ૧૦૫

realpatidar.com

અને જેતલપુરમાં શ્રીજી મહારાજનું જે સ્વરૂપ મેં જોયું હતું તેને મારે આત્મસાત્ કરવું જોઈએ. એ કર્યા પછી પંચ મહાભૂતના બનેલા મારા દેહનો ત્યાગ કરવો જોઈએ. મારું હવે એ છેલ્લું કર્તવ્ય છે. અસાર સંસારના મહાસાગરમાં સુખ, દુઃખ અને મિથ્યા મોહનાં તરંગો પાર કરીને મારી જીવનનૌકા કાળને કિનારે પહોંચવા આવી છે. તમારા સૌની વચ્ચે સદેહે હું ઝાઝો સમય રહીશ એમ મને લાગતું નથી. એટલે એક છેલ્લી વિનંતી કરવા તમને સૌને મેં અહીં બોલાવ્યા છે. દરેકે દરેક કાર્યમાં માનવધર્મને મોખરે રાખજો. માનવધર્મ એ જ સાચો ધર્મ છે એવી આપણા ઈષ્ટદેવ સ્વામિનારાયણ ભગવાને અમને ભલામણ કરી છે.

“દુનિયામાં ઈશ્વરે જે કાંઈ નિર્માણ કર્યું છે તે એણે મનુષ્યના સુખ માટે જ કર્યું છે. જીવાત્માની કોટી યોનિઓમાંથી મનુષ્યયોનિ તેને માટે ચિંતામણિ તુલ્ય ઉત્તમ છે. આ જીવને વારે ઘડીએ મનુષ્ય દેહ મળતો નથી. માટે જ્યારે એ દેહ મળે ત્યારે જેટલું બને તેટલું સત્કાર્ય કરવું.

“ધર્મ પ્રતિ શ્રદ્ધા અને ભગવાન પ્રતિ ભક્તિ રાખશો તો ભગવાન તમારી સાથે જ રહેવાનો છે. ધર્મનું રક્ષણ કરવાથી ધર્મ તમારું રક્ષણ કરશે.

realpatidar.com

“બીજી વાત એ છે કે, ‘જ્ઞાતિ એ આપણી માતા છે. એનું રક્ષણ કરવામાં કાયરતા દાખવી ક્યારેય પીછેહઠ કરશો નહીં. એમ કરતાં કરતાં કોઈથી જરા પણ દબાશો નહીં. સમાજ એ ભગવાનનું સ્વરૂપ છે. સમાજનો દ્રોહ એ ભગવાનો દ્રોહ છે.’ એટલે દ્રોહની વાત ક્યારેય સાંભળવી નહીં કે દ્રોહ કરવો નહીં. જગતમાં સમાજથી મોટું અન્ય કોઈ નથી.

“રાજા ઈશ્વરનું અંગ છે. પણ દેશકાળનો પ્રભાવ એવો પ્રબળ

૧૦૬ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

હોય છે કે રાજાને પણ અધર્મનો પાસ લાગે છે અને તે અધર્મી બની જાય છે. એવે વખતે રાજા કરતાં સમાજ અનેક ગણો શ્રેષ્ઠ મનાયો છે. સમાજ એ તો ગંગા જેવો પવિત્ર પ્રવાહ છે. એ અપવિત્ર બનતો નથી. મનુષ્ય અવતાર ધારણ કરી ભગવાન જે કોઈ દિવ્ય કે મનુષ્ય ચરિત્ર કરે તે એને લાગતું નથી. સમાજનું પણ એવું જ છે. ‘આપણા ઘરમાં ધર્મ ચાર હોઈ શકે છે પણ સમાજ ચાર હોતા નથી. આવા સમાજનું અપમાન કરવું અગર કરાવવું તે ભગવાનના અપમાન બરાબર છે. આવું કરનાર મનુષ્યો ભગવાન અને સમાજના દ્રોહી બને છે.’

‘આ બધું કહેવાનો સાર એક જ છે કે આપણા મનુષ્ય દેહની પવિત્ર ફરજ છે કે ભગવાન અને સમાજની સેવા મનુષ્યે પોતાની શક્તિ મુજબ તન-મન-ધનથી કરવી જોઈએ. એમ કરતાં અભિમાની ન થઈ જવાય તેનો સતત ખ્યાલ રાખવો જોઈએ.

“તમને સૌને મારી એક બીજી ભલામણ છે. તમે જૂનો ધર્મ છોડીને સ્વામિનારાયણ ધર્મ સ્વીકાર્યો છે પણ તમે ક્યારેય મોહ-માયામાં ફસાઈને, કોઈના દબાણ હેઠળ આવીને કોઈપણ સંજોગોમાં આપણો આ શુદ્ધ સનાતન ધર્મ છોડશો નહિ. ”

“આપણી આ સાગર જેવડી મોટી કચ્છ કડવા પાટીદાર જ્ઞાતિમાંથી તમે સહેજ પણ જુદા પડશો નહીં. જ્ઞાતિએ બાંધેલા નિયમો તેમજ ઠરાવોને શિરને સાટે પાળજો અને પાલન કરાવજો. સત્યનો ક્યારેય ત્યાગ કરશો નહિ. તેમ કરવામાં જે મુસીબતો આવે તેનો હિંમતથી સામનો કરજો. આપણા ઈષ્ટદેવનાં મંદિરોમાં દરરોજ સવાર સાંજ ભગવાનાં દર્શન કરવા જજો. સાચા સંતને ઓળખીને સંતસમાગમનું સેવન કરજો. આવો સમાગમ એ જ જીવનના અંતકાળે સાચું ભાથું બને છે. આવું ભાથું જ ભગવાનની પ્રાપ્તિ કરાવે છે. આપણા ઈષ્ટદેવની ખાસ આજ્ઞા છે કે જ્યારે જ્યારે મંદિરમાં કે અન્ય

શ્રી કેસરા (પરમેશ્વરા) મુખી સાંખ્યાનું સંક્ષિપ્ત જીવન અને કાર્ય ❖ ૧૦૭

realpatidar.com

જગ્યાએ ભગવાની મૂર્તિનાં દર્શન કરો ત્યારે મૂર્તિભાવ ના રાખશો પણ ભગવાન પોતે જ સામે છે એવી ભાવના રાખી માળા, ધ્યાન, પૂજાપાઠ વગેરે કરજો. ભગવાનને કીર્તન-ભક્તિ વધારે પ્રિય હોય છે એટલે કીર્તન ભજન કરતી વખતે ભગવાનને મનમાં રાખજો. સાંજ સવાર ભગવાનની કથા વાર્તાનો અભ્યાસ રાખજો. વ્યાવહારિક કાર્યો ભગવાનની બીક રાખીને કરજો. ડગલે ને પગલે મૃત્યુનો પણ ભય રાખજો. જેથી ખોટાં કામોથી અળગા રહેવાય. સત્ય વચન બોલવાની હિંમત હોય તો જ જ્ઞાતિના પંચમાં જજો. પંચમાં પક્ષપાત કરશો તો તે પંચનો દ્રોહ થયો ગણાશે. મેં મારી અલ્પમતિ પ્રમાણે તમને સૌને થોડાં સદ્વચનો કહ્યાં છે. એને યાદ રાખી જીવજો એવી મારી તમને સૌને ખાસ વિનંતી છે.

“બીજું કે છેલ્લા ત્રણ દિવસથી હું સ્વામિનારાયણ ભગવાનને પ્રાર્થના કરું છું કે, ‘હે પ્રભુ ! મારી કચ્છ કડવા પાટીદારની પવિત્ર નાતમાં જ તું મને ફરીથી જન્મ આપજે કે જેથી આ જન્મનું સુધારક કાર્ય બીજા જન્મે પૂરું કરી શકું. આ જન્મમાં હું એ કાર્ય સંતોષકારક રીતે કરી શક્યો નથી. તમારી કૃપાથી બીજા જન્મમાં તેને બને તેટલું આગળ વધારવું છે.’” પ્રભુ પાસે મારી આ છેલ્લી પ્રાર્થના છે.”

કેશરા મુખીનાં સદ્વચનો તેમના સાથીદારોએ શાંતિથી સાંભળ્યા. જ્યારે મુખીએ બોલવાનું બંધ કર્યું ત્યારે તેઓએ કહ્યું :

“મુખી, તમે અમને જે વચનો કહ્યાં છે અને અંતિમ સમયે અમને જે સાચો માર્ગ બતાવ્યો છે તેનું અમે શિરને સાટે પાલન કરીશું. તમે એ બાબતે જરા પણ ચિંતા કરશો નહીં. આ જીવનમા તમે અમારા સાચા જીવનસાથી બન્યા છો અને તમારી ગોદમાં માતાની જેમ અમને બેસાડીને જ્ઞાતિના સેવાકાર્યમાં અમારું રક્ષણ કર્યું છે. એનો બદલો અમે કોઈ રીતે વાળી શકીએ એમ નથી. હવે પછી જ્ઞાતિસેવાનું કાર્ય કરતી વખતે અમે તમારા નામને ઝાંખપ લાગે એવું

૧૦૮ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

કશું જ કરીશું નહીં પણ તમારું નામ રોશન થાય તેનો અમે રાતદિવસ ખ્યાલ રાખીશું. તમે તો તમારું નામ રોશન કર્યું છે જ. એ વધારે રોશન થાય એવા રૂડા આશીર્વાદ તમે અમને આપો. જ્ઞાતિના કાર્યને અમે અમારાથી બને તેટલું આગળ વધારીશું અને તે માટે તન-મન-ધનથી ઘસાવું પડે તો તેમ ઘસાઈશું. તમારા અધૂરા રહેલા સામાજિક કાર્યને અમે જીવને જોખમે પણ આગળ વધારીશું તેની અમે તમને ખાતરી આપીએ છીએ.

આ સાંભળી કેશરા મુખીના આત્માએ શાંતિ અનુભવી. તેમણે સંતોષી હૃદયે થોડો સમય આંખો મીચી દીધી અને સ્વામિનારાયણ ભગવાનનું મનોમન ભક્તિભાવથી સ્મરણ કર્યું. થોડીવાર પછી તેમણે આંખો ખોલી અને સૌને ઉદ્દેશીને ફરીથી બોલવા માંડ્યું :

“ગઈકાલ મધ્યરાતથી મને આત્મામા નવો ઉજાસ દેખાઈ રહ્યો છે. હમણાં પણ એ મને દેખાયો. એમાં મને જણાયું કે ભગવાન સ્વામિનારાયણે મારી અંતિમ ઈચ્છા સ્વીકારીને મને આશીર્વાદ આપતાં કહ્યું :

‘તમારી આખરી માગણીનો શુભ સંકલ્પ તમારા જ અંશ વડે સિદ્ધ થશે. જ્ઞાતિસેવાનું અધૂરું કામ તમારો અંશાત્મા પૂર્ણ કરશે એવું મારું તમને વરદાન છે.’

realpatidar.com

“મેં પ્રત્ક્ષ જે મૂર્તિનાં દર્શન કર્યા હતાં એ જ મૂર્તિને મેં મારા અંતરાત્માના પ્રકાશમાં આવરી લીધી છે. એ મૂર્તિન સુખે હું હવે સુખી છું. મને અત્યારે કોઈ શારીરિક પીડા કે મનનો મુંઝારો થતો નથી.”

આમ વાતો કરે છે ત્યાં જ કેશરા મુખીના શરીરે તાવની અસર જણાઈ. ગળામાંથી ઘસરકાનો થોડો અવાજ આવવા લાગ્યો. છતાં પણ તેમણે ભગવાનનું ભજન કરતા હોય તેમ નામસ્મરણ ચાલુ રાખ્યું.

શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય ❖ ૧૦૯

realpatidar.com

મૃત્યુના મંગળમય દિવસે પ્રભુના દરબારમાં જઈને જિંદગીમાં કરેલાં સર્વે કર્મોનો હિસાબ આપવાની તેઓ તૈયારી કરવા લાગ્યા. હવે શરીરમાં તાવ વધવા લાગ્યો. એમણે એક વખત આંખો ઉઘાડીને સૌને નિરખી લીધા અને પછી આંખો પાછી મીચી દીધી. તેમના મનમાં પરમાત્માનું સતત ચિંતન ચાલતું હતું. મુખીના પુણ્યાત્માએ પંચ મહાભૂતના બનેલા ક્ષણભંગુર દેહનો સર્વથા ત્યાગ કરવાની તૈયારીઓ પૂરી કરી દીધી. સંવત ૧૮૩૪ના આસો વદ ૧૪ને શુક્રવારના રોજ રાત્રે દશ વાગ્યે મુખીનો પુણ્યાત્મા ૧૧૦ વર્ષ, ૪ માસ અને ૧૭ દિવસનું લાંબુ આયુષ્ય ભોગવીને આ જ્ઞાનિ દુનિયા છોડીને શ્રીજીનાં ચરણોમાં સદાને માટે અક્ષરનિવાસી થયો અને મનુષ્ય જીવન સર્વથા સાર્થક કર્યું.

તે દિવસ કાળી ચૌદશનો હતો અને કાળી ચૌદશની એ કાળી રાત્રી કચ્છ કડવા પાટીદાર જ્ઞાતિ માટે સદાય કાળી જ નીવડી.

● સમાપ્ત ●

realpatidar.com

૧૧૦ ❖ શ્રી કેશરા (પરમેશ્વરા) મુખી સાંખલાનું સંક્ષિપ્ત જીવન અને કાર્ય

realpatidar.com

અખિલ ભારતીય શ્રી કચ્છ કડવા પાટીદાર સત્સંગ સમાજ

રજત જયંતિ મહોત્સવ



અખિલ ભારતીય શ્રી કચ્છ કડવા પાટીદાર સત્સંગ સમાજ
“સત્સંગ લવન” સમાજ વાડી

મુ.પો. રવાપર, પીન-૩૭૦ ૬૨૫ તા. નખત્રાણા, જી. કચ્છ-ભુજ
ફોન : (૦૨૮૩૫) ૨૭૫૪૬૨, ૨૭૫૭૦૪

જ્ઞાતિ એ આપણી માતા છે. એનું રક્ષણ કરવામાં કાયરતા દાખવી ક્યારેક પીછેહઠ કરશો નહીં. એમ. કરતાં કરતાં કોઈથી જરાપણ દબાશો નહીં. સમાજ એ ભગવાનનું સ્વરૂપ છે. સમાજનો દ્રોહ એ ભગવાનો દ્રોહ છે.

— કેશરા પરમેશ્વરા

“હે પ્રભુ ! મારી કચ્છ કડવા પાટીદારની પવિત્ર નાતમાં જ તું મને ફરીથી જન્મ આપજે કે જેથી આ જન્મનું સુધારક કાર્ય બીજા જન્મે પૂરું કરી શકું. આ જન્મમાં હું એ કાર્ય સંતોષકારક રીતે કરી શક્યો નથી. તમારી કૃપાથી બીજા જન્મમાં તેને બને તેટલું આગળ વધારવાનું છે.” પ્રભુ પાસે મારી આ છેલ્લી પ્રાર્થના છે.

— કેશરા પરમેશ્વરા

“આપણી આ સાગર જેવી મોટી કચ્છ કડવા પાટીદાર જ્ઞાતિમાંથી તમે સહેજ પણ જુદા પડશો નહીં. જ્ઞાતિએ બાંધેલા નિયમો તેમજ ઠરાવોને શિરના સાટે પાળજો અને પાલન કરાવજો.”

— કેશરા પરમેશ્વરા

આપણા ઘરમાં ધર્મ ચાર હોઈ શકે છે. પણ સમાજ ચાર હોતા નથી. આવા સમાજનું અપમાન કરવું તે ભગવાનના અપમાન બરાબર છે. આવું કરનાર મનુષ્યો ભગવાન અને સમાજના દ્રોહી બને છે.

— કેશરા પરમેશ્વરા